

Damage Book

UNIVERSAL
LIBRARY

OU_204812

UNIVERSAL
LIBRARY

Osmania University Library

No.

Accession No. T7263

hor

e

T52
1932
అక్షరావళి, అక్షరము
బుద్ధి మత చలాసము - 1932.

s book should be returned on or before the date last marked below

గ్రంథకర్త శ్రీ యోధిలాషికి

ఆ శీ స్సు.

తనరుంగాక చిరాయురున్నతులచే

తక్ నజ్జన స్రవ్యభ

వ్యనయాలీధసుశీలకీలితసము

ద్యత్సద్యశోవ్యాప్తిచే,

ధనపౌష్కల్యముచేత, భోగములచే.

తక్ బుత్రాలాభాప్తిచే

ఘన పోలార్హనుమన్మనీషి సముద

గ్ర శ్రీకలాపంబులక్.

ఈ నాటకమున వచ్చు పాత్రములు.

పురుషులు.

సిరియాళుడు—కథానాయకుడు

సుకలుడు—మంత్రి

నారదుడు—దేవర్షి

ఇంద్రుడు—రాజసేవకుడు

పరమేశ్వరుడు—తిమ్మార్తులలో నొకడు

మువ్వరు బ్రాహ్మణులు

భృంగిరిటుడు—శివదూత

యతి—మాయా వేషధారియగు శివుడు

కంచుకీ—రాజాంతఃపురసేవకుడు

మతిమంతుడు—రాకుమారుడు

స్త్రీలు.

బుద్ధిమతి—కథానాయిక

పార్వతి—పరమేశ్వరుని యిల్లాలు





ఓమ్ శ్రీ రజయతు.

బుద్ధిమతీవిలాసము.

నాంది.



గం గను సుత్రమాంగమునఁ గన్పొని, యీర్ష వహించుతైలక
శృంగ గరుజార్ద్రబుద్ధిగని, “యంబరకేశుండ గాన మచ్చిర
స్సంగతయయ్యె నాగది నీసర్గముగా” నని బుజ్జగించి, య
ర్థాంగ మొసంగినట్టి హరిజాంకధరుం డిడు మీకు భద్రముల్.

[నాంది యైనపిమ్మట సూత్రీధారుఁడు]

సూత్ర—ఆహా! కాలమమీరినను నటి యింకను రాకున్నది. సింగారిం
చుకొనుట యింకను బూర్తికా లేదు కాబోలు!

నటి—(ప్రవేశించి) ఆర్యపుత్రా! కోపము నలదు. ఇదే వచ్చితి.

సూత్ర—సఖ! భాగ్యవతివి కమ్ము.

చ॥ తలచినకార్య మార్యవినుతక్రమసిద్ధి నొనర్ప, లోఁ గుతూ
హలపడి నిక దలంచు సమయంబునకే చనుదెంచినావు, నే
నలరితి నీదుభక్తికి బ్రయా! ధర బుద్ధిమతీవిలాస మి
ట్టులె పఠించితఁ దీర్పంగఁ బలుపృథిభాంచితవాక్యపద్ధతిక.

నటి—ఏదైన నూతననాటకప్రయోగముచే బూజ్యులైన యీసభా
సదుల కానందముఁ గూర్పవలయునని కదా మీకుతూహలము.
ఆర్యపుత్రుల యభిప్రాయము జ్ఞాఘనీయమే కాని యది మనకు
సాధ్యమా యని సందేహించెదను. ఏలయన?

గీ॥ శృతిహితుల, గానసుకలానుకృతుల, శాస్త్ర
యుతుల, సువివేకమతుల, నూర్జితసుధర్మ

గతుల, వీరల మననాటకప్రయోగ
ఘనచమత్కృతి మెప్పింపఁగలదొ లేదొ.

సూత్ర—ఓసి ముద్దరాలా! మనసామాజకులు నాటకప్రయోగమున
నిరుపమానవైదుషీవిశేషులును ననుభవశాలురునై యున్నా
రు గదా! అదియుంగాక పండితులమెప్పుం బడయుటకు మన
వా రెంతయుం బాటుపడుదురు. చూడు,

గీ॥ సుమతులగువారు తమనాటకములఁ జూచి
మెచ్చునందాఁక నెంతయు హెచ్చరికను
పాటుపడుదురు మనవారు, ప్రాణములను
సర్పణముసేయువారు సదృశమఁకొఱకు.

కావున నాటకము నిర్విఘ్నముగాఁ గొనసాగుట కేమియు
సందేహము లేదు.

నటి—ఆర్యా! ప్రస్తుత మీ స్వభాసదుల కానందముం గూర్పఁగలనా
టక మెయ్యది?

సూత్ర—బుద్ధిమతీవిలాసమే.

నటి—ఆనాటకమును రచించినవా రెవరో నాకుఁ జెప్పకపోయితిరి.

సూత్ర—ఇప్పు డా గ్రంథకర్తనామాదులతో నేమియవసరము?

నటి—గ్రంథకర్తనామముం దెలుపకయే తత్కృత నాటకమును బ్రీ
యోగించినచోఁ, గొందఱికిఁ దద్గుణగుణవిమర్శమునందు సం
కటము సంభవించునే. అది యెట్లు?

సూత్ర—గ్రంథకర్తపేరుంబట్టియా గ్రంథవిమర్శ మొనరించుట? అ
ట్టివారే ద్వేషయుక్తులగు విమర్శకు లని నేఁ దలంచెదను. గ్రంథ
కర్త యెవఁడైన నేమి?

చ॥ షరత్కృతకావ్యమందున సుభావమునఁ గుణము ల్లిహించి ద్వే
షరహితుఁడైన పండితుఁ డసద్గుణపంక్తిఁ బరిత్యజించు, నా
గరమున గుల్లలఁ గలిసి క్రాలెడు మేల్రథనాలనే గ్రహిం
తురుగద నాచుగుల్ల లెడఁద్రోయుచు మానవులీజగుంబునఁ.

నటి—ఆర్యా! ఈసభాసదులు కవిపేరు వినఁగోరియుందురు.

సూత్ర—అట్లయిన వినుము.

మ. వెలనా డ్భాసురముఖ్యుఁడ౯ హరితసంవిన్మానిసర్వోత్తమఁడ౯
బలిశేషల్లి నృసింహశర్మ సుతుఁ డప్పయ్యాఖ్య సత్సత్తుఁ డ
ర్మిలి సదోబధ్ధవిధేయశీలుఁడగు లక్ష్మీకాంతుఁ డుద్యత్సతీ
తిలకం బాదెను గన్న కాన్పు తగురీతిఁ చిన్ననాఁ డెట్టులో.

కం॥ హనుమ చ్ఛీరాములచే

ననిశము బోషింపఁబడుచు నార్యులవినుతిఁ

గను గుంటూర్పుర హిందూ

ఘననాటక సంఘమునకుఁగా రచియించెఁ.

ఆ హిందూనాటకసమాజము నేడు చెదరిపోయినందులకు
చింతిల్లుచున్నాను.

ప్రేయసీ! ప్రసంగవశమునఁ గాలహరణ మగుచున్నది. నీ
వికఁబుతుగానము గావింపుమా.

నటి—ఆర్యా! ఏ ఋతువును గురించి?

సూత్ర— వికసితకుసుమవిసరప్రసరస్మకరందరసాస్వాదనతుండిలమిళింద
సందోహర్షుంకారబధిరీభూతదిగంతం బగు నీవసంత సమయం
బునుగూర్చియే గానము సేయుము.

నటి—ఆలాగుననే.

రాగము-ఖరహరప్రియ. తాళము-రూపకము.

ఔర యీవసంతమాస ॥మార॥

అఖిలసుఖసముల్లాస ॥మార॥

సారాభినవకుసుమసౌరభవిలాసభాస ॥మార॥

అలరు దేనె లాని యశుల

కులము మొలయఁ గోకిలములు

తలిరుజొంపములను మేసి చెలఁగి కూయఁగా

తలిరుటాకు బాకుఁ బూని

పలపుతేడు దాడివెడలె ॥ఔర॥

నూత్ర—భళీ! నీగానము.

గీ. రమ్యమగునీను కంఠస్వరంబు వినన
వారు నారదువీణారవం బటంచు
భ్రాంతిచే జూచుచున్నారు పడఁతిమిన్న !
నారదుఁడె యిందువచ్చుచున్నాఁడో యనుచు.

ఇంక బోదమురమ్ము. (నిష్క్రమింతురు)

ఇది ప్రస్తావన.

అదిభట్టు నారాయణదాసుగారి

హరికథలు

జానకీశ పథము	రు 1 0 0
మార్కండేయోపాఖ్యానం	0 12 0
హరిశ్చంద్రోపాఖ్యానం	0 12 0
రుక్మిణీకల్యాణము	0 12 0
అంబరీషచరిత్రము	0 8 0
భీష్మచరిత్రము	0 8 0
గజేంద్రమోక్షము	0 8 0
ప్రహ్లాదచరిత్రము	0 8 0
వై ఎనిమిదిపుస్తకములు కలిసిన	
క్యాలికోబయిండు	5 8 0
వలయువారు:—	

సరస్వతీ బుక్ డిపో,

బెజవాడ.



ఓమ్ శ్రీ రక్షయతు.

బుద్ధిమతీవిలాసము.

ప్రథమాంకము.

[పిమ్మట నారదుడు ప్రవేశించుచున్నాడు]

రాగము: కల్యాణి.

తాళము: రూపకము.

క్షీరసాగరశయనా! సర-సీరుహదళనయనా!

నారదవీణానులాప-నంద రసోల్లాస శ్రీశ! ॥ క్షీ॥

మాయామానుషకాయ! - మహితగుణనికాయ!

శ్రీయుతవత్సోనివేశ! చిన్మయప్రకాశ యీశ!

నీ - రజభ - వా - దిసుర - సే - వితపదకమలయుగ!

దీ - నజనభరణ కరణ - మా - నితకరుణరసకలి!

తా! - నుపమవిమలహృదయ! జ్ఞా - నధనదాయీ!

శరదించువ-దన! నిర్భయ - వరదాన! జగన్నిదాన.

ఈలాగునవీణాలాపప్రాధిమ్యమై గానలోలుండైన శ్రీహరింబాడుచు
తిలోకసంచారం బొనరించుచుండు నా కింకను యుద్ధప్రియ
త్వము జోయినది కాదు. ఆహా! ప్రపంచంబున వీరవిహారము
కంటె నానందకరంబగు రెండవకీడ లేదుకదా.

మ॥ రణభూమి హతవీరకంఠబిలనిర్యద్ర క్తకల్లోలిని
ఘన కేశీరతథాకినినిచయవాక్సందర్భకోలాహలం
బును వింటి, గనుగొంటి భారతరణంబు మోదముంజెందితి
గననైతిగద నే దదాది ఘనసంగ్రామంబు దదైష్ఠిరిన్.

అక్కటా! ఉర్వీచక్రింబెల్ల నిర్వీర్యమై, యెందుఁజూచినను
 బిరికిపందలు జస్కించుచుండటంచేసి, నాకు నాప్రాయసముగా
 రణభోజనము లభింపకున్నది. అప్పటికిని సహజమైన యుద్ధ
 ప్రియత్వము మాఱకుండుటవలన, నెచ్చట నేని సహస్త్రివైరంబే
 నియుఁ గల్పించి, తనూలమున సంతసిపుచుందును. ఇప్పుడు
 లోకమాతయగు పార్వతీదేవి నా కాజ్ఞాపించిన ముదలమేఱకు
 భూలోకంబున నెక్కడనైన నిష్కల్మషవీరశైవవ్రతాభి
 మానియు, సత్యసంధుండును నగు రాజశ్రేష్ఠుండును బత్వ
 నుసరణవ్రతయగు వీరపతివ్రతయు నున్నదేమోవెదకి చూడు
 టకు నే నీచోళదేశంబు పర్యవేశించితి. ఇక్కడి రాజగు సిరియా
 భుండటివాఁడనియే విందు. అతనియాస్త్రానంబున కేపోయెదను.

(నిష్క్రమించును.) (ఇదివిష్కంభము.)

[పిమ్మట నుచితాసనంబుల నుపవిష్టులై, సిరియాలస్థపాలు
 డును, సుకలుఁ డను మంత్రియుఁ బ్రవేశించునున్నారు.]

సిరి—సుకలా! ప్రపంచంబునఁ గొఱంత యన్నది లేనివాఁ డెవ్వఁ
 నుడువలేడుకదా! చూడు.

మ॥ ధనమే యుండిన విద్యసున్నయగు, విద్యాశ్రీలు రెండుండిన
 జనుజ్ఞానం, బదియుఁ బాసంగినను దానంబుత్తదా, దానముఁ
 ధనముఁ విద్యయు జ్ఞానముఁ గలుగఁ సంతానంబుశూన్యంబుక్ర
 న్నన సంతానమెయున్నచోఁగలుగదింట్ గూటికన్ గుడ్డకుఁ.

సుకలా! సృష్టికర్త యగుపరమేష్ఠిసంకల్పమెట్టిదోకాని—
 గీ॥ సుతులు సుతులని వాపోపు నతులభాగ్య

వంతుల కొసంగఁదలపఁ దావనజభవుండు

పాడుపొట్టకునై పలుపాట్లుఁబడెడు

బతుగుపేదలు వలదన్న మెడకుఁ జాట్టు.

సుకలు—దేవా! నే నొక్కటి చెప్పెదను. మీరు చక్కఁగాజింపుడు.

మ॥ తొలిజన్మంబునఁ జేసినట్టి సుకృతిస్తోమంబులంబట్టియే
 కలుగుంగాని ఫలంబు లీభవమునన్ గాసంతయుఁ హెచ్చుగా

వలెనన్న సరకోటికి గలుగునా భావింపఁగ న్జూపుమే
రల వస్తావ్వియెకాక, కన్నడునె సర్వం బేకదృష్టి గనన్ ?
సిరి—సుకలా! నీవు వాస్తవము పల్కితివికాని నిక్కముగా సుతసంతా
నములేనిగృహస్థునిజన్మము నిరర్థకముకదా ! అక్కటా !

మ॥ పరంకంబున కేగుచుండి, తమతో వంశంబుపోకుండ నీ
సరికి నిల్వినవంశకర్తలకు నాశ స్త్రీరుగా నింక నా
మరణాంతఃబున నీశ్వరుక్కులకునై, మద్వంశ మీనాటి కం
కురహీనంబయి యస్తమించెడుమహాఘోరంబుప్రాప్తిచుటన్.

సుకలా! వీరశైవ వ్రతాచారసంపన్నుండనై యతిధిపూజా
తత్పరుండనై యేకాగ్రబుద్ధి నాపరమేశ్వరుంబూజింపుచున్నను
నా కమ్యహానుభావుండు ప్రసన్నుండు కాకపోయె. నావంశ మీ
లాగు పుత్రసంతానశూన్యంబై యంతరింపవలసినదిగా ధివిధా
నముకలదుకాబోలు! ఏమిసేయుదు?

సుకలు—దేవా ! దైవిక బుద్ధి నెవ రేమి సేయంగలరు?

క॥ ఘనమో కొంచెము దైవము

తనకిచ్చినయదియె ప్రాప్తధన మనుచు మదిన్

మనుజుల డూరట సెందన్

జరుగా కన్నిటికి బార సాచన్ గలడే?

(వినుట నభినయించి)దేవా! వీణారవం బెచ్చటనుండియో

వినవచ్చుచున్నది. (భద్రునివంకకు దిగి భద్రా! పోయి కను

గొనిరమ్మ.

భద్రా—(పోయి మరల ప్రవేశించి)

గీ॥ వాస్తవమున వీణె బూని మహాత్ముఁ డొకఁడు

వచ్చుచున్నాఁ డిదే యిటు సచ్చరిత్ర!

తాండవారంభవిలసనోద్గంధుడైన

ఖండపరశువు చనుదెంచుచుండినట్లు.

[నారదుఁడు ప్రవేశించుచున్నాఁడు]

సిరి—(ఎదురుగాఁ జని) మునీంద్రా! నమస్కరించుచున్నాను.

నారదు—పుత్రవంతుడవు కమ్ము.

సుకలు—దేవా ! నావందనముల నందికొండు.

నార—ధీమంతుఁడవు కమ్ము.

సిరి—దేవా ! ఈమణిపీఠంబున విశ్రమింపుడు.

నార—(కూర్చుండి) రాజా ! నీకును నీ ప్రజలకును సేనుమా?

సిరి—మీదయావిశేషమున.

నార—గీ॥ శాఁ తిధనుఁడవు నీవు రాజ్యంబుసేయ

జనులు మిత్రలేనిసుఖములఁ దనర లేరె

భానుకరరశ్మి బాగుగాఁ బ్రబలుచుండ

కద్యవనములు వికసిల్లవా; నృపాల!

సిరియాళ! నీవు ధర్మగుణాంచితుండవై దేశంబు పరిపాలిం

పుచుంటివని విని మే మెంతయు సంతసిల్లినారము. కావుననే

నిన్నుఁజూడవచ్చితిమి.

సిరి— బేహగ్ రాగము—అదితాళము.

ధన్యుఁడనైతి మునితీలక నే ॥ధన్యు॥

పావనమయ్యె మీ! పదరజమున గృహము!

దేవర! తొలఁగెను! నావృజినములు! ధీవరా! మానివరా!

వే వరా లొసగుము కరుణను ॥ధన్యు॥

గీ॥ ఎంతపుణ్యంబు! నాభాగ్య మెంతకలదొ

తాపసోత్తమ తావకదర్శనమున

నడఁగె మామకపాపచయంబులెల్ల

నంశుమంతునిచేఁ దమం బడఁగినట్లు.

భద్రా! దేవిగాఁగి బిలుచుకొని బంగారపుభృంగారువు

తో విమలనలిలంబులం గొనిరమ్ము.

భద్రా—చిత్తము.(తిరిగిదేవితోఁబ్రవేశించును) అమ్మా! యిలా గీలాగు.

బుద్ధి—దేవా ! నానమస్కృతులు గైకొనుండు.

నార—వంశపవిత్రుని బుత్రునిం గనుము.

సిరి—ముసీంద్రా ! పాదప్రక్షాళనం బాచరించెద. మీపాదపద్మముల నిలు తెండు.

నార—రాజా ! మావంటి మునీశ్వరులయందు నీకుంగలభక్తివిశ్వాసములు లోకప్రఖ్యాతములే.

బుద్ధి—(జలంబులకు బోయును)

సిరి—(పాదములం గడిగి తజ్జలంబు మూర్ఛమునఁ జల్లుకొని.)

మ॥ అనఘా ! మామకపూర్వజన్మకృతపుణ్యం బెంత వర్తిలై బా? మినుకుం బల్లవపాణి తొల్ల నిడి కూర్చి జోలల బాడి యూచినచిన్నారి కుమారు మిమ్ముఁ గని, మీశ్రీపాదతోయంబు లే నునుపం గల్గితి నాశిరంబునఁ గృపాభూ! భాగ్య మిట్లాప్సనే?

నార—రాజా ! నీభక్తికి సంతసించితి. చిరకాలమునుండియు నీ వాచరించుచుండిన నీవీరవైవ్రతము నిర్విఘ్నంబుగాఁ గొనసాగుచున్నదికదా.

సిరి—దేవా ! ఇంతవరకు.

నార—రాజేంద్రా ! నీవు ధన్యుండవు. బుద్ధిమతీ! నీ విల్లాండ్రలోకెల్ల బరమపుణ్యవు.

గీ॥ తరుణి ! నికంపుసాధ్వీమతల్లివమ్మ
సుగుణవతివమ్మ నీకు నీశుద్ధవృత్తు
లలవడెను జన్మమాదిగా నలరుతోడ
పరిమళంబు జనించిన భంగిగాగ.

బుద్ధి—దేవా! అవుగాములెఱుంగని నేను మీయట్టిపొగడ్తలకుఁదగను.

నార—బుద్ధిమతీ! అట్లనకు. నీవినయాదిగుణములునీసతీత్వమునకువన్నె దెచ్చుచున్నవి. మీదంపతు లిరువు రాచరించుచుండిన వీరవైవ్రతము సిద్ధించి శీఘ్రకాలములో నేమిరువురవంతులవుదురు. ఇది ఘోరమేశ్వరునినియమమే.

సిరి— గీ॥ మునికులపవిత్ర! లోకపావనచరిత్ర!

తావకాశీర్వాచనములు దప్పఁ గలవె ?
తలఁగునే చంద్రునకు జల్లదన మొకింత
సుధ కొకప్పుడు కొఱతయె మధురిమంబు.

నార—రాజేంద్రా ! నీవుశివభక్తాగ్రేసరుండవు. సకలార్థంబు లొసంగుటకు శివభక్తి యరచేతించితామణికదా !

సీ॥ కామాదిమదవైరికర్తనంబున కిల
 శివభక్తి శాతకౌశ్లేయకంబు
 సకలకామితవస్తుసంధానమునకు నా
 ఘాతసుభక్తి కల్పద్రుమంబు
 వితతపాతకభూమిభృత్పాటనక్రియ
 కభవునిభక్తి వజ్రాయుధంబు
 మాయావిరచితసంసారాగ్ని జల్లార్ప
 కౌమారిభక్తి యఖండవృష్టి

గీ॥ అమితదుఃఖంబు లనెడుసర్పములకెల్ల
 నీలకంఠభక్తియే నీలకంఠ
 మఖిలరోగభయాదిసంగతులకెల్ల
 వామదేవునిభక్తి శ్రీరామరక్ష.

కావున రాజా యెట్టి యిక్కట్టులు తటస్థించినను నీవుపూనిన వీరవైవ్రవ్రతంబును మానకుము. సత్యవ్రతమును, జక్కగాఁ బరిపాలింపుము. నీ భార్యయును నీవ్రతమును నిర్విఘ్నముగా నెఱవేర్చుచుండు పరమపతివ్రతాశిరోమణి. ప్రపంచంబున నుత్తమసతీగుణంబు ల్లిట్లకదా యుండవలయు, చూడు.

చం॥ పతిమదిఁ జింత చేకుఱినపట్టునఁ దత్సమయోచితంబుగఁ
 హితములుపత్ని ధైర్యమువహింపఁగఁజేయఁగఁజూచునట్టి యా
 సతి కగు సాధ్వినామయు విచారనిమగ్నమనస్కుడైన యా
 పతికడఁ జేరి మూర్ఖపువివాదములాడెను తాగ మృత్యుదే
 వతయగుగాని యామగనిపాలిటికిఁ దగు భార్యయెట్లగు?

రాజా ! ఈబుద్ధిమతీసహాయమున నీకీర్తిదిగంతవిశ్రాంతమై
 బెలయుచుండు నృపకులతలకా ! నీవు పుత్రవంతుడవై సుఖ
 ముగా నుండవలయునని మాకోరిక గాన నింత వచించితి.

సిరి—దేవా ! నేను మీచే జక్కగా ననుగ్రహించబడితిని.

గీ॥ మాకునయి మీకు గోరిక మతి జనింప
ఫలమువెంట నె మాకు సంప్రాప్తమగును
ధర సకాలంబునకు వాన కురియుచుండ
పంట లేటికి బాగుగా బాడకుండు.

దేవర్షితిలకా ! ఇంక రాజ్యాంగవిషయకమైన నీతులం
బోధించినన్ను ధన్యుని జేయవలయు.

నార—నృపచూడామణి ! ధర్మప్రభుండ్లవైన నీ వెకు గవిరాజ్యాంగ
నీతు లేమున్నవి? అయినను న న్నడిగితివిగాన వినుమా.

సీ॥ కన్నబిడ్డలపోల్కి గాపాడుదువుగాని
ప్రజలతో మిత్రితఁ బాయవలదు
ధనకోశమును సంఘం దలచి నీప్రజలపై
లేనికన్నులను గల్పింపవలదు
ఆదాయమునుబట్టి న్యాయముచేయుదుగాని
భోగంబులను విట్టి వీగవలదు
తెగియించి కన్నెలఁ దెగనమ్ముచెనటుల
వెదకి దండింపక విడువవలదు

గీ॥ రాజ్యధరమెల్ల మంత్రీవర్గింబుమీఁద
నునిచి సోమరివయి కూర్చుంట వలదు
మొగమెదుట నిచ్చకమఃలాడు మోసగాండ్రు
దెలిసికొని విశ్వసించి వర్తింపవలదు.

నృపకులమణీ! ఇట్లు వర్తించితివా నీసుగుణసంపత్తియు
నీరాజ్యభారవహనకృమంబును బ్రపంచంబునకెల్ల నాదర్శక
ప్రాయంబులై యుండు.

సిరి—మునిశిరోమణీ! మీసుబోధనామృతసేవనంబున నాచిత్తమున
జ్ఞానాంకురము మొలకెత్తినది. నేను నిక్కముగా ధన్యుడనైతి.
నారా—రాజేంద్రా! నీకు శుభమగుగాక. బుద్ధిమతీ! నీవు కొలంది
కాలముననే పుత్రవతి వగుదువు గాక. మఱియు,

మ॥ ధణీపాలక! నీతనూజుడు మహాధర్మాత్ముడై వేదశా
 స్త్రురహస్యాస్థానధారసార్థహృదయాంచత్వీరకూపారుడై
 పరసేనామధనైక బాహుబలసంపద్యక్తుడై, మాన్యుడై
 యరుకీర్తిస్ఫురితాత్ముడై చిరతరాయుష్మంతుడై వర్ధిల్లుక.

సిరి— భాగ్యము.

నార—రాజా! మేమిక పోయి వత్తుము.

సిరి—మునీందా! నమస్కరించుచున్నాను.

బుద్ధి—దేవా! నమస్కరించుచున్నదాన.

నార—సుపుత్రా! వాప్తి రస్తు. (నిష్క్రమించును.)

సిరి—దేవీ! మనము నేడు నిక్కముగా ధన్యులమైతిమి, ఈమహాను
 భావునివచనంబుల కన్యధాత్వ మేల జరుగును?

బుద్ధి—నాథా! ఈదేవర్షితిలకుండు త్రికాలవేదికదా!

సిరి—దేవీ! ఇంకేల సందియము?

ఉ॥ కోరినకోర్కీయింక సమకూరు మునీశ్వరు మాటరిత్రగా
 నేరునె? నిశ్చయంబుగఁ బునీతులమైతిమి, నిల్చె నాకులం
 బారజనీశమాళివిమలాంఘ్రిసరోరుహభక్తిగల్లు న
 వ్వారికిఁ జేరకుండు నె యవారణగా సకలేప్సితార్థముల్.
 దేవీ! ఇంక దేవపూజవేళయైనది పోదము పడ.

(అందఱు నిష్క్రమింతురు)

ప్రథమాంకము





ఓమ్ శ్రీ ధర్మయతు.

బుద్ధిమతీవిలాసము.

ద్వితీయాంకము.

రంగము : రాజమార్గము.

(పిమ్మటఁ బాపంబొట్లు, నీలకంఠసోమయాజులు, వెంకావ
ధానులు, ప్రవేశించుచున్నారు)

పార్శ్వవర్ణమెట్లు - త్రిశ్రగతి.

ఎంతభాగ్య మొత్తున్మొత్తు మెంతటిపదవి
మేలిగోదానాలు వే వేల భూదానాలు వ
జ్రాలకుండనాలు, రత్నాలయుంగరాలు
మాపాలు, మాపాలు || ఎంత ||

పట్టుపచ్చడాలు హుం బట్టుశాలువాలు
చుట్టుజరీడాలు, కెం బట్టుశల్లాలు
మాపాలు, మాపాలు || ఎంత ||

నీల—వోయీ, పాపంబొట్లూ! వేయేండ్లకు మనప్రభువు సిరియా
లుండు పుత్రీపౌత్రాభివృద్ధిగా వర్ధిల్లవలెనోయీ.

పాపం—నీలకంఠ సోమయాజులుగారూ! ఆసుహారాజు యింకాయీ
లాగే పదిమందికొడుకులను కంటే మనము బంగారుగోడలను
పెట్టముషయ్య. వెంకావధానులుగారూ! కుట్టవాని నామ
కరణం యేమని? నాకు ముఱపు తగిలింది.

వెంకా—వల్లకాడు, నీ బహుమతుల సంతోషంతోనే నీకు మతిపోయింది. కుఱ్ఱవానినామకరణం నీ కేండ్లాపకం వ్రుండ్డేడుస్తుంది. మతిమంతుడవ, పేరుకూడా బాగానే కుదిరింది.

పాపం—పేరు కేం నిక్షేపంవంటిపేరు. కాని అలాటిభోజనం మనం జన్నానా భోంచేశాంవయ్యా? అలడ్వాలేమి ఆపోలేలేమి ఆ చిత్రాన్నాలేమి ఆ నెయ్యివడ్డించడం మేమి? తలచుకుంటే సాకిప్పుడు నోరూరుతూ వ్రుంటేనూ.

నీల—ఆయన కేం మహారాజు. వెంకావధానలూ! నీవు ఆశీర్వాచన పనసలు మహాధాటిగా చెప్పావే!

పాపం—చెప్పకేం. ఈమధ్య దేశంగాని దేశానికి పోయి పీనుగులు మోసి డబ్బుసంపాదించడం మరిగాడుగాని క్రమాంతం అధ్యయనం స్వచ్ఛంగా చెప్పకున్నవాడే వెంకావధానలూ.

వెంకా—ఓరీ! నీయిల్లు వల్లకాడు గాను. నీవుత్రానన్నాక్షేపించేది. ఇక్కడికి ముగ్గురి కుమార్తెలమీద మూడువేలు పుచ్చుకొని వడ్డికి వేసి కండ్ల నమ్ముకొని జీవించుకొని ముండాకొడుకువు. నీ పెండ్లాము నీకు తగినట్లే దొరికినది. అడపిల్లలను తిప్ప మొగముండాకొడుకును కననే కనదు. నీపంట పండినది.

నీల—పాపంభొట్టా! ఎందుకోయి నీ కింత దుడుకు? వెంకావధానలూ యెంతైన క్రమాంతస్వాధ్యాయపరుడ. నిరక్షరకుక్షికి నీ కేమి వచ్చు?

పాపం—నా కేమి రాదుగా! నేను షాడశకర్మాధికారిని. నాతోపాటు అపరం చేసేవాణ్ణి చూపించు. నీవూరికే అందరిని యెత్తిపొడస్తావుగాని నీసోమయాజితనము యెవడెరుగెడు? యేనాడు యింట్లో అగ్నిహోత్రాలు లేవుకదా. ఈమధ్య నీవు కోమటి పాపి శెట్టిదగ్గర పిల్లిదానంపట్టినమాట నాకు తెలియకపోలేదు.

నీల—ఓరీ నీకడుపుడక! వూరుకోరా నీవుణ్ణం. ఈలాటిదురాచారాలు మనరాజుగారికి బాత్తుగా సరిపడవు. తెలిసిందా మనసు కొంతవేయించక మానడు.

పాపం—అట్లా అని పూరుకో. మనము అంతా యేకకట్టుగా వుండి, వకరిని వక రాక్షసిండుకోకుండా యేదో యొకతీరుగా డబ్బు సంపాదించుకుందాము. డబ్బు సంపాదించడములో అభిమానం యేడిస్తే అవుతుంది? మనము పోదాము రండి.

(నిష్క్రమింతురు)

(ఇది విష్కంభము.)

రంగము : కైలాసము.

(పిమ్మటఁ బార్వతియు నారదుఁడును బ్రవేశించుచున్నారు)

నార—(పార్వతిం జూచి స్వగతము) వచ్చినతోడనే నా కీ లోకమాత కాన్పించుట నా కార్యమున కొక శుభసూచకమే. మాతృ శ్రీపార్వతీ! లోకమాతా! నారదుఁడు నమస్కరింపు చున్నాఁడు.

రాగము: ధన్యాసి.

తాళము: ఆదితాళము.

కోరి నీపదసారసయుగ మును, సారెకుండల చెదను ఓజసనీ॥కోరి॥

నీకరుణామృత సేకమునను సాకనగును జగదేకి పావనీ

లోకమాతా! కరుణా సమేతా॥ అంబ త్రిలోక॥

కళాకలితా! లలితా! హిమాచలసుతా! రాకాసుధాకర

చారువదనా!

పాకారి సురాభీమతగుణసదనా! శ్రీకర శుభంకరీ శాంకరీ

నీ కరుణకే వలచి యే గొలువ॥ కోరి నీపదసారసయుగమును॥

పార్వ—నారదా! అభీష్టసిద్ధి రస్తు.

నార—(స్వగతము) కలహాభీష్టసిద్ధి రస్తు అని యనుము.

పార్వ—వత్సా! నేడు భూలోకమునకేనా నీ వేగినది!

నార—అమ్మా! అక్కడికే.

పార్వ—అచ్చట నెచ్చటనైన నే నిదివరకు నిన్నడిగిన శివభక్తిపరాయణులగు పుణ్యదంపతులఁ జూచితివా?

నార—అమ్మా! నేఁడొక మహాదృఢతవిషయమును మీ తెలింగింప వచ్చితిని.

పార్వ—నారదా! అంతటి యాశ్చర్యదాయక మగు విషయమా?

నార—అత్యాశ్చర్యము అతివిస్మయము.

పార్వ—అట్లైన నా విషయమును సావధానముగా వినవలసినదే.
చెప్పుము.

నార—అమ్మా ! నా పూర్వభవార్జితపుణ్యవిశేషంబుననే చోళ
దేశంబున వీరశైవవ్రతాచారపరాయణులగు పుణ్యదంపతుల
దర్శించితి. అందున నా పతివ్రత గుణశీలంబు లనన్యసామా
న్యంబు అని నాకుం దోచుచున్నది.

పార్వ—నారదా ! అంతటి నిశ్చలభక్తులును నంతటి వీరపతివ్రతయు
భూలోకంబున నుండెగా ! తచ్చరితం బాద్యంతం బెఱిం
గింపుము.

నార—అమ్మా ! అవశిష్ట మేమిగాని యింతదనుక బతివ్రతాత్వ
మహిమాతిశయంబున మిము మించెడికాంత త్రిలోకముల
నుండ దని తలంచితి. అకటా నేటికి మీ కీర్తి నలుపు గావింప
నొక్క మానవాంగన వెలసె: గదా !

పార్వ—ఏమి నారదా ! ఆ నారీమణి మ మృగహసించునంతటిదిగా !
ఇది నిక్కమ గా నతిశయోక్తియే.

నార—హైమవతీ ! నే నెప్పుడు లేనివిషయముల నిదమిత్రమని
పాడింపచు. నేను మీ భక్తకోటిలోనివాడనే కనుక మీ కీ
వృత్తాంత మెఱింగింపవచ్చుతి. అమ్మా ! మీకుం గోపము
వచ్చిన నే మాటాడఁజాలనుగాని నిక్కముగాఁ ద్రిమూర్తుల
దారలగు నాదిత్యులు మీరు మువ్వరును నా నారీమణికాలి
గోరుసక్తనసమము కానేర రనినను సతిశయోక్తి కానేరదు.
మీ కాగ్రహంబున కవకాశము లేదు. ఆ పతివ్రతాశిరోమణి
విభుండును మూర్తిభవించిన సత్యశీలాది గుణగణంబు.

పార్వ—అట్లైన వారి నామధేయాదుల నెఱింగింపుము.

నార—తల్లీ వినుము. భూమాండలంబున కెల్ల నాయకమణి యనందగి,
సకలార్థంబుల వెల్లిగొల్పఁ గల్పకవల్లియై, సజ్జనులకుఁ బుట్టి
సల్లయి, చోళదేశంబు కడుంగడు నలరారుచుండు. అందు

సత్యమునకు జన్మస్థాన మనందగి, నిరంతరదానైకనిష్ఠాగ
రిష్టతచే నలశిబికర్ణదధీచుల మఱపించి, శివభక్తిపరాయణతచే
నపరమార్కండేయుం డనంబరగి, నిజాశితప్రజయౌపరుండై,
సత్యవచోధురంధరుండై, హరిశ్చంద్రవసుంధరారమణసింధంగి
నిజయశశ్చంద్రికలచేతను, బ్రతాపాతపంబులచేతను జంద్ర
సూర్యులవిధంబునఁ బ్రకాశింపుచు శిష్టజనపరిపాలుండై,
దుష్టజననిగ్రహుండై సిరియాళుం డను నృపాలుండు పరి
పాలించుచుండు. ఆభూపాలశేఖరుని లోచనంబులు పరనారీ
ముఖచంద్రాలోకంబున ముకుళీభావము జెందుటచే సరసీరు
హంబు లని నొక్క వక్కాణింపనగు. ఆధారుణీశుని రమణీయా
ననంబు యాచకచకోరంబులకు నిగ్రుతరామోద మాపాదిం
చుటచే శరద్రాకాసుధాకరబింబం బనిన సతీశయోక్తి కాదు.
వలుమాటలే? ఆచక్రవర్తి దివ్యతేజోమూర్తి సకలధర్మ
స్ఫూర్తియే. అమృహాత్ముని సద్గుణంబు లహోరాత్రంబులు
వణింఁచినను దఱుగక భారతభాగవతంబులై పెరుగు. నే
నెంతయని వణింతు? ఆ రాజేంద్రుండు

సీ॥ నిరతంబు చంద్రశేఖరుం దలంచునుగాని

పరచింతలను బ్రోద్దుజరుపఁబోండు

ప్రజలనందటి నొక్కభంగిఁ జూచునుగాని

తనవార లని ప్రేమ దలఁపఁబోండు

నిద్రనైనను సత్యనియతినుండునుగాని

కలనైన సస్యతంబుం బలుకఁ డెపుడు

శరణన్నవాని రక్షణముఁజేయునుగాని

భీరువులను జంపఁగోర డెపుడు

గీ॥ సజ్జనస్నేహముల సల్పుఁ జనునుగాని

యాతతాయులఁ గూడగ నరుగఁ డెపుడు

చేతనయినంత మేలునే జేయుగాని

పరులకొంపలు దీయంగ బాలుపడఁడు.

అమహానుభావున కదెక్కడి ధర్మగుణమొకాని-

గీ॥ శైశవమునందుఁ దనపాఠశాలలోన
లదలవణాకృమంబులఁ జదువువేళ
వచ్చియుండిననోట రావచ్చుగాని
లేదనెడుమాట యితనికి రాదు గౌరి!

సార్వ—ఎక్కడనైనను సజ్జను లుండగూడదా! తరువాత.

నార—అమ్మా!

ఉ॥ ఆతనిభార్య బుద్ధిమతి యొక దరుణీమణి సర్వసద్గుణ
వ్రాతసమేత, భర్తృపదభక్తినిరూఢమనోంబుజాత, సా
ధ్వీతిలకంబు, సంతతసుధీజనపాదసవర్పనైకసు
జ్ఞాత, పరోపకారకరణకృమసత్కరుణాసమేతయా.

ఆపతివ్రతాశిరోమణికి బుద్ధిమతి యని పేరిడుటయందుఁ
దజ్జననీజనకు లించుక యయినఁ బొరపాటుపడలేదు. అవిధాత
సద్గుణంబుల సారంబెల్ల గ్రహించి బుద్ధిమతియను సతీమణిగ
సృజించియుండు నేమో యని తలంతు. ఆనారీమణిని వణింప
శేషునకు వేయినోళ్లు చాలవు. మరియు,

సీ॥ రమణీమణి కలంకరహితయా తెఱిగింప

జిగిమించు నాపె నెమ్మొగమె సాక్షి

ఇభ రాజగమన సువృత్తప్రధితయాట

పసమీరు తత్కుచద్వయమె సాక్షి

నాళీకనయనసన్ధాగఁసంస్థితయాట నగజాత!

యాపె నెన్నడుము సాక్షి

సతిక్షమాగుణ సమంచితయాట జాటింప

లాలిత కటిమండలంబె సాక్షి

గీ॥ వనితలోకైకవినుతసద్గుణకలాప

గా నొనర్చి తదీయాంగకముల చక్కఁ

దనము సార్థకపఱచి మోదంబు గూర్పు

ధాతచతురత వణానాతీతముగద!

మరియుఁ బతివ్రత యన నామెయెకాక మీ కెట్లు పతి
వ్రతయను శబ్దంబు సరియగు? అమ్మా! నావచనంబులకు శాంతి

వహింపవలసినసమయమిదియే. ఆయమసద్గుణములు స్వానుభవమునఁ దెలిసికొనుటచే నుద్భవించిన పెల్లుసంతసంబున నా నోటిపెంట నొకవేళ మి మృధితేపించు వాక్యములు వచ్చినను వానిని మీరు పాటించకుండుదురాక! ఆనాఁడు మణిమహిమంబులఁ గనినదిమొదలు పతివ్రత యనుశబ్దంబు మీకుం దగదనియే నా యభిప్రాయము. ఎట్లయినను నాదిశక్తివైన నీ యెడల గౌరవభావ ముంచఁదగినదే కాని మి మృధితేపింపరాదు. అమ్మా! మీకుఁ గోపమురాదుకదా! నేను మొదటనుండియు క్షమాపణములే కోరుచున్నానుగాన నాపై మీకుఁ గాసంతయైన నాగ్రహంబున కవకాశములేదు. మీ మీ పతివ్రతాత్వమహిమంబులఁగుటించి నిష్పక్షపాత హృదయమున మీరే యాలోచింపుడు.

సీ॥ పొరుగిండ్లఁ బెత్తనాల్లరుపుచు, ధవుని వ
క్షము నెక్కు లచ్చి యేసాధ్వమిన్న
గయ్యాళియై నాథుకంతంబు నొత్తుచు
వాగెడివాణి యేపడఁతిమిన్న
మగఁ డుండఁగా మాటుమగనిఁ జేపట్టి బి
డ్డలఁగన్న గంగ యేకలికిమిన్న
మగనిదేహములోన సగము గైకొనిన నీ
వేలాటి దొడ్ యిల్లాల్లివైతి
గీ॥ మగల మీరెల్ల గీలుబొమ్మలుగఁ జేసి
యాటలాడించుచును మరుమాటలాడ
వార్ధిఁ బడఁబోవు నొక్కతె, వదరు నొకతె
చీలిపోయెడు నొక్కతె, సింగ మెక్కు
చండివా నీవు నొక్కతె సాధ్వమణులె ?

పార్వ—(స్వగతము) ఆహా! ఈతఁడు మమ్ము బాగుగా సాధితేపించుచున్నాఁడు. ఈతఁ డెప్పుడును గలహప్రియుఁడుగదా! ఇతని మాట లెంతవరకు నమ్మనగునో కనుగొనియెడఁగాక. (ప్రకాశముగా) నారదా! ఏమనియెడవు ?

నార—అమ్మా ! కోపమా ? వలదు. నీ భక్తాగ్రేసరుండ నగు నాపై నీకేల కోపము ? ఉన్నవిషయమునే నేను వక్కాణింపుచున్నానగాని వేఱుగాదు. నే నెప్పుడు ఖడ్గవాదిని. అందుచేత నా తొందరమాటలకు మీరును తొందరపడవలదు. ఖండితముగా మాటలాడువారి కందఱు విరోధులగుట సహజమే.

పార్వ—నారదా ! నీపై నా కేమియుఁ గోపములేదు. ఆ నారీమణి పతిభక్తి యెంతయుండునో పరీక్షింతుఁగాక.

నార—అమ్మా ! నిశ్చయముగాఁ బరీక్షింపవలసినదే. నీకు నీ నాథుండును దోడ్పడఁగలఁడు.

భృంగి—అమ్మా ! నాయనగారు ప్రేమించుచున్నారు.

పర—(నారదునిఁ జూచి) నేడు నారదుఁ డిచ్చటికి రాగతమేమో ? ఏదియో కలహాపేక్ష చేతనే వచ్చియుండును.

నార—శంకరా ! నమస్కారము.

పర—సుఫలప్రాప్తి రస్తు.

పార్వ—నాథా ! నమస్కరించెద.

పర—చింతితార్థసిద్ధిరస్తు (నారదుం జూచి) నారదా ! నేఁ డిటువచ్చితివి ?

నార—దేవర దర్శనార్థంబుగాక మరియేటికి ?

పర—మీ రేదియో సంభాషించుచున్నట్లున్నారు ?

నార—బుద్ధిమతీసతీమణివిషయమై ప్రసంగించుచుంటిమి. ఇంకేమున్నది ? సజ్జనకీర్తన లెప్పటికీఁ బుణ్యదములేకదా.

పర—నారదా ! బుద్ధిమతి యంతటి ధన్యాత్మురాలుగా? నీ వెప్పుడు గోరంతలు కొండంతలు చేసి చెప్పచుందువు.

నార—ఏమి శంకరా ! నా కీయెడ నబద్ధమాడు నవసరం బేమి? నీ నెప్పుడు నిష్పక్షపాతబ్రాదయంబున నిజముకాని వక్కాణింపను. మరియు లోకవృత్తాంత మెఱింగింపు మని యడిగినచో నబద్ధ మేలయాడవలెను? ఇన్నాళ్లు ఘోరతపం బాచరించి, మహానుభావుండ వగు నీకరుణకుం బాతుండనై, దేవర్షియను దొడ్డపేరువహించి, ఇంకను నబద్ధమాడునంతటి పాత

కంబున కొడిగట్టవలెనా? నా తల్లుల నేనే హీనోక్తులూడ
వలసివచ్చినందులకు సిగ్గుపడుచున్నాడగానిసిక్కిముగా రమా
గౌరీచాణులాబుద్ధిమతి కెందుచు బోలరు. జగజ్జులహీనోక్తులఁ
బలుకు నాపాపము క్షమింపఁబడుగాక. మహాదేవా!

గీ॥ మహితగుణవతి నాబుద్ధిమతిఁ దలంచు

నతఁడు మితిలేని పుణ్యసంగతుఁడు గాఁడె

తత్సతీమణినామామృతంబు సువ్వె

యఘములను రోగములకెల్ల నొషధంబు.

ఆసాధ్యమణి నాగుండు సిరియాభుండు. అతండు సత్యవ్రత
దీక్షాపరుఁడు. వీరశైవప్రతిపరాయణుఁడు. అట్టి పుష్కరదంప
తు లీశేషులోకంబుల లేరనుమాట సిక్కిము, నిస్సందేహము,
నిర్ధారణము, నిర్వివాదము. ఆహా! చూటలసందడి కాలంబుఁ
దెలియనైతి. దేవా! దేవ! నే నింక పోయివత్తు.

పర—నారదా! పోయి రమ్మ! నీవు బహు కార్యము లున్నవాడవు.

నార—(స్వగతము) ఇక్కడి కిది యొక్కటి మైవదికదా. (కొంత
దూరము పోయి తిరిగి వచ్చి)

ఓ హిమాచలతనయా! తెలుపవలసినవాడచుగనుక నింత
తెలిపితి. ఇక మన మాబుద్ధిమతీప్రభావమును నా సిరి
యాభుని భక్తితాత్పర్యంబు లెట్టివో పరీక్షించితీరవలయు.
ఈ విషయమై మన మశ్శయతో నుండగిట్టదు.

పార్వ—నారదా! నా కన్నియుం దెలియుచు, పోయిరమ్మ.

నార—(ప్రేమచు) ఈ పార్వతికి బాగుగా గోప మెక్కించితీని. ఈ
వివోదముఁ గన్నారఁ గాంతుచు. (నిష్క్రమించుచు)

పార్వ—నాథా! వింటిరా నారదుని పలుకులు!

పర—విన్నాను. నారదుఁడు కలహాప్రియుండుకదా!

పార్వ—మమ్ము బాత్తుగా నధిక్షేపించినాడు.

పర—నెచ్చెలీ! నీ వతని లెక్కనేయరాదు చూడు.

గీ॥ హైమవతి! నిన్ను నారదుఁ డాడినట్టి
పల్కులకుఁ దగ్గునే నీదువాసి సుంత

ఈసునను దుమ్ముచే జల్ల మాసిపోనె
ప్రాబలుకు పెంకి వెలుగుల పస యొకింత.

పార్వ—నాథా! ఆతని పల్కులకు నా కేమియు నలుకగలుగదు
గాని, యా దంపతులదృఢభక్తి యెంతయుండునో పరీక్షింప
నాకుఁ గుతూహల మగుచున్నది. నా కౌతూహలము మీ
రెట్లు దీర్చెదరో?

శర—దేవీ! స్వలాభమైన గణింపక త్వదీప్సితార్థంబు నే నెప్పుడు
దీర్చకుంటిని చూడుము.

గీ॥ నీదు సవతిని శిరమున నిల్పితి నని
ఘనసపత్నీర్వ్యచే నీవు కనలియుండ
స్త్రీసముఁడ నని నన్య లిసీ! యనంగ
నోర్చి నీ కర్ణదేహంబు నొసంగలేదె.

కావున వెంటనే నీ మనోభీష్టంబు నెఱవేఱెద. ఆ రాజ
దంపతులఁ బరీక్షించెద. నా పరీక్షల కించుకయైన జలింపక నిల్చి
రేని వారికీర్తి ప్రపంచంబున వ్యాపించు. లోకులకు నుత్తమ
నీతియు వెల్లడి యగును. నే నీ విషయమున నీలాగుఁబ్రవర్తిం
చెద. (చెవిలో నేదెఱుఁచెప్పును) మన మిఁకఁబోదముపద.
(నిష్క్రమింతురు) ఇది ద్వితీయాంకము.

భీమ ప్రతిజ్ఞ.

అఱంకముల చక్కని నాటకము.

గ్రంథకర్త : కర్ణపాలెం కోదండరామయ్యగారు.

భీమద్రావదుల కనవిహారము, భీమాంజనేయుల తీర్థసంభాష
ణము, కారవయోధుల అంతఃకలహములు, కర్ణఘటోత్థాచుల సంగ్రా
మము, భీమసలకూబరుల యుద్ధము చక్కగ ప్రదర్శింపబడినవి. శైలి
సులభము. ప్రదర్శనానుకూలము. వెల 8. అణాలు.

మ॥ కనుఁగొంటే! కురునైర్యసంహరణదీక్షాత్ముండు, దైత్యేభ్యుఁడో
జననాథాగ్రణి! నూతపుత్రుడు వడిక * జక్కాడి తా భీకరా
ననుఁడై వచ్చె, నిఁకేనున్విగలనా? * నన్నాచి యానీయఁక
దునుమాడక జనుదేరవే కురుపతి! * దుగ్ధాగ్రకాశ్యాన్నతీ!



ఓమ్ శ్రీ ర్జ య తు.

బుదిమతీవిలాసము.

తృతీయాంకము.

రంగము: రాజమార్గము.

(అతిథులకై వెదకుచు సిరియాలుండు ప్రవేశించుచున్నాడు)
(విచారముతో) ఆహా! ఏమిచోద్యము! దేశంబ్రభాహ్మణ మైనట్లున్నది.

మ. పరికింపక వసియింతునిగావనిలో బ్రహ్మణ్యుల బ్రాహ్మణుల
హరపాదద్వయసమ్మిశ్రద్భృతరధ్యానైకచిత్తాంబుజుల్
స్ఫురదాచారులు, వేదకోవిదులు, తేఘమాపు నిశ్శేలోకో
కాటవైరక్కట యింక నావ్రతము భంగంబానో యేమోకదా.

నాలుగుదినంబులనుండియు నావ్రతంబున కేరును నతిథులు
చేహరకుంటచే సతీసుతులతో నేను ఘోరోపవాసంబులఁ గృ
శించుచున్నాను. నే నెట్లయినఁగాని, చిన్నకుమారుండు మతి
మంతుఁ డెట్లాఁకటికోర్వఁగలఁడు? నీకేలయీవ్రతంబు. నీవిత
ఫలాహారమైనఁ గావింపు మని యెంతచెప్పినను మతిమంతుఁ
డంగీకరింపఁడయ్యె. అక్కటా! ఆఁకటిబాధ యెంతనవచ్చు?

మ॥ తడిలే దించుకయైన నాలుక పయి, దాత్యాటగు మాట, తూ
లెడుదేహం బెటులో, శరీరబలమిల్లె, శ్వాసనుల్ ప్రాన్పడె
మెడదూలుంగ నుదోయిమూతపడియొ, మే నెల్లశుష్కించె, హా
కుడువగట్టుట కుండి కాలవశతక త్పద్యాధకుం జిక్కితి.

అయ్యో! మధ్యాహ్నము మీఱుచున్నది. నేడును నా
కవసీసురుం డొక్కఁడైన జిక్కఁడు కాఁబోలు. ఈరాజమార్గం
తమువఱకు వెదకిచూచెద (నడుచుచు)

రాగము : కన్నడ - ఆదితాళము.

భవహర సురవర గిరిజానరా! ఓ॥ భవ॥

పవిధర సురనుత పదజలజా! ఓ

దీనజనావన దీక్షాకరుగాం! భోనిధీ! పురాణపురుషా!

మానితగుణరత్నాకరా! శ్రీక రా! శుభక రా! దయాకరా॥భవ॥

(పిమ్మట నొకానొక వృద్ధయతీశ్వరుడు ప్రవేశించుచున్నాడు)
యతి—సిరియాలుం డీమార్గముననే వచ్చుచున్న ట్లున్నాడు. నే
నీతనిగృహంబున కభ్యాగతునిగాఁ బోవుటకు నిక్కడనే యుం
డెద. (త్తుద్బాధ నటించుచు)

మ॥ అకటా! నాల్గుదిసంబులయ్యెఁగద యాహారంబు సంప్రాప్తమై
యింక నీయాఁకటిబాధ కొర్వఁగలనా? యీనాఁడునక నాకుభు
క్తికిఁ గాలంబు గతించిపోయెఁగద తుత్పీడక శ్రమంజెందుమా
నికి భిక్షున్న మిడుంగ దాతయొకఁడేని లేఁడుగా నూరిలో.

సిరి—(అక్కణ్ణించి) ఎక్కడి దీయార్తధర్మి! యెవ్వడో యాఁకటికిఁ ద
పించుచున్న ట్లున్నాడు. (యతింజూచి) అహా! ఈతం డపూర్వ
మహిమాతిశయం డగు నొకానొక దివ్యపురుషుఁడుగాఁ గాను
పించుచున్నాడు.

సీ॥ చిరకాలవర్ధిత శ్రీతపఃకుజమునక

బరిపక్వదశనున్న ఫలమనంగ

కమలసంభవదివాకరుల తేజము లొక్క

మొగిఁదాల్చినట్టి సన్మూర్తియనంగ

అలరి నావ్రతరక్షణార్థ మేతెంచిన

విమలశివావతారమె యనంగ

మామకపూర్వజన్మపరిపాకఫలంబె

యారీతి నాఁకు జేకూరెననంగ

గీ॥ తేజమున మించు నీయతిరాజు నాకు

వెదకఁబోయిన తీవియె పదమూలంబడు

గతినిఁ గాన్పించె నిమ్మహామతియుతుండ

తాపసులపోడ యన్యు లీతనికి నీడ !

కాపున నిమ్మహాత్ముని నాగృహంబునకు రావేఁడద. (స
మీపించి) మహాత్మా! యతిచందా!

సీ. వందనమయ్య! మీ కిందు శేఖర నామ

మకరందరసపానమ త్రచి త్ర

అభివాదనము మీకు నై కాగ్రదృఢతహా

ప్రతిభాప్తమహిమ ప్రభావలాస

జోహారు మీకుఁ బాపహార్యపాటన

పాటనశితశతకోటిధార

దండంబు మీకుఁ బ్రచండతేజోరాశి

పరిహసితాంభోజబాంధవుండ

గీ. నతులు వేవేలు, సచ్చితానందమూర్తి

లలితలోచనకోణగళద్దయాన

వీనతైలప్రవర్ధితజ్ఞానదీప

కాంతిభిన్నేంద్రియవికారఘనతపస్వి!

యతి—అభీష్టసిద్ధి రస్తు. ఓయీ నీవెవఁడవు? నీ విందురా గత మేమి?

సిరి—దేవా! నావృత్తాంత మెఱింగింతు. మహాత్మా!

సీ. కుల మేది మీది నిస్తులతపోదృఢచిత్త

వచియింపు మేది నివాసభూమి?

యతి—కుల మేల యగ్రజన్ములలోన ఘనఁడ నా

వాసస్థలంబు ప్రపంచసమితి

సిరి—శివపూజ నెందేనిఁ జేసితిరా? మీర

లేయింబ భుక్తిగ్రహించినారు?

యతి—లేదుగా మా కెట్టిభేదము శివునితో

భుక్తిభిక్షాపాత్రయుక్తియెకద

సిరి— గీ. యతికులోత్తమ శివపూజ కరుగుదెండు

యతి— వచ్చెదనుగాని నీదు నివాస మేది?

సిరి—చోళదేశంబు.

యతి—(కోగ్రహముతో) కూళ! పిసాళి! నీవు
పాపసిరియాళ నృపకులపాంసరుడవె?

సిరి—(స్వగతము) అక్కటా! ఇమ్మహాత్మున కకారణంబుగ నా
మీఁద నాగ్రహముకలిగిన దేల చెప్పుమా.

యతి—ఛీ! దుశ్శీలా ప్రొద్దుటనుండియు, నాఁకలియాఁకలి యని
తపించుచు, నీయూర నింటియింటిముంగిట నఱచినను నొక్కం
డైన నక్కటికమున నాకుఁ బిడికెడు కబళం బిడ సాహసించి
నాఁడు కాఁడే, మూర్ఖా! ఇంతదహక నీ వెక్కడ నుంటివి? ఏమి
రా నీ ధర్మపాలనము! అభ్యాగతులమైన మావంటివారి కింత
నిలువనీడనైన నీయక నీదేశమంతయుఁ దలపైఁ గట్టకొని పోఁ
దలంచితివో! ఛీ! మే మిట్టి ధర్మహీనునిమాళిం బెన్నటికిఁ జూ
డము. కాన నీదారిని నీవు పొచ్చు.

సిరి—అక్కటా! ఇ దెక్కడి గ్రహచారఫలము? దేవా! నామనవి
నింత యాలింపుడు. ప్రతిదినంబును నాయిత నభ్యాగతుం
డగు భూసురుం డొక్కండైన సావడకపోయిన నే భుజింప నగి
యొకదీక్షం బూనియుంటి. అ దేమి మాయమో గాని నేఁటికి
నాలుగుదినంబులనుండియు నవనీబృందారకు లెందును నాకు
సందర్భపడకుండుటచే నతీసుతులతో ఘోరోపవాసనియతిచేఁ
గృశింపుచున్నాను. మఱియు నోయతీంద్రా!

ఉ. బాలునితోడఁగూడ నుపవాసముఁ జేయుచు, శైవపాళికై
నాలుగునాళ్లు నే వెదకినక గనువత్తులతో, మియుగ గనక
జాలని నాదు పూర్వభవసంచితపాప మ దెంత యుండునో

యతి—రాజా! నిజమా? నీ వట్టివ్రత మూని యుంటివా?

సిరి—నామూట మీకు నమ్మకములేకపోయిన నే మందును?
గాలముగాని యప్పు డుపవారముసేసినఁ గీడె గల్గెడిక.

మఱియు నా దురదృష్టదేవత మిమ్ము నాకంటఁబడకుండఁ
జేసినను జేసియుండవచ్చును. అట్లుకాకున్న మియు నామందిరం
బునకుఁ దోడ్కొనిపోకుందునా?

గీ॥ ఆకటఁదపించువాని కాహార మిడక
పుడమి ధరికుండు సేయు నవ్వణ్ణ మేది ?
సకలధనధాన్యరాసులఁ జచ్చునపుడు
వెంటఁ గొనిపోవ నెంచిన వీలుపడునె ?

రాగము : బేగడ. తాళము : ఆది.

స్వాగతము మీకు - సంయమింద్రచంద్రా ! జాగుసేయజ
నదు స్వామి ధర్మగామి ॥ స్వాగత ॥ నేడు మిమ్ముఁబోలు-
నియమవంతులను జూడఁగలిగె పాప మేడకొ తొలఁగె ॥ స్వా॥

చ॥ యతివర ! మామకీయనియమావనకార్యధురంధరుండవై
హితమతి నాగృహంబున గ్రహింపుమి యోగిర మీదినంబునం
దతులితసత్తపోవ్రతహితాత్ములర౦ భవదాగమంబుచే
వ్రతము ఫలించు, మానికులవార్ధిశశీ ! దయచేయ వేఁడెదఁ.

యతి—రాజా ! నీవు నిక్కముగా నాయాగమనం బవేక్షించెదవా ?
నీకుమారుఁడును వ్రతహితవృత్తిచే నుపవసించుచున్నాఁ డని
తెల్పితివి కనుక నాకు గడుజాలి గలుగుచున్నది.

చ॥ వ్రతసరిరక్షణార్థము ధృవంబుగ ఘోరతపోపవాసన
ద్రవ్యతసియితో గ్రహించెనె భవత్పుత్రుఁ డట్టి సుధర్మశీలుడ౦
సుతుఁడ౦కఁ డున్నజాలును పిశుద్ధగుణాఘృణనాయభీష్టముఁ
జతనము సేయఁగాఁ బురుషసంతతిహీను లనర్హు లిద్దరఁ.

కావున నీవు భిక్షసేయ నొత్తయు నర్హుండవు. ఒక్కకుమా
రుఁడున్నాఁడుగదా చాలును. అయినను సీమాటపయి నాకు
నమ్మకము చాలదు. నీవు రాచబిడ్డవు. తలతడిపి బాసఁజేసినను
మేము రాజుల నమ్మజాలము. ఏలయన—

ఉ॥ రాజులు వైభవా ర్హిజరాజ్యమదాంధులు, భూరిపాపని
స్త్రేజులు, ధర్మహీనులు, సుఖజనదండచదుర్విదగ్ధు లు
ర్వీజనసంపదాపారణవేసులు, కూరిదురాగ్రహుల్, కటా !
రాజులమానసంబులు కరాళవిమానలతుల్యము ల్గదా !

సిరి—అయ్యో! యతీంద్రా! నన్ని క్షేల తర్కించెదరు? తొలిపుట్టువు
సంజేసిన పుణ్యవశంబున నిరుపమానభాగ్యభోగంబులం దుల
దూఁగుచుండురాజునైన నాకు నొక్కబ్రాహ్మణున కన్నం
బిడుట కష్టంబగునా? ఎంత మాటాడితిరి!

చ॥ సిరి తనకున్నమాతృమునఁ జెందఁగలాఁడె నరుండు కీర్తి ని
ద్ధర, సుగుణాభిరాముడయి ధర్మగుణాప్తి సతంబు సత్యవా
క్ష్మీరతఁ జరించినకా యశము సేకుఁబుగా కనఘాత్మ! సత్యముకొ
దొఁఁగి చరించు నాపరమదుష్టుని భాగ్యము కాల్పునే మహిమ.

యతి—నీవు చెప్పినదంతయు వాస్తవమేకాని,

గీ॥ పరులకు సుఖోధ లొనరించువాగు భువిని
గలుగుదురుగాని వారిలోపల నృపాల!
యితరులకుఁ దాము నెప్పినగతిని నడచు
పరచునీరుండు కోటి కొక్కరుండు లేండు.

సిరి—మునీంద్రా! మీకు నాపై నట్టి సందేహ మున్నచో నాప్రమా
ణవచనంబు లాకర్షింపుండు.

సీ॥ చలమూని నన్ను రాజ్యభ్రష్టుఁ గావించి
కడగండ్ల ముంచినఁ బడుదుఁగాక

నిశితాసింధారకు నిజకంఠ మిమ్మున్న
సంతసంబున సమ్మతించుఁగాక

కడుపేర్పిఁ బెంచు నాకన్నపాపని నైచి
కుత్తుకఁ జేసేతఁ గోతుఁగాక

బలిమిమై స్వారాజ్యపదవి నిచ్చెద మంచుఁ
దిగిదను లేతొంచి చెప్పుదురుఁగాక

గీ॥ కులము మానము గూలినఁ గూలుఁగాక

పుణ్య మే దెట్లు పోయినఁ బోవుఁగాక

భాగ్య మే దెట్లు వచ్చిన వచ్చుఁగాక

నాల్కగోసిన నన్యతంబు వల్క నయ్య!

యతి—రాజా! నీసత్యవ్రతంబునకు మెచ్చితి. ఇంక నీగృహంబునకు

రా నాంతంక మేమియు లేదు. సీభార్యయు నా కిష్టమైన పదార్థము లతో నా కాహార మీయ సమ్మతింపవలయుగదా!

చ. ఇలపయి నర్థికోటి దనియించెను ధర్మగుణావలంబది
త్తుల గణియింప లక్షకు పదు ల్లల రందు విశేషసంఖ్య కా
తలపు జనించియుండియు స్వతంత్రతఁ గాంచి నిజాశ్రితాళి కీ
దలఁపఁ దెగింపలేరు నిజదారలపోరు దురంతమాటచే.

ఇది తాకికవ్యవహారవిషయంబెకాన నాసందేహం బకార
ణంబు కాదు. కావున నా యాగమనంబునకు ముందు నీయి
ల్లాలిసమ్మతిం గైకొని రమ్ము.

సిరి—అక్కటా! మునీంద్రా! ఇట్టివిషయ మెక్కడనయినా నున్నదా?
ఒక్క బాహ్మణున కాహారమిచ్చుటకు నేను నాభార్య యను
మతిం గొనవలయునా! కట్ట! నా కెట్టిసీచఁపుఁబని బెట్టితిరి?
నాభార్య కెట్టిదాప్యమును గూర్చితిరి! మీసందేహము నిజ
ముగా నాకు నవ్వపుట్టించుచున్నది. కుబాతెరుణుల సహజ
వృత్తుల నాభార్య కారోపింపక మీ రింక నామెట రండు.

యతి—రాజా! నిజముగా నీ సతియు తన సతియైన నాయభీష్టము
నెఱవేర్చక మానదు. ఇంక నేమయినఁ గానిమ్ము. బయలు
దేటుము.

సిరి—శా. దారిద్ర్యాతురుడప్రయత్నమునఁ దా ద్రవ్యంపునిక్షేపమునో
దారిం గాంచిన భంగి గంటఁపరీతంబౌ తమోజాలకీ
ర్ణారణ్యంబున నర్థరాత్రి జను మార్గాటుండు దీపంబుఁ గన్నా
రక గాంచినరీతి డెంద మిపు డత్యానందము జెందఁగా.

యతి—రాజా! న న్నెట్లుత్పత్తిఁగావించువో! మీయింటికి దారియెటు?

సిరి—దేవా! ఇటు ఇటు.

యతి—రాజా! సీభార్య నీకుండగిన సద్గుణధుర్య యని నీచెప్పినపలు
కుల నమ్మి నే బయలుదేటితి. తుదకు న న్నక్కడ పరిభవించెను
సుమీ!

సిరి—అ ట్లెప్పుడును కాదు. మీరు దారిఁ జూచి నడుపుడు.
(ఇరువురు నిష్క్రమింతురు) ఇది తృతీయాంకము.



ఓమ్ శ్రీ ర్జయతు.

బుద్ధి మత్రీ విలాసము.

చతుర్థాంకము.

రాగము : రాజధవనిము.

యతి—ఏమోయీ! రాజా! నాకు భోజన మిడుటకు నీభార్య సమ్మతించినదా?

సిరి—అక్కటా! ఇదెక్కడి యనుమానము?

బుద్ధి—దేవా! మీవంటి తపోధనులు గృహంబున కేతెంచిన భిక్షుజేయకుండునంతటి యధర్మశీలనుగా భావించితిరా?

సిరి—మ. పరమోదారగుణవ్రసిద్ధులు తపఃప్రాచినన్మనీషావిశేషరుచిజ్ఞానపితామహుల్ విధిహితాచారాత్ములౌ మీర లాదరమున్ జూపి గృహంబు జేరు టశనార్థం బెంచి చూడకయితీశ్వర! భాగీరథి చౌటినేల బ్రవహించక బొర్లినట్లకదా!

యతి—భూపాలశేఖరా! నీవు కేవలము ధర్మహితుండవు. నామనోభీష్ట మెట్లో యట్లే నాకు భిక్ష గావింపవలయు.

సిరి—దేవర యానతిమేరకు.

యతి—రాజా! నాయభీష్ట మెఱింగింతు వినుము.

సీ. కర మర్థచంద్రశేఖరుగూర్చి మున్న నే
ఘోరవ్రతంబుఁ గైకొనినవాడ
నుపవాసములఁ జేయుచుంటిని గాన నా
కు ద్వాపనంబు నేఁ దుద్యమంబు

ఘనమైనతద్వ్రితంబునకుఁ బశూపహః
రము నేడు భోజ్యంబు, రాజచంద్ర !
అప్పశు శ్రేష్ఠ మన్యం బేదియును గాదు
మానవశ్రేష్ఠుండు మాకు వలయు

గీ. నట్టి నరమాంసమును భాగ మాచరించి
భక్తి వడ్డింపఁ భార్యతీధవుల కొనఁగి
భోజన మొనర్తు నీవు నీపుతుతోడ
నాడు పక్షిని గూర్చుండినన్ నృపాల!

సిరి—అకటకటా! ఇ దెక్కడి వైపరీత్యము! సతీ! మన మీయతీశ్వ
రుచే మోసపోయినారముకదా!

బుద్ధి—అయ్యో! ఇ దెట్లు వచ్చె మాకు?

సిరి—మునీంద్ర! నరమాంసమా? అయ్యో! ఇట్టివిపరీతపుఁగోరికి
యెందైననర్హమగునా? నరమాంసమెక్కడలభించు? ఘోరంబగు
పాతక కార్యంబునకు నన్నుఁ బురిగొల్పుచున్నారే !

యతి—(సకో)ధుఁడై ఆ పాపిష్ఠా! భగిష్ఠా !! ఏ మనియెదవు?

ఉ. అక్కఱతోడ నాకుఁ గడుపారఁగ నోగిర మిత్తునంచు న
న్నిక్కడి కీడ్చి తెచ్చి పొగ రెక్కినమాటల మాటలాడెదో
టక్కరి రాజపాంసన! శతా! పరిహాసమ? నాసమక్షమం
దక్కడఁ జేసినట్టిసమయంబులఁ దప్పెదవా? నృపాధమా!

సిరి—దేవా! కోపం బుపశమింపుడు. సమస్తధర్మవేత్త లగు మీరె
యిట్లు కోపింప నే నిం కే మనం గలన?

చం. మనము కలంగు, జ్ఞానము సమంబు దొలంగు, నశేషపాపవ
ర్తనలు సెలంగు, యత్నములఁ దాల్చి తలంగు, బాసంగు వేగ మె
ప్పనికయినన్ దొసంగు, శత భావ మెసంగు, యశం బడంగు, నో
మునివర! యెట్టి పాపములమూలముగాదు దుర్మార్గహం బహా!
అట్టిసీచతమంబయిన దుర్మాగ్రాహంబు విడచి, శాంతభావం
బున నామనవినిం దాలింపుడు.

యతి—ఏది! శాంతస్వరూపుడ వగు నీహిత మేదియో విందము.

సిరి—దేవా! ప్రాణిహింస యెట్టి ఘోరసరకంబున కాకరంబో మీ రె
 టుంగనిదియా? “పరోపకారార్థ మిదం శరీర” మ్మనునార్యోక్తిచే
 బరులకు పకారంబు సేయనగుంగాని హింసింపనగునయ్యా. ఈ
 శరీరం బిల జన్మించినందులకు సత్కర్మ లాచరణీయంబులుకాని
 ప్రాణిహింసాది దుష్కర్మ లెల్లాచరణీయాలుగు? అదియుంగాక—
 సీ. తనప్రాణములపైనఁ దన శంత తీపియో

పెరవారి కట్లకా నెఱుంగవలదె

ధర నహింసయె మేటిధర్మ బటంచు పె

పెద్దలనీతివాక్యము ల్లలఁపవలదె

పుడమి నేకులమందుఁ బుట్టితిమో యట్టి

కులహితాచారము ల్గులుపవలదె

బలవంతముగ నిండుప్రాణంబుఁ దీయుట

కడుఘోరగతి యందుఁ గరుణవలదె

గీ. మనల నేలాగు మనతల్లి గనెనొ, భువిని

పరుల తల్లులుగూడ నాభంగియెకద

‘ఆత్మవ త్సర్వభూతాని’ య నెడుపల్కు

తలుపునకురాదె మునివంశతిలక! మీకు.

కటకటా! అనుచితంబగు వ్రతంబుఁబూనితిరికదా మునీంద్రా!
 ఇట్టిధర్మబాహ్యం బగు వ్రతం బాపశుపతికి హితంబగునా? అతు
 లితతపోధను లగు వసిష్ఠాదిమునిగరిష్ఠులు వాతాంబుపర్ణాహార
 లై యక్షయ్యంగు మోక్షపదవి నధిగమించిరికాని, కేవల
 తామసాహారం బగు నరమాంసభోజననియతిం బూనియుండిన
 భ్రష్టులు గాక పోదురా? పుడమిజన్మించినవారిలో నొక్కకటికవా
 నికిఁదక్కఁ దక్కినవృత్తిగానవునకుఁ బ్రాణిహింస యనిన
 నించుకసందేహము గలుగుచుండ వేదవేదాంగితోవిదులై,
 యపారతపోవ్రతవ్యాపారపరాయణులగు మీ కేల కరుణ
 రాదు? వ్రతనియతిచే మితలేనిపుణ్యంబు సంపాదించుటకు
 మారుగా నయ్యయో నిష్కారణముగా ఘోరపాతకంబు
 గణించి యిహపరముఁకు రెంటికిం గొరగాకుండ నుండఁ

దలంచితిరే ! నామనం బారయ నెంచి లోకాచారవ్యతిరిక్తమై, దుర్వారనరకోత్పాదనకారణంబై, దురంతసంతాప హేతుభూతంబైన యిట్టి యవాచ్య మభోజ్య మసహ్యపదార్థం బవేషించితిరా? నన్నిట్టి క్రూరవిషమపరీక్ష నేల సేయవలసె? విధి కెయ్యదిహితం బయ్యది నాకును హితంబు.

యతి—ఓరీ! రాజాధమా ! నీయుపన్యాస మింతటితో ముగిసినదా ? దురాత్మా! నీవలన నేడు మేము మోసపోయినారముగదరా. నియమితప్రేమన కుద్యాపనంబు సల్పి శక్తిలేక, దానికై పెక్కువాసరంబులనుండియు ఘోరోపవాసంబులఁ గృశించుచున్న యొక్క మునివృద్ధుని కన్నం బిడుటకుఁ జేతఁగాక, పాతకకర్మం బని భీతిలేక నోటికి వచ్చినట్లెల్ల నిచ్చుకంబు లాడుచుంటివిగదరా! ఓరీ రాజాధమా! సూన్యతవచోవిశ్వాసి వనియు, నిరంతరదానధర్మైకనిష్ఠాగరిష్ఠుండ వనియు సీయిచ్చుకంపుఁగల్గమాటల నమ్మి సిగ్గుపాంబున కాహారమునకు వచ్చి చెడిపోయితిగదరా! ఇట్టి దుర్మదాంధుండవు, లోభివి, నూన్యతవచోవిఘాతుండవు, నాకుం గోరిగీతి నన్నం బిడును నని యుక్తాయుక్తవిచారణ మాని యేల ఇల్కితివి? సకలశాస్త్ర వేత్తవలె నాయంతటివానికే హిత ముపదేశింపవచ్చితివిగా? ఎంతమీను వచ్చి ఎంతమీనును మ్రింగినది ! నా కింక ఇలు భాష లెందులకు?

ఉ. ఆకటఁ జావనుంటిని నృపాధమ నిశ్చయమున్ వచింపవే

రా ! కలుషాత్మ! పొమ్మనెదవా? కుహనావచనప్రవృత్తిచే మాకుహితంబుఁదెల్పుదు ప్రమాణవచోవిధిదప్పి, తుచ్ఛమాస్తోకకృశానలార్తిఁ బడఁద్రోయుదువా నను వృద్ధసంయమిన్.

బుద్ధి—ముసీంద్రా! మీవంటి సంయమిశ్వరుల నింటికిఁ దోడ్కొని వచ్చి యూరక పొమ్మనుదుమా?

యతి—ఊరకపోసిక చంపనుగూడఁ జంపుదురా యేమి?

బుద్ధి—అయ్యో ! యెంతమాట! మీరు భోజనముచేసియే పోవచ్చును కాని, మహాత్మా!

సీ. ఘనపాయసాన్నభక్ష్యము లుండ దుర్గంధ
 యుతమైన సరమాంస మొల్ల నేల?
 గమగమ వలచు శాకము లెన్నియో యుండ
 కడునీచ మగు సరక్రవ్య మేల ?
 నోరూరఁ జేయు మేలూరుఁగాయలు లేవె
 సాపంపుమానవళలల మేల?
 సారంబులౌ దధిక్షీరంబు లుండంగ
 హేయమౌ సరమాంస మేలవలయు?

గీ. వేదవేదాంగపాఠకవిపు్త లేడ ?
 నీచసరమాంసభోజననియతి యేడ ?
 ప్రాణిహింసలు ధర్మబాహ్యములు కావె ?
 యతికులోత్తమ! యిట్టి దుర్వృత్తము తగునె ?

యతి—ఓనారీ! నీ యిచ్చకాల కుబ్జి తబ్జిబ్బులగువాడను గాను. నీధ
 ర్మోపన్యాసములకు సంతసించి నీకు బహుకృతులొనరింప నే
 నేమియు సిద్ధుడనై రాలేదు. నిష్కారణముగా నేల కంతముఁ
 జించుకొనియెదవు? సమస్తధర్మంబుల నెఱింగిన బ్రహ్మవేత్త
 వలె నటింపుచు, లేనిపెద్దరికము పై వేసికొని, నిర్భయంబుగ
 శంకింపక నొక్కతీరుగాఁ గంచుగీచినట్లు వాగుచున్నావు!
 • ఈధర్మ సందేహము దీర్చు మని ని న్నెవరునుబొట్టును గాటు
 కయుఁ బెట్టి పేరంటమునకుఁ బిలువలేదు. స్త్రీవచనంబులంద
 లు విశ్వసించు రనియు నేనును నీమాయభావలకు లోనై
 నీపై జాలిదలంతు ననియు నమ్మియుంటివేమి ? నీ వీపాటి ధ
 ర్మాత్మరాల వని నాకుఁ దెలిసియే తొలుత న న్నాహారము
 నకుఁ బిలుచుటయందు నీభార్యయనుమతిం గైకొనకుండ
 నక్కరకురాని స్వతంత్రత గలిగించుకొనవల దని నీమగనితో
 నెంత చెప్పినను (సిరియాళునివంకకు దిరిగి) నీవంద నీ వేమో
 మహాధర్మాత్మరాలి వనియుఁ దా నేమో మహాసత్యసంధుం
 డనియు నాకు నమ్మకముఁజెప్పి, నామెడలు విరచి న న్నిక్కడి
 కీడ్చి తెచ్చినాడు. ఓరీ! నృపాలా! రాజాన్వయపయోధిబడ

బాసలకీలా! నామనంబుఁ ద్రిప్పుటకు నీభార్యను బురికొల్పితి
వేమి? ఛీ! దురాత్మా! హరి హర పితామహుల లేకమై
వచ్చినను నాపట్టినపట్టు విడుచువాడను గాను. బాసచేసిన
తెఱంగున మదర్థంబు సిద్ధపరుపుచు.

సిరి—మునీంద్ర! మీ కిది బొత్తుగా దగనిపని.

రాగము: శంకరాభరణము. తాళము : రూపకము.

వలదు వలదు మీకు నిట్టి వ్రతము యతివరా!

కలుగు దీన ఘోరఖలుషఫలము మానివరా

యతి—కలుషహరుల మమ్ము నెట్టి కలుషము జేరు

జెలిసికొనుము మమ్ము బోలు ధీరులు లేరు॥ కలు॥

బుద్ధి—ధీరుల మన పాపరిచ్చలు జేరువు బోజను నె

వరిపాపము వారిజేరక యూరకచనునె ? ॥ధీరు॥

యతి—పుల్లవిరుపుమాటలాడక మూయుము నోరు

గిల్లిజగడమాడు నీతో గెలుతు రెవ్వారు ॥పుల్ల॥

సిరి—చేతులార ఘోరహింసఁ జేసి చటుల పాతకంబునకుఁ బాలు

యతి—ఛీ దురాత్మా! [వడుదు నే నెటుల.

చ. జడమతి! నాదువాంఛిత మసాధ్యమటంచుఁ దలంచితేసి, ని
ప్పుడ నను లేచిపొమ్మనుట పోలును గాకిటునావ్రతంబును
గడునిరసించి పల్కుటకు, గన్నులఁ దట్టినదే మదంబు, “నీ
కడదొలిబాసఁజేసి యెటుగఁ జను”మంచు వంచిపరాదొకో.

సిరి—(బుద్ధిమతిం జూచి).

గీ. ముందు బావియు వెనకకుఁ బోవ గోయి

యయ్యెగద నెచ్చెలీ నేడు నియ్యవస్థ

కటకటా! చిక్కితిమి యడక క్రిలోని

పోకచందాన నీమునిధాక కిప్పుడు.

తరల. చలమువీడఁడుగా మునీశుని శాతరోషవచఃకృతా

నలమునం బడి చావనయ్యెడి నాతి? నేడకటా! కృతా

కలితుఁడై మనమాట కీతఁడు గాఁ దలంచు నసాధ్యమా

తలపుఁబూనె న దెట్లు తీర్చుదు ధర్మహీనత మానినీ!

బుద్ధి—నాథా ! అదైర్యపడిన నెట్లగు? ఇంకను బలువితంబుల నీమునిం బ్రార్థింతుము. కరుణజనింపకుండుట కీమానిహృదయము పాపాణమా?

సిరి—కాకున్న నింతకాతిన్యముఁ జూపునా !

యతి—ఓ! కపటశీలా! నీవు మాటలసందడి కాలంబు గడుపుచుంటివి. ఏల నీ కీ వృధాశ్రమి? నేను నిన్నుం బిలువలే దని చెప్పిన, నీకు నావలన బాధ తప్పదుగదా! నీ వట్లు చేయుము. ఉపాయంబు దెలియని వట్టిపందవులా గున్నావు నీవు.

సిరి—దేవా ! నా కిట్టియుపాయములు తెలియవు కాని,

మ. మాఁ వంశోత్తము! సామవాక్యముల మిమ్ము జేరి యెఱునమీ

మనమందుఁ దయగల్గలాగు మిము సంప్రార్థింతు మవైనభృ

త్యునిపై జాలిదలంపరేసి, కిధి యెట్లో యట్ల కానోపుగా

కసఘాత్మా!వచియింప లే నన్వతముఁ బ్రాణంబులఁ బాపినఁ.

బుద్ధి—దేవా! మీవంటితాపసోత్తములు మాకిట్టి పాపోపదేశంబులఁ జేయవచ్చునా ? యెట్టి యిక్కట్టలు మాకుఁ దటస్థించినను మమ్ముమా సత్యవ్రతంబ రక్షింపవలయుగాన మ సిందా ?

గీ. ఇనుఁ డపరదిక్కునం దుదయించుఁగాక

అగ్ని కుష్టత నెడి శైత్య మమరుఁగాక

గృహసమూహంబు జలజలరాలుఁగాక

మఱపునకునైన నాడినమాట దాట.

యతి— (స్వగతము) బుద్ధిమతీ! నీవంతటిదానవు లాగున్నావు (ప్రకాశముగా) బుద్ధిమతీ! నీసత్వవ్రతదీక్షచుగురించి నీవుపొగడుకొనుటయేనా, నా కేమైన భిక్ష గామించుపయత్న మున్నదా?

బుద్ధి—అవశ్యము భిక్షగావించెదము కాని నరమాంసభోజనవ్రతము మానివేయవలయు నని ప్రార్థనము.

యతి— బుద్ధిమతీ! నీ వింక లక్షజెప్పినను నేను వినను. నా కితర పదార్థములతో నేమి పవి? నే నర్థించినది నరమాంసమే. అయ్యదియె మద్వృతహితపదార్థంబు.

సిరి—ఇక సీతనికడ మనవాక్యములు నిరర్థకములే. సతీమణి ! ఈ తండు పట్టినపట్టు విడుచువాడు కాడు. ఇప్పు డెయ్యది కర్తవ్యము ?

రాగము- నాటకురంజి.

తాళము- రూపకము.

ఇంతిరో మన కేదిదారి-యెటుల తప్పు నీమునిబారి
చింతసేయ మనకు నేడు-చేటేదియో కలుగనుండ॥ఇంతి॥
కటకటా యీమాని కింత-కరుణగలుగ దేమి మదిని
కటికతన మూని పొణి-ఘాతచేత కూన నేడు
పటుతరపాతకనికృతికి-బాల్పడి దయ వీడి యెవ్వని
కుటిలత గుత్తుకగోయుదు-కోరియెవడుమృతికొప్పును॥ఇం॥

సీ. ఏదారి బోవుద మెవ్వరిబాగ్గింత

మేరీతి నీమునిబారి దప్పు

నెవ్వనిప్రాణంబు లెవనికి రుచిగావో

యెవ్వఁ డీయతి కొడ లీ దలంచు

యతిహితార్థము ప్రబలాజ్ఞ నెవ్వనినైనఁ

బట్టిచంపినఁ బాప మెట్టు లడఁగు

నిష్కారణముగఁ బ్రాణిని బట్టి కంఠంబు

చేసేత నెట్టులఁ గోసివైతు

గీ. కటకటా! సంభవించె సంకటము లెన్నో

సంయమిశ్వరు నిరసింప సత్యనియతి

భంగమగుఁ దత్పదార్థ మొసంగఁ బ్రాణి

హింసఁజేయంగనాను యింకెట్లుతాను.

యతి—ఏమోయి సిరియాళ ! మాంసాహారంబు సిద్ధపఱచెదవా ?

యేదియో యొకటి స్పష్టముగాఁ జెప్పుచు. ఏ మిది మారు

వల్కువు? నీమానమె నన్ను బొమ్మచుటయూ ? ఆలాగుననే

యున్నది. నే నిక బోవుచున్నాను.

బుద్ధి—ఎక్కడికి మీ రేగెదరు?

యతి—నా యిష్టమైనచోటికి. స్వచ్ఛందవిహారు లగు మావంటి మునీ

శ్వరులకుఁగూడ మీ యాజ్ఞయా?

బుద్ధి—మాయాజ్ఞ మీ కెందులకు ? కాని మీ రేగుటకు గారణము?

యతి—అయినదికదా?

బుద్ధి—ఏమైనది ?

యతి—ఆశాభంగము.

బుద్ధి—ఎవరికి ?

యతి—నాకె.

బుద్ధి—ఎవరివలన ?

యతి—మీవలననే.

బుద్ధి—ఎందువలన ?

యతి—బొంకినందువలన.

బుద్ధి—బొంకిన దెవరు ?

యతి—నీవతియె.

బుద్ధి—మీరు వింటిరా ?

యతి—ఆహా ! నేం జూచితి.

బుద్ధి—మాటను జూచితిరా ? ఎట్లు !

యతి—ఎట్టలా ! నీచుగనిమానముద్రవలన నిరుత్తరకైతవంబున నన్ను బొమ్మనుటకాక యామానమున కేమి యర్థము ?

బుద్ధి—దేవా ! ఇదియే మే మబద్ధమామట ? నరమాంస మెట్లు సంఘ టిల్లునా యని విచారించుచుండిరి గాని నానాథుఁ డేనాఁడైన బొంకునా ? మహాత్మా ! మీ రిట్లు వేగిరపడ నెట్లగు ? ఒక్క మానవునిబట్టి వధించుట సులభకార్య మని తలంచితిరా ? పాపభయంబు విసర్జింపవలయు, దన్నరపశువు నీ కార్యంబున కొప్పింపవలయు, దదనంతరముగదా కఠినకర్మలమై తన్నాం సము సంగ్రహింపవలయు. ఊరక తీండ్రించిన నెట్లగు ? అక్క టా ! ఇది ఘోరపాతకం బని మే మిరువురమొక్కరితిగా మొర వెట్టినను మా హిత మంగీరరింపక పోయితిరి. ఇంక నెట్లయినఁ గాని మీ రించుక శాంతింపుడు.

యతి—బౌరా ! నారీ ! నీ వింతదనుక : మెట్టవేదాంతము లేకరువు బెట్టి కట్టకడకు నా కిచ్చు పృథ్వీతరం బిదియా ? ఏకాగ్ర

చిత్తవృత్తి ననుష్ఠింపుచున్న మన్నియమిత వ్రతంబునకు భంగం బొనరింపఁ గారణభూతులరై, వీసంబైన దోసంబుకుఁ దీసిపోక మోసంబునీయ దురాలోచన మొనరింపుచు, మీ దంకతులిరువురు నాగొడవయే విచారింపక, నిరుత్తులైయుండ నే బోవరాదో? ఆకటిచిచ్చునకు జచ్చు బిచ్చగాని వాకిటఁ బడవేసి, నీవు నీచుగఁగితో నే మేమో గుసగుసలాడుచుండ నేను నెత్తిననోరు పెట్టికొని, మొట్టోయని మొత్తుకొనుచు, నా కేదియుత్తరం బని మి మ్మకుగుట నే త్వరంబడుటగా? నా కెన్నియో నమ్మకములుచెప్పి యెన్నియో యప్రమాణము లాచరించి, న న్నిచ్చట కీడ్చితెచ్చిన నీ యీహగండు బెల్లము గొట్టిన చట్టతాయవలె మానముద్ర ధరించి, మీడు పోయినదే చాలు నని, యూరకుండ నింకను నే నిక్కడఁగూరుచుండి యేల మలచులమానుచు నడవలయు? అరిగి నీవు పిలిచినప్పుడీ వేమియో వెలిగించుచు పని, కొండంతియాసచే నేను నీమాట లాలించినందులకు, “నరమాంస మూరక లభించునా”యని, నావ్రతంబునకుఁ బాము చావకుండను బడితె విలుగకుండను పచించి, నన్ను మోసగింపఁబూసినావుగా? (సిరియాశుఁజూచి) ఛీ దుర్మతీ! దారింబడిపోవువాని నెట్లెపోసక, యిచ్చకంబులాడి నామదికి నచ్చంజెప్పి, యింతదూరముననున్న నీ యీహాడు గృహంబునకు న న్నీడ్చికొనివచ్చి, యింత కాలంబు మీ భార్య భర్తలిరువు రొకరిచెవి యొకరు కొరుకుకొనుచు, వృధాలాపం బులఁ గాలంబుగడపి, తుడకు నీవు చెప్పుటకు మూఱుఁగఁ గడపటక్రియాధుర్యయగు నీభార్యకు న న్నేలాగునైన దరిమి వేయు మని యాజ్ఞయిచ్చితివిరా? క్రూరా! నా కాహార మె వ్వరియింటను జేకూరకుండ భోజనకాలంబతిక్రమింపఁ జేసితివి గదరా! (దుఃఖముతో) కటకటా! నాదుర్గతి! దైవమా! తా టాకులమంటరీతి నాజతరంబున నాకటిచిచ్చు భగ్గుభగ్గు మని మండుచుండ మాటాడుటకునైన శక్తిలేక అయ్యయో! చూచువారు లేక యాదరించువారు లేక దిక్కుమాలిన పక్షి నై

నిష్కారణముగా నేఁ డీ కపటరాజాధమునియింటఁ జావవలసి
వచ్చెగదా! దుర్బలీ! ఎంతపనిజేసితివిరా! ఇచ్చకంబుల నమ్మిం
చి గొంతుగోసితివిగదరా! హా! పరమేశ్వరా! నీవ్రత మీదినము
న నీరాజాధముని కారణమునఁ దీరినది. నాబల ముడిగినది.
నేను చావసిద్ధముగా నున్నాను.

సిరి—అకటా! నేఁ డెట్టి దుర్జినము!

బుద్ధి—మునీంద్రా! మీవృతము భంగమా నని చింతింపవలదు.
మీ కింక సరమాంసభిక్ష సిద్ధముజేసియుంచెదను లెందు.

యతి—ఛీ! మిమ్ము నమ్మరాదు.

బుద్ధి—నాథా! మీరింక విచారించుచున్నారేమి?

క॥ ఎప్పుడొకానీ దేహము

తప్పదు ప్రాణంబు వీడ ధరణీశ్వర! నే

నప్పన మొనర్తు నిప్పుడ

యప్పుణ్యాత్మునకు భోజనార్థం బొడలిక.

యతి—ఏమీ బుద్ధిమతీ! ఏ మన్నావు? నీశరీరమాంసము గోసి యిచ్చె
దవా? ఛీ! ఛీ! స్త్రీదేహమాంసము కడునింద్యము. నావృతం
బున కనుపయోగిము.

సిరి—అట్లైన బుద్ధిమతీ! గుణవతీ!

గీ॥ నాశరీరముగోసి యతీశభోజ

నార్థమిచ్చిన ధన్యాత్ముఁ డగుదుగాన

చంద్రహాసంబు జేఁబూని సరగఁ నాడు

కంఠమును గోసి మాంసపక్వం బొనర్చు.

బుద్ధి—హా! దైవమా! నా కెంతటి దుష్కాలముఁదెచ్చితివి. బుద్ధిమతీ!
నీ వెంత మందభాగ్యురాలవే.

సిరి—సతీమణీ! యేల సందేహించెదవు?

బుద్ధి—ప్రాణపతీ!

సీ॥ వరియించితిని స్వయంవరమున నేవాని

నవరూపకాంతివైభవము గాంచి .

గణించితిని మనోజ్ఞయశంబు నేతేని
 పాణిగ్రహణభాగ్యఫలముచేత
 రాణించితిని సతీరత్నాగ్రగణ్యునై
 యేవాని ధర్మప్రవృత్తిచేత
 సమయించితిని పాపచయముల నేపుణ్య
 పాపనపాదాబ్జసేవచేత

గీ. అట్టి నవమోహనాకారు ప్రాణనాథు
 సారగుణధారుఁ గలుషవిదూరు మిమ్ము
 దార నను నేను వధియింపఁ ఘోరపాప
 కర్మమొదైన గలదె వినిర్మలాత్మ ?

నాథా! చేసికొనినమగని వధించినకులాంగనకు సద్గతి యెక్క
 డిది? అయ్యో! నీచపుంబని నా కేల కల్పించెదరు?

సిరి.—అట్లయిన స్వయముగా నేనే యానుహాత్యవ మాచరించుకొని
 యెదను. చంద్రాయుధము నాయొద్దనే యున్నదికదా.

బుద్ధి—అక్కటా! ఎంతకష్ట మెంతకష్టము!

సిరి—బుద్ధిమతీ! ఎప్పటికైన నీప్రాణికి నిర్యాణంబు కలిగియే యున్నది.
 నీ వేల చింతిల్లదు ? చూడు,

నీ. వంశంబు నేటితో ధ్వంసంబుగాకుండ

వరసుతుఁ డొకఁ డున్నవాఁడు నీకు

కలికి! కంటికి రెప్పవలె వానిఁ గాపాడి

వైవాహికాదిశుభముల నెఱపి

సర్వసర్వసహచకంబునకు వాని

శీఘ్రుంబె షట్పాభిషిక్తుఁ జేసి

తరుణి! నీకొడుకు కాపురము దిద్దుచుచుండఁ

గన్నారఁ జూచు సౌఖ్యంబుఁ గాంచి

గీ. అతివ ! నీ విక మద్వియోగార్తిఁ బూసి

నందనునిఁ జూచుకొనుచు నానంద మొందు

లేమ! మతిమగతుఁ డిపు డింటలేకపోయె

లేదు సుతుఁ జూచుభాగ్యంబు లేదు నాకు.

కావునఁ బరలోకమునకుఁ బోవు నాపలుకుగాఁ గులశేఖ
రుండగు మతిమంతునితో నిట్లు చెప్పము. కుష్టా! మతిమంతా!
నేటికి నీవు తుడ్డి శేసి బిడ్డవైతివి. అయినను నీతివిశారదుండ
వైననీవు దుఃఖమును వదిలివేసి తెలిపిచే రాజ్యభారంబు
వహించి చక్కగాఁ బాలింపుకొనుచుండుము. మఱియు,

మ. ధరపై నిల్చితి నొక్కరుండ విపు డేతద్వింశముల నిల్చి సం
కురమై నేటికిఁ బుత్రికా! యెటులఁ జేకొందో యశం బింతటం
బరలోకంబున కేగునాపయిని బ్రేమంబెల్ల వ్రుంచి, య
క్కఱతో దోసెడునీళ్ళు వీడు మిఁక నాకై తిండి నీకొటచేక.

బుద్ధిమతీ ! ఇక నే ద్వరంపడవలయు. ఇదియే నిన్ను నే
నిహంబునం జూచుట. మునిద్రా! నే నిష్పడు మీకు నశీనుండ
నయ్యెదను. కావున-

చ. దినకరికోటితేజ ! త్వదిగీసముచేసితినయ్య నాయుడయే
కనికరమొంది నన్నిపుడు గాదిన మీరలే, లేక పిల్లముల
దుసిమిన మీరె, మీమదికి దోచినయట్టుల నాచరింపవ
చ్చును మునినాథ! మామకివచోవిధి కింత కొఱుత గల్గునే!

యతి—(స్వగతము) అహ! ఏమిది! ఈతఁ డింతను బలింపకున్నాడు.
తనశరీర మిచ్చెద నని సిద్ధపడినాడు. ఇప్పుడు నేను మరి
యొకపన్నాగము పన్నెదను. (ప్రకాశముగా) బేర! రాజా!
ఎంత కుచ్చితంపుఁ బ్రత్యుత్తర మిచ్చితివిరా! యాచకుం డొక్క
రూక నిమ్మని పార్థింప, నాలాగుననే యని సత్తుహాక
నిచ్చు మహాధర్మాత్ముని భంగి, నే నర్థించిన పదార్థమయ్యను
నా కనుపయోగమగునటు లీదలంచి, నన్ను మోసగింపఁ
బూనితివిగదరా! పార్థింబులఁ బాసిన, నానోటివెంట నస
త్యంబు రాసీయ నని, నాకడ నెన్నియో యాకాశపంచాం
గంబు లేకరువుబెట్టి, యమాయకుండ నగు నామనసున కెక్కు
న జ్ఞెన్నియో యసత్యప్రమాణంబు లాచరించి తుదకు నాశా
భంగము గావించితివిగదరా! బేర! నీసత్యవచశీల మేమిరా!
హరిశ్చంద్రునిరేందుని డన నీవకాబోలు ఛీ! ఘోరపాతక

కర్ణుండ వగు నీముందర పుణ్యస్వరూపుడగు హరిశ్చంద్రుని పేరు దలంచితి? సత్యవచోధురంధరుండైన, యమ్మ హనుభావుడు, సద్యశశ్చంద్రికల లోకమెల్ల వ్యాపింపఁ జేసినాడు. ఇంక నీవో, నిరంతర మసత్యభాషణిశేష మనీషాంచితుడవై యీచతుర్దశభువనములయందును, దుష్కీర్తియను కటికచీకటుల గ్రమ్మజేయుచున్నావు. ఓరీ! అసంబద్ధ ప్రిలాపీ! అసత్యవచోదుశ్శీలా! ఇంతవరకు మీయింట ననుబాదెవ్వెట్టి తుదకు “నాశరీర మిదిగో” యని మోసగింపఁ బూసినావురా? నీశరీర మెవ్వరికిఁ గావలయు? “రాజ్యాంతే నరకమ్ భువ”మృదు పెద్దల వాక్యము నే నెరుంగనా? ఓరీ! మానుషాధమా!

మ. పలితంజా శిరమెల్ల నుద్ధతజరా భారంబు చేతన్ వడం
క,లవంబేనియఁ గొల్పింపు లేక తనువును గామోఽభోగప్రిగ
శ్మలమై కాటికిఁ గాళ్ళుపాచిన జరామాండుండవౌ నీయస
త్పలంబుం భుజియించిన వ్రత మెటు ల్భంగంబు గాకుండురా.
క్రొవ్వులేక రుచిలేని మాంసశోణిత విదూరమైన నీశరీర
మా శివునకు ఫలహారముగా నిచ్చుట? చాలు నీభిక్షనాకక్కర
లేదుకాని నన్నీ పాటికిఁ బోనిమ్ము. నీవు ప్రాణములనుగూడఁ
దీయగలవాడవు. నీవు బ్రహ్మహతుకుడవని నీముఖము నాకుఁ
జెప్పుచు నేయున్నది. నిన్నుజూచిన దురితము, ఘోరపాపము,
కలుషము. (పోబోవ)

బుద్ధి—మునీంద్రా! మీరేల మమ్ము సంకటమాల ముంచెదరు? మాప్రా
ర్థన మాలింపుడు.

యతి—ఛీ! యిక నీమాట వినను.

సిరి—దేవా! కోపం బుపసంహరింపుడు.

యతి—దుశ్శీలా! నీవు ఘోర పాతకుడవు.

సిరి—దేవా! మీయభీష్టమేదియో తెలుపక యీలాటి పరుషవాక్య
ముల మమ్ముగాసివెట్టిన మే మే మందుము?

యతి—రాజా! నాకింకఁ జుట్టుమాటలు పనికిరావు. నాకు నీవలె

బూటకంబును మొగమిచ్చకంబులును తెలియవు. కాన నొక్క
మాటుగాఁ జెప్పుచున్నాను వినుము.

సిరి—వినుచున్నాను.

యతి—చ. జనవర భిక్షునీయఁగ నిజంబుగ సిష్టముగ లెనేని నా
కనువగువానిఁ జెప్పెద బదారవయేటికి మించనట్టి చ
క్కని యొక బ్రహ్మచారుని నగణ్యతరాగమశాస్త్రవేది య
ద్యునిఁ దలిదండ్రులున్ గలిగియుండిన బాలుఁడుమాకునర్హుఁడౌ.
ఈరీతి నాకోగిరం బిచ్చెదవా యందులకుం గడంగుము.
లేదా ననుఁబా మ్మనుము.

సిరి—అక్కటా ! ఇదెక్కడికోర్కీ మునీంద్రా !

సీ. చావన్న మాటకే సంతాపపడునట్టి
మానవుండొప్పు నే మరణమునకు?
మరణంబునకు నొప్పు నరుఁ డుండు నేచూడు
చనువరియే యెల్లుసంభవించు?
పదియునారేండ్ల లోపల నట్టి పట్టాశ్రు
కుశలుడై చావురా గోరు నెవడు?
అట్టియు తమశీలుడౌ బాలునకు తల్లి
దండులు బ్రతికియే యుండ విధియె?

గీ. తల్లిదండ్రులు తమకన్న తనయవరుని
చంపుమని చేతి కిత్తురే సంయమింద్ర!
కోరరానట్టి విషయంపు గోరికెలను
శ్రమల ముంపఁ దలతురే జాలిమాలి?

యతి—అవును. నావలన నీకు శ్రమయే కావున నేఁ బోయెదను.
నీ వనృతమాడినను సరే.

బుద్ధి—మునీంద్రా! కొంచ మొపిక పట్టుడు.

యతి—బుద్ధిమతీ! నేనిక క్షణ మాగను. మీ రెట్లులైన నన్ను శ్రమ
ల బెట్టతలంచుచున్నారని సిత్యముగా నాకోర్కీ దీర్ఘవల
యునను దృఢభక్తి వెదకిన నావ్రతంబునకు దగిన పదార్థంబు
మీకు లభింపకుండునా? దుర్మార్గులరు మీరట్లుచేయరు కాని

సిరి—దేవా! మీ రర్థించిన ప్రతాన్నమునకుఁదగినబాలుఁ డెందు
న్నాఁడో దెల్పిన నాకు వాఁడు సాధ్యుడైన మీకుఁ దెచ్చియి
చ్చెదను. మీ రానతిండు.

యతి—ఏమీ సాధ్యుడైన?

సిరి—లే దెట్టులైన.

యతి—యోజించుకొనుము.

సిరి—నా కెందును దోచలేదు.

యతి—ఆబాలుం డొక్కచో నున్నాఁడు. వాఁడు మీకు సాధ్యుడే.
వానిఁ జంప నిచ్చగింతువా?

సిరి—మీకొఱకై యగ్నినై న నురికెదను. ఎక్కడ?

యతి—బుద్ధిమతీ! చెప్పవలయునా?

బుద్ధి—ఆఙ్గ.

యతి—వలదు. ఏమి పయోజము? మీ రసత్యమాడిన నే నేమి
సేయుదు?

సిరి—మునీంద్రా! మామూటయం దంత విశ్వాసము లేదా?

యతి—ఈనక్కవినయముల కేమిగాని ప్రమాణ మాచరింపుము.

సిరి—(స్వగతము) దేవీ! ఇ దెక్కడి ప్రమాణము! (ప్రకాశముగా)
మీయిష్టానుసారము గా నిండు.

యతి—అట్టులయిన నేఁ జెప్పిన ట్లనుమా.

సిరి—సిద్ధముగా నున్నాను.

యతి—మీరుచెప్పిన బాలుఁ డెవఁడైనను నెట్టిప్రేమాస్పదుం డైనను
శంకింపక వధించి తదామిషంబు మీ కాహారంబుగ నిచ్చెదను.
ఇందులకుఁ తప్పిన గురుద్రోహంబునకును, గన్యావిక్రయపాత
కంబునకుఁను బాత్రుడ నగుదు. సాక్షులు సూర్యచంద్రులే!
(అని రాజచేతఁ జెప్పించుచున్నాఁడు) ఇంక నేఁ జెప్పవలయునా!

సిరి—ఇం కేమి యనుమానము?

యతి—అటు గాదు. నీ వొక్కరుండవు బాస చేసిన నా కేమి నమ్మకము?
కనిపించుదానవు గాన బుద్ధిమతీ! యోజించుకొనుము. నీనుగని

ప్రమాణ మంతగా లెక్కగొనఁదగినది కాదు. ఏల యన—

మ. సవమాసంబులు మోసి మోసి కని నానాభంగులం గవ్వసా
ఖ్యవిధానంబుల కోర్చి, తేలుఁబవలం గాపాడుటందల్లి కు
న్నవిధంబుండదు తొడి కాశ్శబ్దబలపై నొక ప్రేమయోజిపుమో
యవతీ! యూరకయందరమ్మ! మగ నొయోహానో! యన్ సామెతక.

బుద్ధి—(స్వగతము) ఈమానివాక్యము లభాంతరగర్భితములుగా నున్న
వి. ఈతఁడేమి చేయుచున్నాడో? ఏమైనగాని (ప్రకాశముగా)
దేవా! తత్వనుసరణమేకదా కులసహితముఖ్యధర్మము?

యతి—అట్లునైన నీవును బ్రహ్మాణ ముచరిపుము.

(వెనుకటిరీతిఁ బ్రమాణము చేయుచును)

సిరి—దేవా! ఇంక నెల వీడగును. ఆనాఁడు డెక్కడున్నాడు?

యతి—ఎక్కడనో యేల? మీయింట నే.

బుద్ధి—(స్వగతము) అక్కటా! మా మతిమంతుఁడు కాఁడుకదా!

సిరి—అయ్యో! మాయీ! నెవడు?

యతి—ఎవడా? నీకుమా...

సిరి—బుద్ధి—హా! పరమేశ్వరా! (మూర్ఖులుచున్నారు.)

బుద్ధి—అక్కటా! వైవమా! తుదకు మమ్మొంతద్వైతికే దెచ్చితివి?

సిరి—హా దేవీ!

మ. కలయా? నిక్కువమా? భ్రమించితి? యజ్ఞానాబ్ధిలో నుంటినా?

యతివేణీమణి! నే సజీవుఁడన? నిద్రావస్థ నున్నాన? యా

కులపాటొందితినా? భయంపడితి నొక్కో నాకు నాకర్ణముల్

గలవా? నేఁజెప్తులార వింటిన మునికొర్యోగభాషావళి?

యతి—రాజా! నీ కేమి చెప్పడా యేమి? అట్లయిన మరియొకసారి

వినుము. నీకుమారుని మతిమంతునిఁ జూపి నాకు మాంసాహార

మిమ్ము. ఇప్పుడైనను నీకు వినంబడినదా?

బుద్ధి—హా! మతిమంతా! నీ కౌతటి కష్టకాలము సంభవించెనోయీ!

తండ్రీ! నీవునాకడుపుననేల పుట్టితివి? నీ వెక్కడనైనజన్మించి

యండిన నీ కీయస్వాభావికమరణము సంభవించదుగదా. ఇంక

దుఃఖించిన నేమిప్రయోజనము? ఈమహారాజునకు ధైర్య మేరీతి గలుగు? నాథా! పాకృతు లట్లుమీ రిప్పుడు శోకంబున మునుంగ రాదు.

సిరి—సతీమణీ! వంశపవిత్రుండైన కొడుకు పాలిటి నిష్ఠాతపాతసదృశ మైనయీమానివచనంబు విని నేనెట్లు ధైర్యము వహింపగలను? అకటకటా! యీముని కింత ఘోరవాంఛ యేల జనియించె? కరుణారహితులగు కిరాతులకు గలుగవలసిన నీచబుద్ధియిమ్మ హాత్మున కేల కలుగవలయును? అయ్యో! యాయతీశ్వరు దూషించిన ఫల మేమి గలదు? మాండువెనుక లరయక కోరినరీతి నాహార మిచ్చెద నని వాగ్దానము చేసిన నన్ను నేనే దూషించు కొనవలయును. ఛీ! సిరియళా! పుత్రఘాతుకా! బలవంతముగ ప్రభుతుని చూపివేయ జన్మించిన నిన్ను నీవే నిందించుకొనక పుణ్యమూర్తియగు నీ మానియందు నేర మారోపింపజూచుచు న్నాపు. ఇప్పుటికైన నీహృదయమును బదిల పరచుకొమ్ము. గీ. మానసము! నీపు మామటినుంతుమీడి

మోహమున మాన దూషింప సాహసించె

ఘోరమర్వాది నారకకూపమందు

బడఁ దలంపక మానమీ వెడగుబుద్ధి!

ఛీ! నాయదృష్టము.

మ. ఘనుడై సప్తసముద్రముదితసమగ్రహృత్తిలం బంతయున్ దనబాహయగళంబుపై నిలిపి వేఁదస్పించు నాభారమం చనునాయాసలక్ష్మి మూలమెవఁడో యీ నాకులోద్ధారకున్ దనయున్ భారినయున్ చంపిచికొనఁధాతా! యితగావ్రవాసితే.

యతి—ఏమిరాజా! గౌరవపూర్వకముగా మావంటి చుటిఘల కాహార మీడిగుఁ గాక! ఈరీతిఁ దిట్టించు సమకూర్చిన నేమిప్రయోజన ము? నీకు నిశ్చయముగా నాకు భిక్షగావింపవలయు ననుదృఢ భక్తియేయున్నచో బుత్రి వైన నేమి మఱి యెవ్వరైన నేమి కంటఁ దడిపెట్టకుండ నగుచి నా యభీష్టము నెరవేర్చుము. లేదా పామ్మనుము.

ఓరి! మూఢుడా!

గీ. ఆదరాయత్తచిత్తుడై యతిధి కిచ్చు
మంచిసీరైనఁ జాలును మానసమున
“నేలవచ్చెను మనయింటి కిట్టి మొండి”
యనుకొనుచుఁ బెట్టు పాయసంబైన విషమె.

కావున సంతోషపూర్వకముగాఁ బుత్రుని వధించి తదవ
యవంబుల నారిలేరిన వంటలవారిచే జక్కఁగాఁ బచింపించి
నాకుం గడుపార నోగిర మిమ్ము. నావాక్యవద్ధతి నీ కిష్టమైనచో
నీకుమారుని బిలిపింపుము. లేదా బొంకుము. నేఁ బోయెదను.

సిరి—దేవా! నే నన్నిటికి సిద్ధుడనై యున్నాను. ఏలయన-

గీ. కొడుకులశిరంబు చేసేతఁ గోయు మనుచు
నా నొసట స్పష్టముగ వ్రాసి నలినభవుఁడు
భూమిపై నన్నుఁ బుట్టించె మునివ రేణ్య!
పాతకుఁడు వీఁడు నిజపుత్రఘాతుకుఁడు.

మీరు స్నాన మాచరించి (అని సందేహించి) దేవా! కొంచె
ముండుఁడు (బుద్ధిమతిఁ జూచి) దేవీ! వింటివికదా భగవానుఁడగు
నీయతీశ్వరునియభీష్టము. ఇంతకుముం దాతఁ డానతిచ్చినట్లే
తండ్రికన్నఁ గన్నతల్లికే కుమారులపైఁ బ్రేమయెక్కుడుకదా.
మనసత్యవ్రతరక్షణార్థమై మనకుమారు మతిమంతుని నేఁడు
వధించి యీ యతికి భిక్ష గావింప నిశ్చయించితి. నీ వాబిడ్డకు
తల్లివిగాన నీయనుజ్ఞకై మరల నీన్నడుగవలసివచ్చె. చెప్పు మీ
యతీశు స్నాన మాచరించి ర మృగవచ్చునా?

బుద్ధి—నాథా! మనహృదయంబు లేనాఁడైన భిన్నాభిప్రాయములఁ
బూనియుండెనా? మనసత్యవ్రతంబునకై మనమతిమంతు
నొక్కనినేకాదు; నీచతరంబైన నాదేహమునుగూడ సంతోష
పూర్వకంబుగ నీయతి కిచ్చెదను. అమలంబగు సత్యంబునకై
దేహంబులఁ దృణస్థాయములుగా నెంచి మానికి స్వశరీర
మాంసం బిచ్చె నను కీర్తి ప్రపంచంబున నిల్చినం జాలదే.

సిరి—బాగు. బుద్ధిమతీ! నీ వింకొకజన్మముననైనఁ బుత్రీవియోగ
దుఃఖం బనుభవింపకుందువుగాక!

యతి—(స్వ) బుద్ధిమతీ! నీవ యిట్లాండ్రలోఁకెల్ల ధన్యతమురాలవు.
(ప్రకాశముగా) ఆలూగైన రాజా సర్వము సిద్ధముచేయుము. నే
మజ్జనక్రియలఁ దీర్చివచ్చెదను. (పోవుచు) ఆహా! బుద్ధిమతిం
బోలిన సాధ్వీమణు లింకెవ రుందురు? యీపుణ్యదంపతులవృత్తి
దయంబు లింకఁ జలింపవు. పాతశాలనుండి యింటికి వచ్చుమతి
మంతునికి దుర్బోధ లొనరింప మాధ్యుంగిరిటునిఁ బంపిచూచె
దను. పిమ్మటకార్య మెట్లుగనోచూచెద. (నిష్క్రమించును.)

సిరి—దేవీ! నీవును బాకశాలకుం బోయి సన్నాహము సేయింపుము.

బుద్ధి—పోవుచున్నాను. కాని మన మతిమంతుని శీఘ్రంబుగ విలిపిం
పుండు. కాలహరణమైన ముని యూరకుండఁడు.

సిరి—దేవీ! ఆలూగున నే (బుద్ధిమతి నిష్క్రమించును)ఓరీ! యెవఁడురా
అక్కడ.

భదుర—దేవా! ఆజ్ఞాపింపుండు.

సిరి—భద్రా! నేటి వృత్తాంతమంతయు నీవును వినియే యుందువుగాన
నీ. ఏవానిరుచిరముఖేంద్రబింబము సూడ

నిరతంబు నవ్వువెన్నెలలఁ గాయు

నేవానికమనీయమృదుభావణంబులఁ

జప్పిలు సమృతంపుశీకరంబు

లేవానిమహనీయహృదయాబ్జమున జారు

జ్ఞానంపుఁ బేరిఁటి కమ్మ తేనె

యేవానిశృంగవృక్షభక్తి మెప్పించి

లాలించు నీకుఁ గైలాసవాసు

గీ. అట్టి చిన్నాదిపొన్నారి యనుంగుతోడు

చదువుచున్నట్టి యాపాతశాల కేఁగి

చేతులారంగ నీతండ్రి చెలఁగి సన్నుఁ

జంకుఁ దోడ్కొని రమ్మని పంపె ననుమి.

భద్రు!—హా! ఎంతకష్ట మెంతకష్టము! మహారాజుగారి కీనాఁడెంత దుఃఖము సంభవించినది! పుత్రునివధించి యీతఁ డెట్లు పాణంబుల భరింపఁగలఁడు! హా! దైవమా! మమ్ము రక్షించువారెవరు? నేటికి వీరివంశమున నింత నంకురమైన లేక నశింప నయ్యెఁగదా. అయ్యో! మాభాగ్యము లీపాటివయ్యెనా! (నిష్క్రమించును)

సిరి—అక్కటా! నాకు సర్వాశాపరిపూర్తి యయ్యెఁగదా!

గీ. పుత్రుముండఁగ నేబోవుపున్నె మెల్లఁ
గడిచి వికరీతముగ నామకనులయెదుటఁ
జేతులారఁగ నేఁ గోలుపోతి సుతుని
దరలఁ దనయు బుణానుబంధంబు నాకు.

ఇక నాహృదయమందు దుఃఖమున కెడమీరాదు. పాకశాలకు యతీశుఁ డేలెంచి నాఁడేమో పోయి చూచెద.

(నిష్క్రమించును) చతుర్థాంకము.

సువంశిధ నాటకములు

గంగావతరణము పా॥ రా॥	రు 1- 0-0
భీష్మబ్రహ్మచారి డీటా	1- 0-0
భోజకాళిదాసు డీటా	1- 4-0
రసపుత్రవిజయం ఇ॥ య॥	1- 0-0
రాణాప్రతాప్సింగ్ డీటా	1- 0-0
రాధాకృష్ణ పా॥ ల॥	0-12-0
పాదుకాపట్టాభిషేకం డీటా	1- 4-0
రాధాకృష్ణసాంగు చం॥ కే॥	0-12-0
తులాభారంసాంగు డీటా	0-12-0
బాబ్బిలియుద్ధము శ్రీ॥ కృ॥	1- 0-0

వలయువారు :—

సరస్వతీ బుక్కుడిపో, బెజవాడ.

శ్రీరస్తు.

బుద్ధిమతీవిలాసము.

పంచమాంకము

రంగము: రాజమార్గము.

(పాఠశాలనుండి మతిమంతుఁడు ప్రవేశింపుచున్నాఁడు)

ఏమిచెప్పుమా మధ్యాహ్నము మీఱినను తండ్రిగారు నన్ను భోజనార్థమై పిలిపించినారు కారు. నేడను నతిథు లేరును జిక్కరుకాబోలు. అక్కటా! వ్రతభంగము సోభించు కుష్మాలము పాప్తించెనే దైవమా!

చ. అలగులకంటఁ గోమలమునా తిలిదండ్రులదేహముల్ తుఘాకలనఁ గృశింపఁజేసితినిగా నియమంబున కంతరాయమై నిలిచి యజ్ఞసభోజనమణికనకాంబరదానతోషితా ఖలధరణీసురుం డెవఁడొ గీడ్పడె నాతఁడ నేడు పొట్టకై.

(పిమ్మట భృంగిరిటుఁడు ప్రవేశించుచున్నాఁడు)

సిరియాశకుమారుఁడీమార్గమున నే వచ్చుచున్నాఁడు. వాని కడకేగి మాస్వామి యగు పరమేశ్వరుఁ డాజ్ఞయిచ్చిన విధంబున వర్తించెదను. (మతిమంతు సమాపించి)అబ్బాయీ! నీ వెవఁడవు?

మతి—నేను రాకుమారుఁడను.

భృంగి—పేరు?

మతి—మతిమంతుం డందురు.

భృంగి—నీతండ్రి యెవరు?

భద్రు!—హా! ఎంతకష్ట మెంతకష్టము! మహారాజుగారి కీనాఁడెంత దుఃఖము సంభవించినది! పుత్రునివధించి యీతఁ డెట్లు పాణంబుల భరింపఁగలఁడు! హా! దైవమా! మమ్ము రక్షించువా రెవ్వరు? నేటికి వీరివంశమున నింత నంకురమైన లేక నశింప నయ్యెఁగదా. అయ్యో! మాభాగ్యము లీపాటివయ్యెనా! (నీష్క్రమించును)

సిరి — అక్కటా! నాకు సర్వాశాపరిపూర్తి యయ్యెఁగదా!

గీ. పుత్రుముండఁట నేఁబోవువున్నె మెల్లఁ
గడిచి వికరీతముగ నామకనులయెదుటఁ
జేతులారఁగ నేఁ గోలుపోతి సుతుని
దరలఁ దనయు బుణానుబంధంబు నాకు.

ఇక నాహృదయమందు దుఃఖమున కెడమీరాదు. పాకశాలకు యతీశుం డేలెంచినాఁడేమో పోయి చూచెద.

(నీష్క్రమించును) చతుర్థాంకము.

సుప్తా సిద్ధ నాటకములు

గంగావతరణము సా॥ రా॥	రు 1- 0-0
భీష్మబ్రహ్మచారి డిటా	1- 0-0
భోజకాళిదాసు డిటా	1- 4-0
రసపుత్రవిజయం ఇ॥ య॥	1- 0-0
రాణాప్రతాప్సింగ్ డిటా	1- 0-0
రాధాకృష్ణ సా॥ ల॥	0-12-0
పాదుకాపట్టాభిషేకం డిటా	1- 4-0
రాధాకృష్ణసాంగు చం॥ కే॥	0-12-0
తులాభారంసాంగు డిటా	0-12-0
బాబ్బిలియుద్ధము శ్రీ॥ కృ॥	1- 0-0

వలయువారు :—

నరస్వతీ బుక్కుడిపో, బెజవాడ.

శ్రీరస్తు.

బుద్ధిమతీవిలాసము.

పంచమాంకము

రంగము: రాజమార్గము.

(పాతశాలనుండి మతిమంతుడు ప్రవేశింపుచున్నాడు)

ఏమిచెప్పుమా మధ్యాహ్నము మీఠినను తండ్రిగారు నన్ను భోజనార్థమై పిలిపించినారు కారు. నేడును నశిధు లేరును జిక్కరుకాబోలు. అక్కటా! వ్రతభంగము సోభించు పాపాలము పాపిష్టించెనే దైవమా!

చ. అలగులకంటఁ గోమలముచా తిలిదండులిదేహముల్ తుధా
కలనఁ గృశింపఁజేసితివిగా నియమంబున కంతరాయమై
నిలిచి యజ్ఞసభోజనమణీక సకాంబరదానతోషితా
ఖలధరణీసురుం డెవఁడొ గీడ్పడ నాతఁడ నేడు పొట్టకై.

(పిమ్మట భృంగిరిటుడు ప్రవేశించుచున్నాడు)

సిరియాశకుమారుఁడిమార్గమున నే వచ్చుచున్నాడు. వాని కడకేగి మాస్వామి యగు పరమేశ్వరుఁ డాజ్ఞయిచ్చిన విధంబున వర్తించెదను. (మతిమంతు సమాపించి) అబ్బాయీ! నీ వెవఁడవు?

మతి—నేను రాకుమారుఁడను.

భృంగి—పేరు?

మతి—మతిమంతుం డందురు.

భృంగి—నీతండ్రి యెవరు?

మతి—దిగంతవిశ్రాంతయశోవిశాలుం డగు సిరియాళ నృపాలుండు
నాతండ్రిగారు.

భృంగి—(మతిమంతునిం గఁగిలిచికొని దుఃఖము నభినయింపుచు)
నాయనా! నీవేనా సిరియాళుని కుమారుండవు?

శా. అహా! యెంతటి ఘోరదుర్గతికి బాలైనాడవో రాకుమా
రా! హా! మారశరీర ! పాతకవిదూరా ! నిర్మలాచార ! యే
ద్రోహంబెన్నఁ డెఱుంగనట్టి సుకుమారుణ నిన్నుఁ బాధింపఁగా
నూహించెంగద దైవ మెంత కఠినంబో? ఘోరమో? దారకా!

మతి—అయ్యో ! నీ వెవ్వఁడవు ? నా కేనిపత్తు సంభవించినది ? ఒక
వేళసంభవించినచూడు! దానికై నీ వింత తల్లడిల్ల నేటికి?

గీ పూర్వభవజాతకార్మికఫలమువలన
బ్రాణికింగల్లు సుఖదుఃఖఫలము లిలను
నెల్లకాలంబు సుఖమునే యెవఁడు గాంచు
నెప్పు డెయ్యదియో యది తప్పదుగద!

భృంగి—(స్వగతము) అహా! నీనిమనోధైర్య మెంతనవచ్చును? (ప్రకా
శము) అబ్బాయీ! నీవు కుఱ్ఱవాడవుగాన నీకుఁ గష్టసౌఖ్య
ములజాడ దెలియకున్నది. అన్నియుఁదెలిసిన నే నెట్లు నీకిప్పుడు
సంభవించిన యీకీడుఁజూచి చిత్తిల్లకుండును? రాకుమారా!
నిన్నుం జూచిన నాకు దుఃఖ ముప్పుగుంచున్నది.

మతి—అయ్యో ! నీదుఃఖమున కేని కారణము ? ఓకదిజానుయా!

నీ. మా రాష్ట్రజనుల కేయారాటములు సంభ
వింపకుండెరుగదా విప్రవర్య
ధర్మబు విడిచి మాతండ్రి యాశ్రితకోటి
కేదేని నపకార మెంచఁడుగద
వృతమునకయి యుపనాసంబులను నెల్పు
తల్లిదండ్రులకు భద్రంబెకాదె
ప్రబలశాత్రుల నెవ్వరిచేతనేగాని
విపరీతవిధి సంభవింపదుగద

గీ. వసుమతీసుర! నీదీనభావము గని
నేను తమిచేత నడిగితిగాని రావు
కష్టములు ధర్మమార్గానుగాములకును
ధర్మమే జయ మనుట వ్యర్థంపులుకె?

భృంగి—అయ్యో! నీ వింకను దల్లిదండ్రు లనుచున్నా వేమి? ఎక్కడి
తల్లిదండ్రులు?

మతి—హా! ఏమీ! తల్లిదండ్రులే లేగా?

భృంగి—అట్టివారు లేనట్టులే!

మతి—హా! తల్లీ! హా! తండ్రీ! (మూర్ఛిల్లును)

భృంగి—కుమారా! తెచ్చు. నే సంతయుఁ జెప్పెదను.

మతి—అయ్యో! అటువైది వినుట యోగుకు?

గీ. అయ్యయో దిక్కు-మాలి యల్లాడు ముచుచు

బోయితివె ముచుగా స్వర్గమునకుఁ దల్లి!

చిన్నవాడను న న్నేమి చేసినావు?

తండ్రీ! నీకైన దయ గల్గదా! లనంబు?

భృంగి—రాకుమారా! దుఃఖింపకుము. నీతల్లిదండ్రులు—

మతి—(ఆశ్చర్యంతో) అయ్యో! తల్లిదండ్రు లేమైరి?

భృంగి—(విసుకుతో) ఏమైరా? చచ్చిరి.

మతి—అక్కటా! జననీ! జనకా! నన్ను వదలిపోయితిరా? అయ్యో!

బ్రాహ్మణోత్తమా! ఇంక నన్ను వదలివేయుఁడు.

గీ. తల్లిదండ్రులు తమకన్నతనయు వదలి

సరగఁ జైలాసమునకు నేఁ దరిగిరి గన

నచటనైనను వారల నాదరింపఁ

బయనమై వారిఁ గలయుట పాడి నాకు.

భృంగి—కుమారా! వారు జైలాసమునకుఁ బోదగినవారు కారు.

మతి—మరి యింకెక్కడికి?

భృంగి—జగకలోకము నకు.

మతి—ఇప్పుడు వారు సరకమునకే పోయిరా?

భృంగి— ఇంకను బోలేదు.

మతి—మరి యిప్పు డెక్కడ నున్నారు?

భృంగి—మీయింటనే.

మతి—ప్రాణములతో నున్నారా?

భృంగి—అహా! నీప్రాణములకొఱకై నారు సజీవులై యున్నారు.

మతి—నిజమేనా?

భృంగి—సూర్యుఁ డుదయగిరి నుదయించు టబద్ధమా?

మతి—అయ్యా! నాకుఁ బ్రియ మెఱింగించిరి.

గీ. తల్లిదండ్రులమరణవార్తలకుఁ బెల్లు

తల్లడంపడునాదుచిత్తమున కెల్లు

మరల నెమ్మిదిఁ గూర్చితి మండుచున్న

కొంపవైఁ గుంభవర్షంబు గురిసినట్లు.

కాని అయ్యా! పుణ్యమూర్తులైన నాతల్లిదండ్రులు సరక
మున కేల పోవలయు?

భృంగి—పుత్రఘాతుకులకు సరక ద్వారములుగాక స్వర్గ ద్వారములు
తెరివఁబడునా!

మతి—పుత్రుఁ డెవఁడు?

భృంగి—నీవు కావు?

మతి— న న్నేమి ఘాతించితి?

భృంగి—ఇంకను జేయలేదు. చేయ నున్నారు. చేసెదరు.

మతి—ఎప్పుడు?

భృంగి—ఇప్పుడు.

మతి—ఎందులకు?

భృంగి—ఎందులకా? నాయనా! నీ కీ ఘోరవార్త యెట్లు వినిపిం
తునోయినా?

ఉ. హాలహలప్రమత్తుఁడు, దిగంబరుఁ, డుగ్రగణుండు, పాపి, ద
య్యాలకు తేఁ డొకండు నిలయంబునకుం జనుదేర, నేడు శ్రీ
యాళుడు, పాపకన్యుడు సుతాంతకుఁ డెక్కట! నిన్ను జంపి
యాకూళకుమాంసభోజనము గూర్పఁదలంచె నిదెట్టిధర్మమో?

గీ. అయ్యయో! వాడు నీపాలి యమ్మడుగాని

తండ్రిగాడుర నీకు నోతనయవర్య!

కన్నబిడ్డలఁ జేసేతఁ గఠములను

జరకువాఁ డెట్టితండ్రియో యరయు మయ్య!

కుమారా! నీమేలుగోరి నీ కిప్పుడు హిత ముపదేశింపవచ్చి

తి. కావున కాయనా! “జీవన్ భద్రాణి పశ్యతి” యనువాక్య

ము ననుసరించి యెక్కడికైనను పలాయించుడవై ప్రాణములఁ

దక్కించుకొమ్ము. నీవా ముక్కుపచ్చలారని కుఱ్ఱవాడవు.

ఒంటరిగాఁ బోవ నీకు భయమైన నావెంట రమ్ము. మాయిం

టికిం గొనిపోయి నిన్నుఁ జక్కఁగాఁ బోషించుకొందును. నా

కును బుత్రసంతానము లేదు గాన నొదులకై యిట్లానకుడు

చుంటిని.

మతి—ఇదియే నాకు సంభవించిన దఃఖము? భీషువైన యోవృక

బ్రాహ్మణుడా! మీకుఁ బ్రాణములపై నెంతటియాస? ఇంత

దనుక ధర్మాత్ముడయిన నాతండ్రిగారిని నిందించుచున్నను

జరాభారంబున మణిపోయిన నీమాటల నే నంతగాఁ బాటి

పనుగాని యేశివభక్తుడో నాశరీర మపేక్షించెనట, నా

తండ్రి యిచ్చుటకు సమ్మతించెనట, నే నిందులకు నన్యథా

తలంతునా? సిరిరా మోకాల్ పట్ట మూర్ఖుఁ డెదయినఁ గలఁడా?

గీ. అన్యులకునై తనూధనవ్యయముసేయ

వంతయేటికి జననైకఫల మదియెగ

ధర ‘పరోపకారార్థ మిదం శరీర’

మనెడి బెద్దలనీతివాక్యములు వినవె?

భృంగి—ఓరి వెట్టి కుఱ్ఱా! హితంబుఁ దెల్పినను దెలిసికో లేకున్నాఁ

డవు. నీ కిది యేమి మూర్ఖత్వము? కుమారా! నిష్కారణముగా

మృత్యుముఖగుహంతరమునఁ బ్రవేశింపఁ బోవుచున్నావే!

నాయనా! నామాట వినము. నీవు బ్రతికెదవు.

మతి—అయ్యా! మీ రిక నీపాటికి నూరకుండుడు. మీగుమాత్ర

ము శాశ్వతముగా జీవించియుండురుగాని నాకు నెలవిండు.

రాగము: బేహగ్ - తాళము: రూపకము.

భృంగి—వలదు నీ కీ తులువతనము వచ్చిరాని-చదువు లేల॥ వలదు॥

మతి—నాకు లేని యిట్టిచింత నీకు నేల విగతశాంత॥ నాకు॥

భృంగి—కూర్చితోడ కూకలిడిన దుర్మతి! యాలింపవేరా?॥ వలదు॥

మతి—ధర్మమార్గము తప్పి పాపపుకర్మబోధ సేయఁ బాడియె॥ నాకు॥

భృంగి—బాగుపడెదు మాట విసరా పద్దులేరా॥

మతి—బాగవి యేదో యెంచవయ్యా బ్రాహ్మణోత్తమా!

భృంగి—బ్రతికియుండి సుఖము లండఁ బాడిర నీకు

మతి—వెతల కునికియైన చాడుబ్రతుకు రిత్తగా॥

భృంగి—ఏ-రా-రా రమ్మా॥

మతి—నే-రా-నూ-పొమ్మా॥

భృంగి—ఘోరమురా॥

మతి—సారమయా॥ నాకు॥ (నిష్క్రమించును.)

భృంగి—ఆహా! మాదుర్బోధనలు వీనికడకుఁ బనికివచ్చునా? భీ!

ధీరోదాత్తుం డన నిట్లుండవలదా? వీనిమానసం బెవ్వరు చలిం
పఁజేయుదురు? ఇంక నాప్రయత్నము వ్యర్థమేకదా! వ్యర్థము
కా కేమున్నది?

శా. క్రూరాగ్రేసరు లల్పవర్తను లధర్మలో గుంపుగాఁ జేరి స
ద్ధీరోదాత్తుల మోసగింపఁగఁ గువృత్తిం బన్న పన్నాగముల్
తీరు న్నారలముందు నిష్ఫలములై దీపంబులన్ మ్రుంగఁగాఁ
జేరంబారెడు దోమ లెన్నిగతులన్ జీవంబులం బాయవో.

ఈవృత్తాంత మాపరమేశ్వరుని కెఱింగింతు. పిమ్మట నా
తం డెట్లు కార్యము సాధించునో చూచెద. (నిష్క్రమించును.)

ఇది పంచమాంకము.





శ్రీ ర స్త్ర.

బుద్ధిమతీవిలాసము.

— ష స్తాంకము —

(సిరియాళుండును, బుద్ధిమతియు, యతియుఁ బ్రవేశించుచున్నారు.)

యతి—ఏమి రాజా! నీకుమారుఁ డింకను రాఁడుగా? ఇంక మేము
కాలాతిక్రమణమున కోర్వము.

సిరి—దేవా! ఇంకేమియు నాలస్యములేదు.

గీ. ముద్దుగారెడు నాపుత్రమోముఁ జూచు
పున్నె మీనాటితో సరిపోవునయ్య
తేపు నీపాటి కమరపురీవిహార
లోలుండై యుండఁడే సిరియాళుకొడుకు?

యతి—మా కిప్పటికే భోజనకాల మతిక్రమించినది.

బుద్ధి—దేవా! శాంతింపుఁడు.

భద్ర—(ప్రవేశించి) దేవా! యువరాజుగారు వచ్చుచున్నారు.

సిరి—హా! నా దౌర్భాగ్యము.

గీ. పాపకర్మంపుమృత్యుపుబారిఁ బడఁగ
వచ్చుచున్నాఁడు నావంశవర్ధనుండు
భయదశాత్రవవాహినీభరితయుద్ధ
భూమి కేతెంచువీరుని పాలుపుతోడ.

అక్కటా! పాపంబునకు వెఱచి నే నెంతదుఃఖ మాపు
కొన్నను నింక నిష్ఠ డెట్లు ధైర్యము చిక్కఁబట్టఁగలను?

(మతిమంతుడు పరవేశింపుచుండఁ దలిదండు) అదురుగా
జని కొఁగిలించికొని)

సిరి—హా! కుమారా!

బుద్ధి—హతండ్రి } (మూర్ఖిల్లుదురు.)

మతి—అక్కటా! వీరు నన్ను జూచి పెద్దపెట్టున నేడ్చుచున్నారు.
మార్గమధ్యంబున బ్రాహ్మణుడు నాకుఁ దెల్పిన యుదంతంబు
నిక్కువమై యుండనోపు. ఇం దెవ్వఁడో యొక మహాముని
గాన్పించుచున్నాఁడు. ఈతఁడే కాఁబోలు నాశరీరమాంస
మపేక్షింపవచ్చిన యతీశుడు. వీరి నడిగి విషయమును దెలిసి
కొనియెదఁగాక.

గీ. తాపసోత్తమ! నాతల్లిదండ్రు లేల

భూమిపై వ్రాలి రీరితిఁ బాగులు చిపుడు

కొడుకు నగు నన్ను జూచి వీ రడల నేల

కష్టములు నేడు మా కేమి గల్గెనయ్య?

యతి—(దుఃఖ చుభినయింపుచు) రాకుమారా! నేడు నీకు నిజముగ్గాఁ
గట్టకాలమే ప్రాప్తించినది. నాయనా! జరిగినవృత్తాంత మం
తయు నెఱింగించెద నాకర్ణింపుము.

మతి— వినుచున్నాను.

యతి—మీపట్టణంబు దున్న యొక దేవాలయంబున జపంబుసల్పు
చున్న నన్ను జూచి నీతండ్రి తా నేదియో వ్రత మాచరిం
చుచుండెననియుఁ దద్రవతంబునకు భోక్తృరూపముగా రావల
సినదనియు నన్ను బలువిధంబులఁ బ్రార్థించె.

మతి—తరువాత.

యతి—అతనిదీనభావముఁ గాంచి నే నందులకు సమ్మతించితిగాని
నాకును నొకయపూర్వమైన శైవవ్రతనియతికలిమి దానికై
ని న్నుపహారముగా సమర్పింపవలయు నని కోరితి.

మతి—దేవతాహారనిమిత్తమై స్వశరీరమైనఁ గోసి యీవలసినదే. తరు
వాత.

యతి—అహా! వీడు నిర్గుణుం డగు సాక్షాత్పరమాత్మను బోలుచున్నాఁడు. (ప్రకాశముగా) ఈక్రూరకర్ములందులకు సమ్మతించికన్నకుమారుని నీకంతచేదనయు గావింప సిద్ధులైయున్నారు.

మతి—ముసీందా! అధిజనులయభీష్టంబులు నెఱవేర్చుట చాతధర్మముకదా!

యతి—(హఃఖముతో) అయ్యో! బాలకా! నీవు వృద్ధిజెంది రాజ్యభోగంబులనుభవింపవలసినవాడవే. అట్టి నిన్ను జంప నెంచిన నీతండ్రి యెంతకఠినకర్ముడో యోజింపుము.

వత్సా!

శా. మొక్క బాదున నాటి నీగిడుచు తేపు మాపుబోషించి సమ్యక్కాలంబునబండ్లుపండు చుపయోగార్థంబుగానుండఁగాఁ జెక్కంజూచునె గండ్రొడ్డటను నాచెట్టిన వనాధ్యక్షుఁడి పృక్కి బిడ్డలఁ జంపసిద్ధపడు సిప్పాపాత్ములక బోలుచుక.

మతి—దేవా! స్మారణమగు బుద్ధ్యాస్వరూపులగు తల్లిదండ్రుల నేల దూషించెదరు? వాగ్దానమును వీరు చెల్లింపవలయును గదా! నాతండ్రి సత్యవ్రతమును గాపాడుటకుఁ గొడుకు నగు నేను మరణంబున కొప్పకొనుచున్నాడఁగదా!

యతి—ఓరి వెట్టికుట్టా! నీ కిది యేమి పిచ్చి? నీవు లోకవృత్తులను బాగుగా గుఱైఱుంగకున్నావు. ఓరి మూఁఘడా!

గీ॥ కఠినులగు వీరు నిక సరుకంగవచ్చు
వ్రతనియతిఁ జేసి కుడువంగవచ్చు మాకు
చంపఁబడువాడ పీ వెల్లు సమ్మతింతు
వకట! బలవంతమగు చావునకుఁ గుమార?

మతి—ముసీంద్ర! ఇందు నసందర్భవిషయ మే మున్నది? చూడుఁడు.

గీ. ఆనృతభాషణదురితభయంబువలన
బాలు నక జంపి పీ రీయవచ్చు మీకు,
నైహికంబగు నీచసౌఖ్యంబు వదల
సమ్మతింతుంగవచ్చు నీచావు నాకు.

నిందుమాళికి నుపహార మిచ్చుకొఱకు

భద్రముగ భుక్తిసేయంగవచ్చు మీకు.

మతి—(స్వగతము) ఈబాలుడు తలదండుల మించినాడు. ఇంక నాయాటలు వీరికడ సాగిరావు.

మతి—(తలదండుల సమీపించి) అమ్మా! నాయనా! మీకు దుఃఖము శాంతించును. నాపలుకు లాకర్ణింపుడు.

బుద్ధి—(కుమారుఁ గాఁగిలించుకొని)

సీ. హా! రాజవంశపయోరాశి హిమధామ!

హా! లోకమోహనాత్యంతరూప!

సిరి—హా! మదాజ్ఞాపాలనాచారసువిలాస!

హా! నిరంకుశమనీషానిధాన!

బుద్ధి—హా! సర్వపారవిద్యామరందమిళింద!

హా! నిరంతరసమారాధితభవ!

సిరి—హా! పరాజితసకలాంతరింద్రియజాల!

హా! వీరశైవవృత్తావనాథ్య!

బుద్ధి—గీ. హా! వినిశ్చలనిష్కల్బపాత్మకీల

హా! మదవ్యయకల్పవృత్తాలవాల!

హా! సునీజననుతసద్గుణా! సుపుత్ర!

హా! కుమారక! హా! తనయా! నయాధ్య!

మతి—అమ్మా! నాయనా! నేఁ డిది యేమి విశరీతము?

బుద్ధి—నాయనా! నేఁడు విశరీతములే సంభవించినవి.

సిరి—(కుమారుఁ గాఁగిలించుకొని)

శా. అన్నా! నిస్వధియించి యాయతికి మాంసాహార మివ్వెంచి నే

నున్నా నిందులకీ వాడంబడెదో లేదో సందియం బందెద

నిన్నుంగన్న స్వతంత్రబుద్ధిఁ దనయా! నీయొప్పికొల్లెక యీ

సన్నాహం బొనరించు వీని నిపు డేచందాన శిక్షించెదో?

మతి—తండ్రీ! మీ డిది యేమి వెట్టి? కడుపారఁ గని నా కిసుమంతకష్టము నెఁప్రాప్తమయిన దుఃఖించుచు సౌఖ్యం బొందవిన సంతసం

చుచు గంటవత్తిడికొని నన్నింతదనుకఁ బెంచి పెద్దఁజేసిన తల్లిదండ్రులు మీరు నన్నేమిజేసినఁజేయరాదు? అయ్యో! జనకా! జగదాధారుం డగు షరమేశ్వరున కాహారముగా వినియోగింపక యీతుచ్చశరీరము నిల్పుకొందునా? పాపభూయిష్టంబగు నాదేహం బిట్లప్రయత్నముగాఁ బరచుశివున కుపహారముగా సమకూర్చునంతటి మహాభాగ్యము నాకు లభించుట నాపూర్వభవసంచితసుకృతఫలంబునఁగాక మఱియొండువలన నగునా? నే నిం దులకు సమ్మతింతునో లేదో యని మీరు సంశయించుట నన్ను మీరంత దూషించినట్లు.

మఱియు—

శా. గాలిం బెట్టిన దీపసంస్థితగతిన్ గాదంబినినిర్గతిన్

నేలన్ రా ల్వడగండ్లరూపముక్రియన్, నిర్వారికాసార మీ నాళిప్రాణములట్ల, కొమ్మెఱుగునన్ వ్యాలోలీలకృతిన్
రాలుం దేహము లెప్పుడో, నిలుకడ ల్రాపించు నే ప్రాణికి?

ఇట్టి శరీరంబులపై నిం కేటి యాస?

బుద్ధి—హా! తనయా! నీ కీవైరాగ్య మెప్పుడు కుదిరెనోయీ? తండ్రీ! నీయట్టి కలానిధినిఁ గోలుపోయినవెనుక నీదార్భాగ్యురాలి కింక జీవనము గాఢాంధకారమువంటిదేకదా. నాయనా! దైవమెంత శీఘ్రముగా మాకు నీఋణానుబంధము తీర్చెనోయీ? అక్కటా! ఆసలన్ని నీపయి నెలకొల్పి కడుగారాబమునఁ బెంచినందులకుఁ తల్లిదండ్రుల మగు మే మిన్ని నీశ్శయ్యకలకు నోచుకొనకపోయినను నిన్నుఁ జేతులార ఘాతసేయవలసి వచ్చెనే యని దుఃఖించెదఁగాని తనయా! యతి కాహార మీ యవలసివచ్చెనే యని కాదు. కటకటా! మే మెట్టి పుత్రీఘాత కుల మైతిమోయీ?

మతి—అమ్మా! జ్ఞానహీను లగు నావంటివారికిఁ బదిమందికి బుద్ధిసెప్పఁదగిన నీవే యిట్లు దుఃఖించుచున్నా వేమి? తల్లీ!

చ. మనమునఁ దాల్చి బావిడిచి మాటికి నశ్రుజలంపుఁ గాలువల్గుగవచుండి జారఁ గొడుకా! యని యేడ్చెదవేల తల్లిరో!

తనువులే శాశ్వతంబులే? ముదంబులు నిల్చునే యెల్లకాల మో
జనని! తిరంబులే భువిని సంపదలుగ గొఱగాని బంధముల్?
సిరి—మతిమంతా! నీ వెంతదెల్పినను నాకు దుఃఖ మాగదుగదా!
చూడు.

గీ. కులము రక్షించు సుతుని నిక గోలుపోయి

పాతకుడ నేను భూమిపై బ్రతుకఁగలనె?

కటకటా! సుతునిపాలిటి కాలమృత్యు

వైన వీనికి మృత్యు వేదైనఁ గలదె?

యతి—రాజా! నీ వేల దుఃఖించెదవు గాని నే బోయెదనులే. ఇంత
దుఃఖకరమైన కార్యము నీవుచూత్రీ మెల్లు చేయఁగలవు?

మతి—దేవా! నేను సిద్ధముగానే యున్నానుగదా! మీరు భోజనము
చేసియే పోవచ్చును.

యతి—మతిమంతా! నీ విఁక నెన్నిచెప్పినను నేను వినను. “వీఁ డేల
వచ్చెరా” యని వైకి వినఁబడునట్లనకపోయినను మనసున
నూరక నన్ను దూషించుచు నీమోఁదిమోహము బాఱఁజాలక
యేడ్చుచున్న యిప్పుపాత్ములయింట భోజనముచేయ నాకర్మ
మేమి కాలినది? సంతోషముతో నా కాహార మెవ్వరు సమ
కూర్తురో వారియింటికే పోయెదఁగాక.

మతి—అయ్యా! మీరు తీవరపడవలదు. కరుణామతిచేఁ గొంచె
మాలోచింపుడు.

గీ. ఆయువులులేక చచ్చెడి పాణితతికె

పెల్లు దుఃఖంతు రిలఁ బ్రేమవీడలేక

కొమరుకుత్తుకఁ జేసేతఁ గోయవారి

గర్భశోక మెన్నాళ్ళకుఁ గడచునయ్య?

యతి—అట్లయిన నే నెక్కడఁ గూరుచుండెద. ఇంక నొక్క యరగడియ
లో నీతండ్రి నీకఁతము ఛేదించవలయును. లేకున్న నేనోర్వను.

మతి—తండ్రి! మీ రిట్లు చింతిల్లుచుండిన నిమ్మహాత్ముఁ డూరకుం
డఁడు. సకలధర్మవేత్తలగు మీకు నే నేమి విన్నవించగలను?
చూడుడు.

సీ. జన్మజరామృత్యుశాద్దులభయదంబు
దారాదిసుతధనకూరసర్ప
మతులసంతాపసంగతతమోభరితంబు
కఫవాతరోగదుష్కంటకంబు
కామాదివిషయస్పృహతబహుళంబు
ఘనదురాశావిహంగమయుతంబు
ఘోరపాపకూరచోరసంతానంబు
బహువిపత్కర్కశోపలవరీత

గీ. మట్టిసంసారకాంతారమందు జనులు
దారిగానక సత్కర్మదూరులగుచు
మరలఁ బుట్టుచుఁ బెరుగుచు మ్రగ్గుచుందు
రకట! యీసుఖమొసఁగునె తండ్రి!

జనకా! అట్టి సారహీనసంసారదుఃఖంబు నాకు సంభవింపక
మునువే పావనతిమంబై, శాశ్వతసౌఖ్యాలవాలనై, నిత్యమం
గళప్రదంబై, యేమహానీయనిధానముగలదో యట్టి పరమప
దంబుచు నేఁ జీరబోవుచున్నాను. మీ రిందులకు సంతసించు
టకు నూఱుగా దుఃఖ చుచున్నాఁడేమి? నీచ మగు నైహిక
సౌఖ్యమే నిత్యం బని నన్ని యెల్లకాలము మీకుమారుండు
బ్రతుకు నని పేరాసనే నున్నారా యేమి? జననీ! జనకా!
అట్టియాసల నదలివేయఁడు.

సారంగరాగము - ఏకతాళము.

మఠి— ఊటపమా యిక నైన అమ్మా || ఊట||

దైవికములకుఁ జేయునదేమో తలఁపఁగదే మదిని అమ్మా|| త||
నావిధియొగ్గి వ్రాసిన చో నీవలనను నేమగునులమ్మా నీవల|| ఊ||

బుద్ధి— ఏవిధి నేబ్రతుకుదురా తండ్రి! ఏవిధి||

వేదిధముల నీవే జగ మని నే భావించితిగదరా అయ్యో || భా||
ఈవివరీతపుఁజూపు నీకే మని యావిధి వ్రాసెనురా తండ్రి!
|| యావి|| ఏవిధి||

సిరి—మతిమంతా గుణవంతా॥హామతి॥

క్షితితలమున నెచ్చోట లేని యీచేతునిరసీకు ఈచేతు॥
కుతుకమునంతయుఁ గూలదోసెనే కొడుకాయామాని॥హానా॥
కొడు॥ మతి॥

మతి—మానిని నేమనకయ్యా॥అయ్యా॥ మా॥
పూనికమనలనుపుణ్యులఁజేయఁగఁబూనినవాఁడితఁడు॥అయ్యా॥
॥పూని॥ మానితుఁడియనఘునిచే నేడు మన నియమముగడ
తేఱు॥ అయ్యా॥ మనమాని॥

యతి—బౌరా యీపసికూన బౌ॥ గారా॥
ధీరశాంతుఁ డీ ధీనిధిపలుకుల సూరుసుధారసము॥ఆహా॥ ఊరు॥
ఘోరముజేయఁగ బాలుపడితినే కుటిలుఁడ నిర్దయుఁడ॥ నే॥
॥కుటి॥ బౌరా॥

సిరి—దిక్కెవరు నా కింకను॥ కొడుకా॥ దిక్కె॥
మక్కువనుతు నీ మరణమునకు నామానసమెల్లోర్పు హానా
॥మాన॥
చెక్కుననీమెడఁదఱుగఁగ నాచే యెట్లాడునురాకొడుకా॥ చే॥ది॥

మతి—జాగొనరింపకుమయ్య॥ అయ్యా॥
శ్రీగళు హరుని చిస్మయమూర్తని చిత్తంబున నిలిపి॥అయ్యా॥
॥చిత్త॥
రాగబంధముగోసి ఖరాసిని రాల పుమా నామెడను॥అయ్యా॥
రాలు॥ జాగు॥

యతి—ఓరీపాపిష్టా! నీవు నీసుతుని బంపివేయునంతలో నే నాకళిబా
ధచే జచ్చులాగుననున్నదే? నీ వండులకే జాగుచేయుచున్నావు.
దగ్గర నున్నారు గనుక నీకుమారునికై మీ రూరక నేడ్చెదరు
గాని నీయింట దిక్కుమాలినపక్షినైయున్న నన్నుఁజూచి యెవ్వ
రేడ్చెదరు? మతిమంతా! నాకు నీతల్లిదండ్రులదుఃఖముతోఁ
బనిలేదు. నా కేదియో చెప్పి నన్ను బంపివేయరాదా? నీవు
కూడ నీచావునకు సందేహముగానొప్పికొనుచున్నట్లున్నాఁడవు.
మతి—దేవా! నా కింకెక్కడ సందేహము?

గీ. పాపసంసారదుఃఖంబు బాపునట్టి
స్వచ్ఛమరణంబునకును సంశయములే?
పాలుపైత్యం బటంచు నాభీలకాల
కూటమును ద్రావ నెవ్వఁడు గోరునయ్య?
ఇదిగో నాతల్లిదండ్రులఁ ద్వరపెట్టి మీకు నాశరీరమాంస
మిప్పించెదను.

యతి—అది నీచేతగాదు.

మతి—అదియేమి?

యతి—నీతల్లిదండ్రులు నిన్నుఁ జేతులార వధింప లేకపోవుటవలన.

బుద్ధి—ఆర్యా! మే నుండుటకు సిద్ధులమైయున్నారము. (వతితో) నాథా!
మతిమంతునికై మన మింక జిఱింపఁదగదు. మన మింకఁ బుత్ర
మోహము దీసివేసికొనవలయును.

సిరి—దేవీ! నీ వాక్యములు యథార్థములే కాని చేతులార నిట్టి
సుకుమారు నెట్లుఘాతనేయదు? (కుమారుఁ గాఁగిలిండుకొని
హా! కుమారా! హా! నీరళైవ! హా! లోకమోహనసౌందర్య!
హా! సుగుణరాశీ! హా! మదస్వయికల్పవృక్షంకురా! నీ కౌతటి
వివత్తు సంభవించెనురా?

మతి—అయ్యో! తండ్రీ! మీ కింకను ధైర్యము గలుగజే.

సీ. మితిమీరి నాకయి వెతలొందనేల మీ
రించుకేసియు గణింపవలదె?
పాదకూపంబునఁ బడఁద్రోయు నీమోహ
పాశంబులను గట్టువడుట మేలె?
ఇలజన్మ మొందిన నేప్రాణియైనను
జరకాల మిలనుండఁ జెల్లునయ్య?
ఎచట జన్మించిన దచట కేగుట దేహ
ధారికి నైజవర్తనము గాదె?

గీ. తేవుగాకున్న మరి మాపొ మృత్యు పెట్లొ
సంభవించుట ప్రాణికి సహజముగద.

సిరత లేనట్టి యీనీచజీవి కిట్లు

తగునె దుఃఖంప నాతల్లి దండ్రులార?

సిరి—నాయనా! నేను దుఃఖమును విడిచిపెట్టినాడను గాని నీయట్టి పరమభాగవతోత్తముని నిరపరాధిని వంశైకవిస్తారుని గుమారుని వధించిన యీదుర్మార్గునికి జన్మజన్మంబులకు ఘోరనారకగతిగాక సద్గతి యెట్లు గలుగునోయీ? తండ్రీ!

మతి—తండ్రీ! మీరు కడు దప్పుదలంచుచున్నారు. చంపునదెవ్వడు? నీవుకావు. నీ వీకార్యమునకుఁ బరమేశ్వరునిచే నిమిత్తమాత్రముగా నియోగింపఁబడితివిగాని, తండ్రీ! స్పృహస్థితిలయహేతుభూతుండైన యాపరమపురుషునియాజ్ఞలేని దెక్కడ నెట్టికార్యమును జరుగనేరదని నీ వెఱుంగవే. జనకా! అదియుం గాక నన్నుఁ జంపుటవలనిపాప మెవ్వోకిఁ జుట్టుకొనవలయు? సర్వప్రాణు లొక్కరూప మనియు జంతుసంతానంబుల హృదయాంతరంబున వెలుగొందు నాత్మయొక్కటియే యనియుఁ దలంపక భూతదయాళుత్వము విసర్జించి, నీవు నేనని యెడి భేద మెవ్వఁడు పాటించెనో యట్టి యీ యతీశ్వరునకు శిశుహత్యాపాతకి మబ్బుగాక. సీరంతరిధర్మాచారప్రవర్తన పరాయణులకు మీ కెట్లు లీపాపము చుట్టుకొనఁగలదు? నియమితమై వ్రతంబు గాపాడికొనుచు సత్యవాక్యపరిపాలనశీలురై పోషిద్దినాండుటచేత మీకును, గరుణాసముద్రుఁ డగు రుద్రునకు పహారముగా శరీరమును గోసియిచ్చినందులకు నాకును నిష్కంటకంబై, నిష్కల్మషమై, నిరామయమై, నిర్వాజమై, నిర్బాధకమై, సజ్జనసంతానభరితంబై, యొప్పు నా కైలాస వాససౌఖ్యమే నిశ్చయము. ఇట్టిహింసకుఁ గారణభూతుండైన యీయతీశ్వరున కింక సడుగవలసిన దేమున్నది? కానిలపారతపోధనప్రభావుం డగు నిమ్మహానుభావుఁడు కరుణారహితుండైనాచావుకోరుట కేదియో యొకమహాకారణ ముండకపోదు. ఈ తాపసోత్తముఁడు మనము ధర్మాచారహేతులమైప్రవర్తింపుచుంటిమో లేదో కనుగొన నేలెంచిన వివరణివావలారుం

డైనఁ గావలయు; లేదా మాంసాహారప్రియత్వమున నేతెంచిన కుమానాకిరాతుఁడైనఁగావలయు. ఈతఁ డెవ్వఁడైన నేమి? మాటయిచ్చినభంగి నాశరీరమాంస మీయతికి నాహారముగా నియ్యవలసినదే కావున మీమానసమున సంశయంబంతయు విసర్జింపుడు.

సిరి—మతిమంతా! నా కేసందియము లేదు.

మతి—అమ్మా! నీకును సంశయవివృత్తియైనదా?

బుద్ధి—నాయనా! నాకు లేదు సందేహము (యతింజూచి) మునీందా! వీనివధిచుటయందు జరుగదగిన విధు లెట్లో సెలవిండు.

యతి—(స్వగతము) ఆహా! వీరిసాహసము కడుపార గన్నకుమారుని జేతులార జంపసాహసించుచున్నారే! వీరినిశ్చలభక్తి యొక్క శ్లాఘనీయము? ఇకముందు వీ రెట్లు మెలంగెదరో చూచెద (ప్రకాముగా) బుద్ధిచూడే! నీ విపుడు నీకుమారుని సీ. మలినంబుమాసిపో జలకంబులాడించి

తనవున మంచిగదం బలంది

వలిపెక్రొంబట్టు మేల్వలువలు గట్టించి

లలితభూషణ మే నలంకరించి

వడుగు గావించి నీకొడుకున కింపుగా

గడుపార నన్నంబు గుడువఁబెట్టి

చిత్తంబు కల్పమాయ త్తంబు గాకుండ

యతనికి ధర్మపద్ధతులఁ గఱపి

గీ. వేగఁ గొనిరమ్ము వాని సంప్రీతితోడ

నాకనులముందు కఠంబు నరుకవలయు

కలికి! నీకొడు కింకఁ జావఁగలఁడుగాన

నిప్పుడే చెప్పుకొను మేమి చెప్పికొనెదొ.

సిరి—హా! ఇ దెక్కడ ఘోరము! ఏమైనఁగాని హృదయమా! నీవు దుఃఖమును వదలివేయుము.

బుద్ధి—మతిమంతా! రమ్మ. నీకు స్వర్గప్రియాణసన్నాహము లొనరించి పంపెదను. నాయనా! నీ విట్టి మహాపదవి ననుభవింపఁ బోవు తఱి నీకుఁ జక్కఁగా నభ్యంగన మాడించునంతటి యవ

కాశము నాకుఁగల్గినగులకు నే సంతసమునే జెందుచున్నాను.
కుమారా! మతియంతా!

సీ. ఇదియెకా తుదిసారి కుదురైన నీతల

కేచు మేల్పుంపంగినూ నెయింటు

టిదియ కా తుదిసారి మృదువుతొ నీకురుల్

తిన్నఁగాఁ గొనగోటఁ జిక్కుదీయు

టిదియెకా తుదిసారి మదనాభసుశరీర !

చెలువంపు నీమేన నలుగువెట్టు

టిదియెకా తుదిసారి సదమల హృదయాబ్జ!

సీకాయ నీకురుల్ జిహ్వవిడువ

గీ. తేటమీతెను నీదు లలాటచుందు

బొల్బుగా మంచికస్తురి బొట్టువెట్టి

స్వర్గమున ముక్తికన్య వివాహమాడ

బెండ్లికొడుకును జేసి పంచెదను పుత్ర!

సిరి—హా! ఎంతకష్ట మెంతకష్టము?

బుద్ధి—తనయా! పోదమురమ్మ! (నిష్క్రమింతురు)

యతి—ఓనిర్భాగ్యపురాజా! నీవును నీభార్య వెనువెంటబోయి
యీకొలది కాలమైన నీపుత్రుఁగ నన్నారఁజూచుకొనుము.
పాపము నీదుర్గతికి నాకునుదుఃఖముగలుగుచున్నది. అక్కటా!
తేపు నీకీకుమారుఁ డుండఁడుగదా! పుత్రవియోగదుఃఖము
దుర్భరముగదా. నే నేమిసేయుదు! నావ్రతమునకై నే నిట్లుచే
యవలసివచ్చె. నాయది వట్టిజాలిగుండె కాబట్టి నీయీదుఃఖము
జూచి సహింపఁజాలక పరలోకంబున కేగుచున్న నీకొడుకును
నేడైనఁ జూచికొమ్మని చెప్పచుంటిని. తెలిసినదా?

సిరి—ముసీంద్రదా! యింకెక్కడి పుత్రుఁడు? కన్నపాఁగింబులు గానఁ
దల్లిదండ్రుల మగు మాకిరువురకు దుఃఖంబు విడువకున్నది గాని
యెట్లయినను నే నన్నమాట చెల్లింపకపోను. కాని,

గీ. తనయుకుత్తుకగోసిన తక్షణంబె

యతికులోత్తమ! మ ముతెగటార్పుమయ్య

అవని యీపుత్రశోకదావానలమునః

బడి భరింపుచు నిక మేము బ్రతుక లేము.

యతి—ఏమీ! యిదియొక హత్యయా? చాలుచాలు. నీ వధికప్రసంగము సేయరా దూరకుండుము. చూడుము. నీ భార్య వచ్చుచున్నదా? కాని సిరియాళా! నీ వెంత బుద్ధిహీనుండవు? నిష్కారణముగాఁ గన్నకుమారుఁ జంపుకొనుచున్నావు. పాపము! నీవు నిక్కముగా నమాయకుండవు. వెట్టివాఁడా! నీకుమారుఁ జంపకుము. ఈవ్రతముల కేమిలే. నే నిప్పటికైనఁ బోయెదను. నే బిలువ లేదనుము.

సిరి—దేవా! ఇంతకువచ్చినమీద నాకింకేటికి దుఃఖము?

గీ॥ బాసజేసినవిధమున బాలుఁ జంపి

యిపుడ మీ కిష్టమగు భుక్తి నీయదలంచి

యుంటి నికభక్తితోడ ముక్కుంటి కెట్లా

చేయిసూపించి మీరు భక్షింపవచ్చు.

(ప్రవేశము-భద్రుడు)

“అయ్యా! కుట్టవాని యుపనయనవిధులయందు జనకుఁడు నిర్వర్తింపవలసినవి నిలిచియున్నవి కాన “నీవునత్వరముపోయి మహారాజుగారిం బిలిచికొనిరమ్మ” అని పురోహితు లాజ్ఞాపించుచున్నారు.

సిరి—శాస్త్రవిధులనతిక్రమణీయములుకదా. దేవా! నే నేగి కుట్టవాని దోడ్కొనివత్తును.

యతి—పోమ్మ. శీఘ్రంబుగ రమ్మ.

సిరి—(నిష్క్రమించును)

యతి—ఈతని బాంకింప నాకుఁ గాదు, త్రిమూర్తులు త్రిలోకము లేకమైనచ్చి ప్రయత్నించినను సాధ్యముకాదు.

(కుమారు నెత్తికొని సిరియాలుఁడు బుద్ధిమతితోఁ ప్రవేశించును)

సిరి—హా! తనయా! మతినుంతా!

చ. లలితమణివిభూషల నలంకరణంబిటు నీవివాహమం

చలరుచుఁజేయనైతిఁ దనయా! గళద్రవులతోడ నేఁడు నీ

విలయమహాత్మ్యవంబున నవీనముగాఁ గయిసేసినాఁడ ని
 మ్మలుషపుస్వర్గయాత్రకు సుఖంబునఁబంపుట కా? కుమార కా!

బుద్ధి—సీ. దయ నోటియార పుత్రా! యంచుఁ బిలిచెడి
 తుదిపిల్పు నీనాఁటితోడ సరియె?

సిరి—కొడుక! నీముద్దుపల్కుల విని యలరారు
 భాగ్యంబు నేటితోఁ బాసిపోనె?

బుద్ధి—కన్నార నీరూపు గాంచుభాగ్యము నాకు
 నేటితో దీరిపోనే కుమార!

సిరి—కడుప్రేమడిని నిన్ను గాఁగించెడుభాగ్య
 మీనాఁటితో సరిపోనె తనయ!

బుద్ధి—గీ. అయ్యయో! నాదుగతికి నేమందునయ్య

సిరి— భవమహాపాపకలిత మీభువిఁ దృజింపఁ
 దండ్రీకిఁ ద్వదీయజీవము ల్హరివోసి
 నాఁడు మన్నెడ! పోవుచున్నా వె దివికి?

మతి—జనకా! మీరిక దుఃఖమును విడిచిపెట్టవలయును. ఇంక నీశోక
 ముతో నేమి ప్రయోజనము?

బుద్ధి—నాథా! ఇంక జరుగఁదగిన విధియెయ్యదియో యా మహాత్ము
 నడిగి తెలిసికొనుట మేలుగదా.

సిరి—సజ్జను. (యతిని సమీపించి) దేవా! మీవ్రతపశువును నలంక
 రించికొని వచ్చితిని. నవీనముగా బ్రహ్మత్వమును జెందిన యీ
 మతిమంతునికి మీశుభాశీర్వాచన మవశ్యము కావలసినదే
 కదా. అయినను వీనికిం కేమిశుభము?

అ. క్రొత్తవడుగుపెండ్లికొడు కైన యీరాచ
 చిరుత కింకఁ బెండ్లికొఱత దీర
 దివి సుశీలయైన తెరగంటికన్నియ
 వలచి మెడను నేయి వకుళమాల.

యతి—తథాస్తు.

బుద్ధి—మే మింతకంటె వీనికై యపేక్షింపవలసిన దేదియు లేదు. కాన మహాత్మా!

ఉ. చిన్నలతో నిటుల్ వడుగు సేసిన చేతడి యారకుండ నం
పన్న తనిర్జరుల్ ఈసుమవర్షములన్ గురిపించఁబెంపుమై
కిన్నర కామినుల్ రుచిరగీతలతోడ నివాళులీయ నీ
వన్నెలకాని కిప్పుడు వివాహము సేయుము ముక్తికన్యతోన్.

యతి—రాజా! నీకుమారు నెట్లుచంపవలయునో తెలిసితివా?

ఉ. బాలునిజన్మనాఁడు చనుబాలిడునట్టుల నంకసాళి నీ
యాలు ధరింప శంకర! శివా! పరమేశ! దయానిధి! మహా
కాల! యటంచుఁ గ్రొత్త చురక త్రి గుమారునిగొంతు గోసి భూ
పాల! తదీయమాంసమును బక్ష్వమొనర్చి పయోఘృతంబులన్.

భక్తితో నాహార మిండు. ఇట్లుసేయుట కిష్టముండినఁ దత్తా
ర్య మారంభింపుము; లేదా పొమ్మరుము. నీ విఁక గంట దడి
పెట్టిన నే నోర్వరు.

మతి—తండ్రీ! ము నీందుగ్రాన్థి యెట్లో యట్లే జరుపుఁడు. మీరు నా
మీఁది ప్రేమానుబంధంబు గోసివేసికొని కరవాలంబు ధరించి
నాకంఠము ఛేదించ సిద్ధముగ నుండుఁడు. మీకు దుఃఖమాన
కెందునునవకాశము కాన్పించదు.

సిరి—నాయనా! నా కింకేటిదుఃఖము? ఎక్కడి ప్రేమానుబంధము?

చ. కలుషతరోగ్రమానసుడఁగాఁ దనయా! వినయాభిరామసూ
క్త్రా నను గారవించు ననుగుంగొడుకున్ నిను జంపఁ గన్న ప్రే
ముడి యపుటన్ గఱా! తుదకు భోరున నేడ్చుటకైన నోచ ని
ట్టుల యతికిన్ భయంపడి గుటుక్కునమింగితి నాదుదుఃఖమున్.

హా! నేకూరికర్మ డగదా తనయా! కఠినహృదయుడ
గదా తండ్రీ! నిన్ను జేతులార ఘాతసేయుటకు ముందు నవ
మన్మథ మన్మథుడవైన నీరుచిరాకార మొక్కమాటు కన్నా
రఁగాంచుటకు నైన నవకాశ మిమ్ము. హా! మతిమంతా!

మ. ఇది సంపూర్ణ కళావిలాసయుతమై యింపొందునీమోమ!

బుద్ధి—

...యి

య్యదికారుణ్యసుధారసోదిత నిరీతౌ కల్పదృశ్చాకియా!

సిరి—ఇదిమద్యాజ్యకీరీటధారణమహోత్కృష్టోత్తమాంగంబ

బుద్ధి—

...హా!

మదనాకార! కుమార! నీ కిటుల సంపాప్తించెనే దుర్వ్యధల్.

మతి—తండీ! మీరు నామాట వినరుగా?

సిరి—విన్నాడను నాయనా!

మ. సుతమోహపరివిభిన్నమానసుడనై శోకించెడ గాక, యం
చితధర్మాకృతి వీవు దక్కుదువె దుశ్శీలుండనానాకు? నో
ప్రతిభాత్మా! సమవేతసాగరమణిప్రాలంబశుంభద్విభా
న్వితభూరాజ్యపురంధ్రీ చేరఁ జనునే నిర్భాగ్యదామోదరుక్.

మతి—అయ్యో! తల్లిదండ్రులారా! నావలనఁగదా మీ కిట్టి పుత్ర
వియోగదుఃఖ మొదవినది? నేను మీకు జన్మింపకుండిన బాగుం
డునే. అక్కటా! అట్లనరాదు. నేను మీపుత్రుండనౌటవల
నంగదా షరమేశ్వరున కాహారముగ నాశరీరమిచ్చునంతటి
మహాపదవి నాకు లభించినది. కాని అమ్మా! మీకుమాత్ర
ము నేమహాపకార మొనర్చినవాడనే. నేను పూర్ణాయుష్మం
తుడనై మీరాజ్యభారమువహించి మిమ్ము సుఖంబుజేసెదనని
నువ్విభులూరుచున్న మీకు నేను నిజముగా నాశాభంగము
గావించినాడగదా! తల్లీ నీయుతం బే నెన్ని జన్మంబులకుఁ దీర్పు
కోగలను?

సీ. పాపాత్ముడ౯ నన్ను బడయుట కీ పెన్ని

యుపవాసములబాధ లొందితమ్మ

జడుడ నీకడుపునఁ బడినప్పు డమ్మరో

యమితమోదమున మిన్నందితమ్మ

పఱచ నే భూమిపైఁ బడినదాదిగ నెంతో

ప్రేమచే నన్నీపు పెంచితమ్మ

ఇటు సూదిమోపినంతటిగాధగలుగఁబో

పంచమే మున్దిన ట్లెచితము

గీ. కడకు మీ కిన్ని నీళ్ళచుక్కలను విడిచి

కులము రక్షింపఁగల నంచు కూర్చితోడ

నన్ను రక్షించితివి వేయిగన్ను లుంచి

అప్పు! నీయాశ నేడు నిరాశయయ్యె.

తల్లీ! యిట్లేగదా లోకములోని మాతాపితలు తమసుతుల
వలన సౌఖ్యములు గాంచుట.

మ. తమపుత్రుల్ చిరకాలముక బ్రతికి విద్వాంసంపదావాప్తిచే
దను కేమో తలకెత్తిపోతు రని యత్వంతంబు లోలోన గొంతె
మకోర్కూల్ పచరించుకొంచు ననురక్తబానులేకా, కయో
తమరో పుత్రులొందుడటంచుదలపోతల్ నేయరింతేయక.

కావున నింక మీయాస లేమి హయోజనము?

సీ. తనయుండు గల్గలేదనుకొని వెనమాని

తల్లీ! నీవూరడిల్లవచ్చు

చిరకాలమయ్యె నేఁ జెల్లించుచు దలంచి

తండ్రి! నిశ్చితతో నుండుమయ్య

కొడుకు గాఁ డొకశత్రుకులజుఁడం చని యెంచి

చురకత్తి నామెడ నరుకుమయ్య

నీవు తండ్రి వటంచు నేను పుత్రుడ నంచుఁ

బ్రేమానుబంధంబు నీడుమయ్య

గీ. నేడు మనసత్యనియతి కాపాడుమయ్య

ఈయతీశు నభీష్ట మీడేగ్గుమయ్య

లేడు మతిమంతు డొక లేడు లేఁ డటంచు

హృగ్నిరూఢిని నాచింత నీగుమయ్య.

సిరి—హా! దుర్భరము! దుర్భరము!

యతి—రాజా! ఏమిది నీవూరక కాలయాపనము చేయుచున్నావు?

(మతిమంతు వైపునకుఁ దిరిగి) కుఱ్ఱా! నీకు మాట లెక్కవ

యోమన్నవి. నీవు చావసిద్ధముగా నున్నావా లేవా? ఏమి కడలవు! (అని లాగుచున్నాడు)

బుద్ధి—అక్కటా! మునీంద్రా! పసివాని నట్లు పడలాగవలదు. వాడు సిద్ధముగానే యున్నాడు.

యతి—అట్లయిన తల్లిదండ్రులగు మీరిరువురే కాబోలు సందేహించుచున్నారు. మీ కెదు కీదుఃఖము? నన్ను బొమ్మనరాదే?

బుద్ధి—దేవా! అంత యెదులకు? నేను కుమారుని దగ్గరకు దీసికొనుచున్నాను. (సతిమంతుని బట్టికొని) నాయనా! రమ్మ. నాతోడలపై బంతుకొనుము (అంకపాళిగఁగూర్చు జేర్చుకొని) తండ్రీ! నిన్నుచిన్ననాటనుండియు గడుగారాబముగాఁ బెంచుచున్న నానా సమయ నేను నీమరణవిధికి నుగింపములయ్యెగదా! ఓమారా! యెంతటి హత్యకుఁ బాల్పడుచుంటిని! అమూల్యమైనాహణీతానందరాలంకారరుచిరం బగు నీకంఠము నేడు విశిష్టర నాలంబున కెరజేయుచుంటిమిగదోయీ! అయ్యో! నా కీదుఃఖ బాగుచుగదా!

యతి—రాజా! ఇప్పుడన్నియు సిద్ధములైపోవి. మీమాప్సరమనంబుల నేదైనఁ గళంక ముండిన నిప్పుడే చెప్పివేయుడు. తరువాత నావ్రతము భంగమగును. నీభార్యపుత్రులవిషయ మటుండనీ. ముందు నీమానసము పుత్రమోహాకృష్టము గాకుండ నిశ్చలత్వంబుఁ బూనియుండెనా? చెప్పుము. పై కొకతీరు లో నొకతీరు నాకుఁ బనికిరాదు.

సిరి—మునీంద్రా! మీ రిన్ని తెఱాగుల నన్నడుగవలెనా! నా కెట్టి శంకయు లేదు. నామానసము కళంకరహితమై పుత్రమోహ విదూరమై ఘోరశిశుసంసారణనిరూఢమై కరుణావిహీనమై కిరాతునిమానసము ననుకరించుచు నల్లరాతికంటె కఠినమైన బూనియున్నది. ఇంక నాకు దుఃఖముతో నేమిప్రయోజనము? పుత్రమరణానంతరమునఁ బ్రాణత్యాగమహోత్సవ మాచరించుకొని శివార్చితముగా నాదేహమును సమర్పించుటయే నా కవశిష్టకార్యము. నా కింత కంటె నిం కేమిగలదు?

యోచింపుడు. వయసా తీరె. సౌఖ్యమా కడముట్టె. ఆశలా సమాప్తములయ్యె. కిన్నకుమారుడొ గతించె. ఇంకను నాకే టిప్రవంచ మెక్కడి సందేహము ?

యతి—అట్లయిన నీకుమారున కేదైన శంక లుండెనేమో యడిగిచూ డుము. అన్నిటికిం దెగించి కాటికి కాళ్ళుచాచుకొని యున్న నీకి కేటి సౌఖ్యమా? చిన్నవాడను వృద్ధిపొంది నీరాజ్య భారంబు వహించి యైహిక సౌఖ్యములెన్నియో యనుభవింప వలసిన నీకుమారుడెట్లు తనచావునకు శంకింపకుండును? మా టాడించి చూడుము.

సిరి—అవశ్యము. (కుమారుని సమీపించి) నాయనా! నేటితో నీమీది ప్రేమానుబంధమును విడిచివెట్టి నాను. ముని ప్రతిహితార్థముగ నివ్వడిచ్చట నిశితకరవాలంబున నీకత్తిమఱచేది నున్నాడను కుమారా! (అని శంకించి) అయ్యో! ఇంకను మోహతిశయ మునఁ “గుమారా!” యని పిల్చుచున్నాడను. బాలకా! ఇప్పుడు నిన్ను నేను కొన్ని ప్రశ్న లడుగనున్నాడను, ప్రత్యు త్తర మిచ్చెదవా?

మతి—తండ్రీ! సిద్ధముగా నున్నాడ.

సిరి—బాలకా! తండ్రీయని నన్ను బిలువవలదు. నేను నీతండ్రీనిగాను.

యతి—సాప మీ బాలుని డింకెలెసేపు నీన్నుతండ్రీ! యని పిలుచును? నాని కాయుస్కాలము తీరుచున్నదిగదా. ప్రాణముండిన నీక్షణ కాలమైన తండ్రీ! యని పిల్చుచునోభీష్టము నీకుమారునకును “కొడుకా” యని నోటియారఁ బిలుచుభాగ్యము నీకును గలుగుగాక.

సిరి—అబ్బయీ! చెప్పము.

సీ. లేదుగా మదిలోన లేశమునఁ గుమార !

యిహలోక నీచసౌఖ్యేచ్చ నీకు?

మతి—లేదు నామదిలోన లే దెట్టిదుర్వాంశ

పరలోకగమనసుస్థిరతదక్క

బుద్ధి—తనయ! ని న్నన్నట్టి జనయితిపైఁ బ్రేమ
దొలగి చిత్తంబు నిశ్చలతఁ గనెనె!

మతి—అమ్మరో! శివునిపాదాంబుజార్చనదక్క
పరచింతలన్నింటిఁ బాపినాడ

సిరి—కోరికేదైన నీ కున్నఁ గోరుముయ్య
కొడుక! నే దాని నిష్పడే కూర్తునయ్య!

మతి—తల్లి! కలుషంబు లేదు నాయుల్లమందు
లేవు కోరికలొక్క నాచావుదక్క.

యతి—(స్వ) ఆహా! యీ బాలకుని మనోధైర్యము!

సిరి—ముసీంద్రా! విన్నగుగదా యీకనిపాని కెట్టి శంకలు లేవట.
ఇప్పుడు మీకు సందేహానివృత్తియైనదా?

యతి—రాజా! ఇదిసికార్య ముపక్రమింపవచ్చును. (స్వ) ఎంతఘాతుక
కర్మం బనుష్ఠింపుమంటిని?

సిరి—(కరవాలంబుధరించి) హృదైవమా! నాదుష్ప్రాప్తికి నే నెంతని
విలపితును! కన్నకొడుకునై మోహంబు దీసివెతుగాక! కట
కటా! అజాతశత్రుండై సాధుజీవనండ్ల మనోవాక్కాయ
కర్మంబులయందును గలుషమెట్టిదో యెఱుంగని యీప్రాణిని
హింసించునంతటి ఘోరకిల్బిషంబునకు నే నెట్లు వెఱువకుందును?
అక్కటా! ఈనాటికి నే నెంతఘోరకిరాతుడనైతి! అయ్యో!
యిత్రాహసి తనవ్రతవినిసకై తా నేవీనివధింపరాదా? కుమారుఁ
డని యిండుకయైన సందేహింపక తస్మరణంబునకు నమ్ముతించు
దునే. ఈఘోరమైన శిశుహత్యాపాతకము నాకంతమునకే
చుట్టుకొనుచున్నది. శివశివా! ఈపాపకర్మముచే జన్మజన్మం
బులకు భవదురితంబులఁ గుడుచుచుఁ దువ కసహ్యతరమగు
నీచనారకకూటంబునఁ బడుమని విధి నానొసట లిఖించెగాఁ
బోలు. దైవమా! నా కీపాప మెట్లు తప్పిపోవు? కటకటా!
యీప్రాణి రక్షించు కరుణాను లేవవు లేరా?

సీ. అతిశాంతదాంతు నీ మతిమంతుఁ బోవవే

కైలాసవాస! రంగద్వీలాస!

అకలుషాచారు నీ సుకుమారుఁ గావరే
 పావనాకార దిక్పాలురార !
 అసమసుజ్ఞాని నిష్పసివాని నోమరే
 సన్మార్గచర సూర్యచంద్రులార !
 గీ. ఘను సద్గుణాఘ్న నీ యనఘు రక్షింపరే
 మహానీయసన్నవగ్రహములార !
 ధన్యులార ! సుపర్యమూర్ధన్యులార !
 సిద్ధులార ! మహామతిప్రసిద్ధులార !
 మానులార ! యనూనసుజ్ఞానులార !
 చేరి యీపసివాని రక్షింపరారె.

లోకపాలనరక్షకులై ప్రకాశించు నోలోకపాలురారా
 లోకోపకారపరాయణులగు సూర్యచంద్రులారా! భూమ్యా
 కాశములార! ఈ మానివ్రతహితార్థమును నాసత్యవ్రత
 రక్షణార్థమును చంద్రశేఖరదేవపరితృప్తికిని నే నీప్రాణిని
 హింసింపఁబోవుచున్నాఁడను. ఇందు నా తప్పేమియు లేదు.
 ఏతత్ప్రాణిహింసాద్యోగజనితఘోరపాతకమునకుఁ బాత్రుఁడఁ
 గాకుండ నన్ను రక్షింపుఁడు. మీరందఱు టిందులకు సాక్షిభూ
 తులరై యుండుదురుగాక! (మతిమంతుని వైపు తిరిగి) మతి
 మంతా! నీ విఁక జంపఁబడుచున్నాఁడవు. ఓప్రాణీ! నాలుక
 తుదిపై పావనతరంబై మోక్షఫలదాయకంబై పాపాంధకార
 ప్రభాకరమై ప్రకాశించు పంచాక్షరీమంత్రం బొక్కమారు
 జపము జేసికొమ్ము. ఓబాలకా! నీ కదియె ముక్తిమార్గము.
 (బుద్ధిమతివైపుకుఁ దిరిగి) బుద్ధిమతీ! నీ కుమారుం జంపుచుంటి
 నని నాపైఁ గనలకునుమీ. ఓకతివ్రతాశిరోమణీ! విధి బల
 వత్తరమైనందున నీ కిట్టి పుత్రికోకంబు ప్రాప్తించినది. దీనికి
 నీ విఁక దుఃఖంపకుందువుగాక!

బుద్ధి—నాథా! నేనిది కుమారుని మరణవిధి యని తలంపను. తద్వివా
 హ మట్లులే సంతసించుచున్నాను. మీఁక శీఘ్రముమునివరు
 నభీష్టం బొనఁగూర్చుఁడు.

సిరి—(ఖడ్గమునుజూచి) ఖడ్గమా! ఇకనీ ప్రియత్నమున నీ పుండుము, హృదయమా! దుఃఖమును వదలివేయుము. ఆహా! ఎంత తాళుకొనుచున్నను మనంబునకు ధైర్యము గూడకున్నది గదా! లక్కటా! ఇ దెట్టి శ్రమకాలము. దక్షిణహస్తమా! నీ వెంతటి దుష్కార్యమునకుఁ బాలుకడుచుంటివి.

ఉ. దానములందు, సత్కృతివిధానములందు, నగణ్యపుణ్యసంధానములందుఁ బూజ్యమపు దక్షిణహస్తమ! నెమ్మదికొ సమాధానమే నీకు సజ్జననితాననుతప్రతిభావిలాసు నాసూను ననువ్రజం బడపుడుద్రపుమమ్మతముం గొనింపఁగన్.

అయ్యో ఖడ్గమా! భయంకరమృత్యుస్వరూపిణివై నాకు మారుపాలిటికి నీ వెక్కడదాపురించితివి? స్నేహవశంబుననీవును దక్షిణహస్తమునకు సహాయపడుచుంటివా! ఛీ! నీకు విశ్వాసమింతయైన లేదుగదా!

ఉ. సంగరరంగనిర్గళితశాత్రవరాజుల నెత్తుచేర్ల నభ్యంగనకేళి సన్నితిపిగా యది చాలక ఖడ్గమా! దురాశం గడునీచవృత్తి నతిశాంతుని మామతిమంతురస్తమా సంగఁదలంచి తిట్లు తగునా యగునా యజమాను జంపఁగన్.

నిష్కారణముగ జడస్వరూపమగు నీ ఖడ్గంబును దూషించిన నేమిప్రయోజనము? నాపురాకృతఫలం బనుభవింపక తీరదుగదా. బాలకా! నీ విఁకకంతము జూపియుండుము (కత్తి నెత్తి శంకించి) హా! నే ఘోరపాపుఁడఁగదా. కన్నకొడుకు కుత్తుక నరకసాహసించితి. ఇంత ఘోరహత్య యెందైన గలదా? ఏమినాబుద్ధిహీనత! మఱల సజ్జానంబునమునుంగుచున్నాడను. సత్యనియతిని వీడి యనిత్యంబులగు సౌఖ్యములయం దాసచే మతిభ్రమత చెంచుచున్నాడను. ఛీ! ఏండు పుత్రుఁడైన నేమి? మఱి యెవ్వఁడైన నేమి? ఈసమయంబునఁగరుణావర్షుఁడే? (కత్తి నెత్తి మరలనాపి) హా! మతిమంతా! ఏపాపము నెఱుంగని నిన్ను నే నిట్లు నిష్కారణముగఁ జంపవలసివచ్చెనే! చిరునవ్వు మొలకలచే నలరారు నీముద్దుమోముఁ గాంచిన నెట్టిఘోర

కిరాతునకు నైన నినుఁ జంపమనసుపుట్టునా? తండ్రీ! అయ్యో!
నేఁ డిట్టి ఘోర మేల పొప్పించె? దైవమా! మఱల నాకీమఃఖ
మేల మరలుబుసకుఁ దెచ్చితివి? ఎంత మనసునిల్పుకొన్నను
యీపుత్రశోకవారిధి కదలి పొంగి యునికి వేల నతిక్రియించు
చున్నది. నే నేమిసేయుదు? ఛీ! ఇంక నీయంతరింద్రియములకుఁ
దగిన బుద్ధి చెప్పెదగాక.

సీ. హృదయము! నీవు నెమ్మదిఁ బూనియిండుమా

మది సుంతుఁ డీంక నా సుతుఁడు గాఁడు

మోహము! నాకు దురమాఁ కల్పింకకు

పొమ్ముబిడ్డలగన్న పుణ్యులకడ

దుఃఖమా! ననుఁ బోసి దూరంబునల పొమ్ము

కఠినాత్ముడను నన్న గలఁప లేవు

ఖడ్గమా! యింతటి కఠకు చాలినయినా?

కొడుకుఁ గలము యెట్టి కాయగలవె?

గీ. కొడుక! నీమీఁదియొసల విడచినాఁడ

లేదుమోహంబు, దయలేదు, లేదు జాలి

కన్ను లింక మూయుమా ననుఁగన్న తండ్రీ!

కత్తివేటున కింక నీదుకంఠ మిమ్ము.

(అని కత్తి నెత్తగా)

యతి—అ! అ! రాజానిలునిలుమా. ఓయీ! నీ వెంతటి క్రూరకర్ముడ
వోయీ. ఎంతటి దారుణకృత్యంబు సాగుచుంటివోయీ?
అక్కటా! వీనిముగ్ధమోముఁ గాంచినఁ జేర నేతెంచు మృత్యు
దేవతకు సహిత మీసకరుణ జనింపఁగలదే. కన్నతండ్రీవైన
నీ కించకయైన వీనిపై జాలిగలుగదా? అయ్యో! కిరాతుఁడా!
ఇట్టిసుకుమారునిఁ జూప నీచేతులాడునోయీ? ఛీ! వీనికి నీ వె
క్కడతండ్రీవి? ఘోరమృత్యుదేవతవుగాని. మూఁడుడా!
నీకుఁ బెప్పువారు లేరా? నీయీకులశేఖరుండగు కుమారుఁడు
పోయిన వెనుక నీయీసత్యవ్రతమును నేనును మరల వానిఁ
బ్రతీకింపఁగలమా? చెక్కుగీతిన బాల్గారు చక్కనికొడుకును

మడంగోయ నేతెంచితివిగదరా! బౌరా నీసాహసము! నీ వెక్కడనో కటికవానికి జన్మింపఁదగినవాడవుగాని రాజవగుటకుఁ దగుదువా? నీ కావంతయైన బుద్ధిలేనట్లున్నదే? ఇప్పుడు నాకై కదా నీకుమారుని వధించుట, నేనే చెప్పుచున్నాడఁ గనుక నీ విఁక సూరకుండుము. నాకు భోజనమునకేమి? నే నిఁకఁ బోయెదను. నామాటలు విని నీ విఁక కుమారుని రక్షించు కొమ్ము. బుద్ధిహీనుడా! ఎందఱైనను నీకుమారునకు సాటి రాగలరా? నన్ను బొమ్మనుము. అందువలన నీకీ శిశుహత్యా పాతక మంత దురితములేదు. చెప్పుము. పొమ్మంటివా?

సీరి—యినీంద్రా! మీ యిఁక నాకడ్డము రావలదు. నామాటకు మఱి యొకభంగి యెప్పటికైన జరుగునా? మీకు కుమారుడైన నేమి? మరి యెవ్వఁడైన నేమి? నాసత్యవ్రతముకన్న నెక్కుఁడా! పుత్రమోహమునకుఁ బాత్రుండనై విమలంబగు సత్యవ్రతదీక్ష వదలు కొందునా? దేవా! మీరు నా కిఁక వేఱుమాట చెప్ప వలదు. మీరు చక్కఁగా నాకుమారునిశరీర మారగించి చనుడు. ఇఁక నిచ్చటనుండి తొలఁగుఁడు.

యతి—(స్వ) ఆహా! ఇతఁడు పట్టినపట్టు విడుచువాఁడు కాఁడు. కాని ఇట్లనెద గాక! (ప్రకాశముగా) ఓయీ! అట్లైన నీలాటి ఘోర కర్మములు మేము కన్నారఁ గాంచలేము. కాన పాకశాల కేగి యిం దీకార్యము జరిపి నాకు భిక్షనీయ నిక్కడికి రమ్ము.

సీరి—చిత్తము. (బుద్ధిమతితో) దేవీ! పాకశాల కేగుదము రమ్ము. (బుద్ధిమతియు సీరియాభుఁడును మతిమంతుఁడును నట్లు చేయు చురు.)

యతి—ఆహా! ఎంతఘాతుక కార్య మాచరించితి? వీరి నెన్నికడగండ్ల ముంచినను నాకు లోబడకుట కల్లయాయెఁగదా! నేను నిజముగా నాలోచనహీనుండనై యిట్టియనుచితకార్యం బనుష్ఠించినాడను. ఇదియంతయు నారదునిమూలమునఁగదా. అతని ననవలసిన దేని? నేను విషయములను జక్కఁగాఁ జర్చింపవలదా? (దిక్కులఁ జూచి) ఇదిగో బుద్ధిమతి నిజపతిపుర

స్కృతయై పక్వముచేయఁబడిన కుమారుని శరీరామిషంబుతోఁ
బ్రవేశించుచున్నది. ఇప్పుడు నా కేమి చేయుటకుఁ దోచ
కున్నది. ఇంకను నాకీవృథాయాస మేల? అటుగాదు. నేనిప్పు
డధైర్యము వహింపరాదు. ప్రయత్న మాచరించుట సత్పురుష
ధర్మము గదా.

మ. అథముం డేపనినైన విఘ్న మగునం చారంభమ౯ జేయఁ డీ
వృధివి౯! మధ్యముఁ డాదిఁ బూనినడుమ౯ విఘ్నంబుగామాను; న
త్యధికోత్సాహితఁ గార్యమెల్ల సఫలంబ౯దాక విఘ్నంబు లె
వ్వధిబాధించిన మానఁడు త్తముఁడె యుర్వి౯ గార్యనిర్వాహియా.

కావున నీట్లాచరించెదఁగాక!

(ప్రవేశము- సిరియాభుండును, బుద్ధిమతీయును)

సిరి—ముసీంద్రా! మాభిక్ష మీ రింక నంగీకరింపుఁడు. ఇదిగో మీ గర్భిం
చినవ్రతాన్నము.

యతి—బాగు, సిరియాళా! బాగు.

బుద్ధి—దేవా! నేడు మేము నిజముగా ధన్యులమయితిమి. మీవంటి
యు త్తమతీపోధనులు మావ్రతభోక్తగా లభించుట మాపూ
ర్వభవసంచితపుణ్యవిశేషంబునఁ గదా! మాసీంద్రా! నాకు
మారుని మారణవిధికిఁ దాము కారణులైతి రని నా కావంతైన
మీపై నసూయలేదు. మీరు తృప్తి చెందిన మా కదియే మో
క్షాధారము. భోజనకాల మతిక్రమింపఁజేసినందులకు నన్ను
క్షమింతురుగాక.

యతి—సాధ్వీ! నీవు నన్ను గడుభక్తి గారవించితివి. నావ్రతము నేటికి
సఫలంబైనది గాని.

గీ. షరులు భుజియింపకుండ నొక్కరుఁడె కుడువ

రాదుగద యాత్మకుష్టింభరత్వమునకుఁ

జూచుకొన కన్యులను బ్రేమఁ జూచు నేను

పక్షి కెవరైన లేక సాపడుట మేలె.

(రాజవంకఁ దిరిగి) ఓరాజా! నీవును వినము. స్వోదరపో
షణకుఁ జూచుకొను నప్పాపాత్మునిజన్మము కాలపానా? ఒకరినిఁ

దృష్టి జేసి తాను భుజించుట సత్పురుషధర్మము. అట్టిచో నియమితవ్రతహితులరై నాటుగఁ వాసరిములనుండియు ఘోరోపవాసముల సల్పుచుఁ దన్ములమునఁ గడు డస్పియున్న మిచ్చు వదలివేసి నే నొక్కఁడ నీపాడుపొట్ట నింపుకొనఁ జూతునా? పాపము మీరును నాఁటి నాధఁచే గడుఁ గృశించితిరి. నీభార్య మనయుభయభోజన మైన వెనుక భుజించినను నీవైన నాపట్టికి రమ్మ. నేఁడు క్రొత్తవే నలరారుచున్న నీకుమారుని మాంసాహార మంగించునంతటిమహాసౌఖ్య మచుభవించెదముగాక.

సిరి—మనంద్రా! ముందు మీ రారగింపుడు. మీ కిచ్చుటికే చాల ప్రార్థనబోయినది.

యతి—అటుగాదు. నాపట్టికి నీ పుండకున్న నే నెల్లు స భిక్ష నంగీకరింపును ?

సిరి—అయ్యో! మేము నరమాంసభోజనమున కలవాటుకడిన వారముకాము. ము విద్విందులరై వదలివేయుఁడు.

యతి—అది ఎట్లు సరియగు? చూచిచూచి నానియమము నేనే చెడగొట్టుకొందునా ? నీకు నాతోడ భుజింప నిష్ఠము లేకుండినఁ బోనిమ్ము. నే నేగెదను.

సిరి—అయ్యో! ఇంతజరిగినవెనుక మీ రిటు లభ్యంతరము చెప్పట సరియా! యోజింపుడు. నరపలలము నే నెల్లు భుజింపఁ గలను? అందునఁ గడుపారఁ గన్నకొడుకు మాంసమే! ఓ దయామయా! మీకు నాపై నేల కరుణ కల్గును ?

యతి—మూఁగుఁడా! ఇండుకు సమ్మతింపనివాడవు నిష్కారణముగా ముస్టిగారు నీకుమారు నేల చంపుకొంటివి? వ్రతసుఖములలో నొకటియైనఁ జెందకుండ రెంటికిఁ జెడిన రేవడవైతివే ? ఏది యెఱునను నీవు నాపట్టి కుండకున్న నే నీభిక్ష నంగీకరింపను.

బుద్ధి—నాథా! వ్రతభంగముగాకుండ యోజింపుడు. కార్యము మించినచ్చినది. మన మిప్పట్లన ముసియాజ్ఞ మీఱరాదు.

సిరి—మునీందా! మీచి త్రవృత్తి ననుష్ఠించెదను. మీరు కోపింప వలదు. నాయట్టిపాపాత్ముడే కార్య మాచరింపడు?

గీ. కన్నకొడుకును జంపిన కఠినుఁ డిలను
గ్రవ్యభోజనమును లెక్కఁగాఁ దలంచునె
ఇల్లు మ్రొంగెడువానికి నింటితలుపు
లప్పుడంబులుగావె? సాయమివ రేణ్య!

యతి—ఇప్పుడు మాకు బరమానందముగాని యిమాట మొదటనే చెప్పిన నెంత బాగుండును. దీనికై యనవసరమైన యింతివాద ప్రతివాదములతోఁ గాల మెంత నడిపిలిపి? బుద్ధిహీనుడా! కాని యింక నె సఁ దొందరపడుదు. ముందు నాచేత నావోశన మిచ్చి నీ విని గూర్చుండుము.

సిరి—(అట్లు చేయుచున్నాడు)

యతి—(మాంసమును బరికించి చూచి సకోపుండు) ఓరీ! దురాచారా! కపటహృదయా! నన్నెంత పరిభవించితివిరా? నీ వింత దనుక పక్కటక్కుల నభినయించి తుదకు నీ వాచరించు గృహీమ మిదియా? నీ జపుత్రమోనా పాశబద్ధుడవై నావ్రతము నేఁడు భంగము గావించితిరా? ఇట్టిదుర్మార్గము నా వ్రతమునకు ను నాకు ననుపయోగమే. ఇట్టి యవాచ్యపుభిక్ష గావించు కున్న నీపుట్టిమి ముసంగినది? “నా కిది యసాధ్యముగాన పొమ్మ” అని నాకుఁ దొల్తినే చెప్పిన సంతోషముగ మఱియొక చోటి కేగుదునే! ఛీ! రాజాధమా! నీకుఁ బాపపుణ్యవిపక్షత బొత్తుగా లేనట్లున్నదే.

సిరి—దేవా! మరల నేమి గు గినది.

యతి—ఓరీ! పాపిస్తా! లోకపావనుం డగు షరమేశ్వరున కుపహార మిచ్చుటకు “సర్వేంద్రియాణాం శిరఃప్రధానం” అను నారోక్తిచే నుత్తమాంగం బుండ దాని వదలివేసి నీచతరంబగు నధమాంగమా నై వేద్యంబుఁగావించవలసినది? దుర్మార్గా! నీ వా శిరం బెచ్చట దాచితివి? చెప్పము. ఓరీ కన్నులకు గంతకట్టి

నన్ను మోసగించెదవా? చచ్చిపోయినకొడుకు ముఖం చెప్ప
డయిన గన్నులారా జూచుకొనవచ్చు నని దాచితివా యేమి?
బుద్ధి—దేవా! తీవరపడవలదు. ఉత్తమాంగమాంసమును వేఱుగా
బక్వము గావించినాను.. పోయి దానిం గొనివచ్చెద.

యతి—పొమ్ము.

బుద్ధి—(పోయి మరల పక్వముగావింపఁబడిన మాంసాహారముతోఁ
బ్రవేశించి) దేవా! దీనిఁ జిత్తగింపుడు.

యతి—(చూచి) బలే బుద్ధిమతి! బాగు రాజా! మన మింక భుక్తిగొం
దమా? (అలోచన మభినయించి) రాజా! నిలువుము నిలువుము
మఱచితి.

సిరి—మరల నేమి?

యతి—గీ. తోడు భుజియింపఁగాఁ గుఱ్ఱవాఁడు లేక

నాకుఁ జేయాడు నే భోజనంబు సేయఁ

బ్రేమవీడంగ లేనైతి బిడ్డలవయిఁ

బిలువఁబంపుము బక్షికిఁ బిల్లవాని.

సిరి—హా! హతవిధి! నేనింకేమి సేయుదు. అయ్యో? నాదుఃఖమున
కేనాటికి నంతములేకపోయెగదా! (యతివంకకుం దిరిగి.)
దేవా! నే నిప్పు డెక్కడనుండిబాలునిఁ దోడ్కొనిరాఁగలను?

శా. ఏదిక్కుల్ బరికింతు బాలునకు నే నీయర్థరాత్రింబునం

దే దోతెంచెడువేళ కోగిరము లిట్లే చల్లనైపోవె? ది

క్కేదీ బిడ్డలులేనివాడగద నే నేబాలు రమ్మందు న

య్యాచార్యాగ్యుడ నాకుగల్గు నె సుతపోద్భూతసాఖ్యోన్నతుల్.

యతి—ఛీ! అట్లైన సుతవిహీనులగు మీచేతియన్నంబు నేభుజియిం
పను. ఓరీమూర్ఖా! నీ వింతదనుక నావిషయ మేల చెప్ప
కుంటివి? అక్కటా! నా కెంత యాశాభంగముగావించితివిరా?
చాలు చాలు! న న్నింతటితో వదలివేయుము.

బుద్ధి—దేవ! సర్వసిద్ధమైన వ్రతాన్నము నేల విసర్జించెదద; నామ
నవి కొంచె మాల్సింపుడు.

మ. యతిచూడామణి! నాకుఁ బుత్రుఁడొకఁడే యాయొక్కనింగూడఁజం
పితిమింకొక్కఁడు నాకు లేఁడుగద, పిల్పింపఁ సుతుం డాటకుఁ
జతకాంక్షఁ గుమికూడినాఁడొ చదువంగా నయ్యవారింటి కు
న్నతిఁదా నేగెనొయెట్లువచ్చు? మునిచంద్రా! స్వస్థుఁడైయుండఁగఁ.

యతి—రాకున్న నే విందారగింపను. సుతసంతానహీనంబైన
గృహంబు పాడుపడిననూతిభంగి నిష్ప్రయోజనముగదా !
అయినను తల్లిదండ్రులగు మీరిరువురును నెలుంగెత్తి వానిం
బిలుపుఁడు. ఎట్లు రాకుండునో చూతము. వచ్చిన యనంతరమే
మనము భోజనము సేయుదము.

సిరి—మునీంద్రా! ఇది యెందైన సరియైన విషయమా ! చచ్చిపో
యిన కొడు కెట్లు మరల బ్రతికి రాఁగలఁడు?

యతి—మీ రిరువురు పిలుపుఁడు. వచ్చునేమో చూతము.

సిరి—మీ మహిమవలన వాఁ డేమైన బ్రతికి వచ్చునేమో?

యతి—ఏమీ! ఇంకను నీయాస. కాని పాపము. నీ యభీష్టమే నెఱ
వేఱునేమో పిలుపుము.

బుద్ధి—నాథా ! వారియాజ్ఞ చొప్పున నాచరింపుఁడు.

సిరి—సతీ! ఏల యాయడియాసలు. అయినను పెద్దలవచనం బనతి
కృమణీయము గదా.

బుద్ధి—సీ. ఎందు బోయితివిరా సౌందర్యవిజిత
రమాకుమారక ! రార మాకుమార !

సిరి— మునిహితార్థము పాఠములఁ బాసితివి గాన
మునిహితార్థమే జీవముల ధరింపు

బుద్ధి— నీరూపుఁ గన్నార నేఁ జూడ కెటుబాయుఁ
గడలేని గర్భశోకంబు నాకు

సిరి— కైలాస వాససౌఖ్యముల కానందించి
మతిమంత! మఱచిపోయితివె నన్ను ?

బుద్ధి—గీ. రార సుకుమార మన్మథాకార ! తూర !

సిరి— రార బుధనుతసద్గుణస్ఫార ! ధీర !

బుద్ధి— రార సురుచిరకీర్తివిస్తార ! రార

సిరి— రార మతిమంత ! గుణవంత ! రార శాంత !

యతి—(మాయారూపమును వదలి గౌరీసహితుడై మతిమంతు నెత్తు
కొని) జయతు జయతు సిరియాళమహీపాల !

పార్వ—శుభప్రాప్తి రస్తు బుద్ధిమతీ సతీమణి !

రాగము:చ సంత — తాళము:రూపకము.

సిరియాళ భూమిపాల నీసుతు జేకొనుము సుఖీల॥

నరలోకదుర్లభప్రభావు పరమభావుని॥ సిరి॥

ననుబోలినట్టి ధీరుఁడు దుర్లయవిదూరుఁడు!

యవళుహృదయసారుఁడు యవికారుఁడు కుమారుఁడు! సిరి॥

ఉ. మేరుసమాసధీర ! కొనుమీ భవదీయకుమారు, సద్గుణ
స్ఫూరు, నిరంతరాగమవిచారు, బరోపకృతిప్రధానదా
చారు, సురూపసిర్జిత వసంతజయంతకుమారమారు, సం
సారవిచారదూరు, విలసన్మతిమంతు, సమగ్రశాంతునికా.

సిరి-బుద్ధి—ఆహా ! ఏమి మాభాగ్యము! దేవా! దేవి! నమస్కరించు
చున్నాము.

పర-పార్వ—అభీష్టసిద్ధి రస్తు.

(ప్రవేశము-నారదుఁడు)

మాలినీ వృత్తము.

నిరుపమగుణసంగా ! నిర్జరారాతిభంగా !

గరుడవరతురంగా ! కాలధారాధరాంగా !

ఉరుపదభవగంగా ! యోగిహృత్కంజభృంగా !

సురుచిజితఫలంగా ! సుందరా ! వెన్నదొంగా !

